

السنة

البرية  
مكتبة  
فلسفة  
العربية  
فلسفة



محمد صادق قزوینی

کتابخانه  
را  
مکتب  
رضا  
مکتب  
مکتب  
مکتب

- ۱۱ - مولانا احمد حسن کانیپوری
- ۱۷ - مولانا ارشد حسین رامپوری
- ۲۱ - حافظ قاری شہاب الدین کاشمیری
- ۲۲ - مولانا عبدالرشید علی پوری
- ۲۳ - مولانا عبد الوہاب امرتسری
- ۲۴ - مولانا غلام قادر عبیدی
- ۲۸ - شاہ فضل رحمن گنج مراد آبادی
- ۳۵ - مولانا محمد فیض الحسن سہارنپوری
- ۴۷ - مولانا شاہ عبد الحق الہ آبادی
- ۵۳ - مفتی محمد عبداللہ ٹونکی
- ۶۱ - قاری عبد الرحمن پانی پتی
- ۷۰ - مولانا میر محمد عبداللہ
- ۷۱ - مولانا سید محمد علی موٹگی
- ۸۱ - مولانا محمد عمر استانبولی
- ۸۲ - مولانا محمد منظر سہارنپوری

بِسْمِ اللّٰهِ الرَّحْمٰنِ الرَّحِیْمِ

# اساتذہ امیر ملت

مُحَمَّدُ صَادِقُ قُصُورِی

زیر سرپرستی  
زینت آفتابِ ولایت الحافظ القاری  
احاج فضل حسین شاہ صاحب مدظلہ  
پیر سید اسلمین شاہ صاحب مدظلہ  
سجادہ نشین دربار عالیہ علی پور سید

ناشر

رضیا کی پبلی کیشنز لاہور

سلسلہ مطبوعات نمبر ۱۱۳

- نام کتاب : اساتذہ اہل سنت  
 تصنیف : محمد صادق قصبوری  
 ناشر : رضا اکیڈمی  
 مطبع : احمد سجاد آرٹ پریس موہنی روڈ۔ لاہور  
 ہدیہ : دعائے خیر بحق معاونین رضا اکیڈمی رجسٹرڈ لاہور

عطیات بھیجنے کے لیے رضا اکیڈمی

اکاؤنٹ نمبر ۳۸/۹۳۸، حبیب بینک۔ دکن پورہ براج ۰ لاہور

بذریعہ ڈاک طلب کرنے والے حضرات ۱۰ روپے  
 کے ڈاک ٹکٹ ارسال کریں۔

میلنے کا پتہ

رضا اکیڈمی رجسٹرڈ مسجد رضا محبوب روڈ۔ چاہ میراں، لاہور پاکستان

کوڈ نمبر ۵۴۹۰۰، فون نمبر ۴۶۵۰۴۳

اپنی والدہ محترمہ کے نام

—

تربیت سے جس کی میں انجمن کا ہم قسمت ہوا  
گھر میں کے اجداد کا سرمایہ عزت ہوا

(اقبال)



## نشان منزل

”اساتذہ امیر ملت“ کے بلند مرتبت مصنف برادر مکرم میاں محمد صادق صاحب قصوری جماعت نقشبندی زید مجدہ، اہل سنت و جماعت کے معروف صاحب قلم، میرے بچپن کے ساتھی، کلاس فیلو اور ارائیں خاندان کے چشم و چراغ ہیں، خاندانی قربت کے ساتھ ساتھ ہم گاؤں کی قربت بھی رکھتے ہیں، عقیدہ و مسلک کی پختگی اور ذہنی یگانگت سونے پر سہاگہ کی مصداق ہے۔

الحمد للہ، مسلک حق کی محبت، والدین کریمین کی سچی تربیت کا ثمرہ ہے، محترم میاں محمد صادق قصوری صاحب کی میلان طبع آغاز ہی سے مذہبی ہے۔ راقم السطور موصوف کے گاؤں بئرج کلاں لوئر ٹڈل سکول میں داخل ہوا، جماعتی ہونے کی نسبت سے ہماری رفاقت بڑھتی گئی، یہاں تک کہ ہم نہایت کامیابی سے ہائی سکول گنڈا سنگھ میں داخل ہوئے، دنوں تعلیم کے ساتھ ساتھ دینی مسائل میں بھی ترقی پر گامزن رہے! میٹرک کے بعد میرے مدد و مددگار نے دنیوی تعلیم کا سلسلہ قائم رکھا جبکہ راقم نے علوم و فنون دینیہ کے لئے ملت اسلامیہ کے نامور تعلیمی مرکز دارالعلوم حنیفہ فریدیہ بصر پور (اوکاڑہ) کو اپنا مستقر بنایا۔ جہاں تک ممکن تھا دینی معاملات میں میری معاونت جاری رہی۔ میاں محمد صادق قصوری صاحب کو بھی دینی تعلیم کے حصول کا شوق چرایا۔ چند روز ہی دارالعلوم حنیفہ فریدیہ میں رہے لیکن قدرت کو کچھ اور ہی منظور تھا! تاہم ان کے رگ و ریشے میں خدمت اسلام کا جذبہ اور محبت سرایت کر چکی تھی، اپنی دنیوی تعلیم کی تکمیل کے بعد زندگی میں آکر تاریخی شخصیات سے اپنے قلم کو متبرک بنایا۔ خصوصاً ”حضرت امیر ملت الحاج الحافظ پیر سید جماعت علی شاہ صاحب“ محدث علی پوری کی ذات والد برکات کے لئے تو ایک عاشق صادق کی حیثیت سے تاریخی خدمات انجام دیں، متعدد کتب اور بکثرت مضامین امیر ملت اور سادات علی پور کے موضوع پر ہی لکھے گئے نیز مرکزی مجلس امیر ملت پاکستان قائم کی، ان کے علاوہ متعدد کتب تصنیف فرمائیں، ”اساتذہ امیر ملت“ بھی اس سلسلہ کی ایک کڑی ہے جسے موصوف کی خواہش پر رضا اکیڈمی اپنی روایتی شان طباعت سے وضع کر کے شائع کرنے کی سعادت حاصل کر رہی ہے

محترم المقام حضرت علامہ مولانا الحاج محمد عبدالحکیم شرف قادری، مکرم جناب الحاج مقبول احمد قادری ضیائی زید مجدہ، اور ارائیں رضا اکیڈمی نے خصوصی طور پر شائع کرنے کی منظوری دی، دعا ہے اللہ تعالیٰ موصوف کی جملہ قلمی خدمات کو شرف قبول سے نوازے، رضا اکیڈمی کو ہمہ وقت خدمت دین متین میں مصروف رکھے اور اس کی مالی، علمی و علمی معاونت کرنے والوں کو دارین کی فیروز مندی سے بہرہ ور فرمائے۔ آمین ثم آمین بجاہ طہ و لیس

محمد نشا تائش قصوری خطیب جامع مسجد ظفریہ مرید کے ۹ محرم الحرام سن ۱۴۱۷ھ پیر



سنوسی ہند امیر ملت پیر سید حافظ محمد جماعت علی شاہ صاحب محدث علی پوری  
قدس سرہ (ف ۱۹۵۱ء) کی ذاتِ ستودہ صفات محتاج تعارف نہیں ہے۔ موصوف  
نے مذہب و ملت کے میدان میں جو کارہائے نمایاں انجام دیئے ہیں۔ ان کا احاطہ کرنا  
جوئے شیر لانے کے مترادف ہے برصغیر کی ہر مسلم مفادِ تحریک میں آپ نے قائدانہ حیثیت  
سے حصہ لیا۔ شدھی تحریک، تحریکِ خلافت، فتنہ ارتداد، غازی علم الدین شہید کیس  
تحریک نیلی پوش، تحریک مسجد شہید گنج، تحریک جلیانوالہ باغ تحریک مسلم یونیورسٹی  
علی گڑھ وغیرہ کے علاوہ تحریک پاکستان میں عدیم الغنظیر کردار ادا فرما کر ملتِ اسلامیہ  
کی رہنمائی کا حق ادا کر دیا۔ تبلیغی محاذ پر خیبر سے راس کماری، ریاست میسور اور حیدرآباد  
دکن کے دور دراز علاقوں میں حق و صداقت کا پھریرا لہرایا۔ ہزاروں نہیں لاکھوں غیر  
مسلموں کو دولتِ اسلام سے مالا مال کیا۔ کروڑوں مردہ دلوں کو نئی زندگی بخشی، لاتعداد  
تاریک ذہنوں کو عشقِ رسول صلی اللہ علیہ وسلم کی روشنی عطا کی اور اس طرح حکیم الامت  
علامہ اقبالؒ کے اس شعر کی عملی تفسیر پیش کی ہے

توٹِ عشق سے ہر پست کو بالا کر دے

دہر میں اسمِ محمدؐ سے اُجالا کر دے

آپ کے مذہبی، علمی، ادبی، روحانی اور سیاسی کارناموں پر بہت کچھ لکھا جا چکا  
ہے اور انشاء اللہ تعالیٰ قیامت تک لکھا جاتا رہے گا۔ احقر نے تو اپنی زندگی ہی اسی  
مقصد کے لیے وقف کر رکھی ہے۔ اب تک کافی کتابیں منصفہ شہود پر جلوہ گر ہو

کراہل علم اور اہل دل سے داؤتِ تحسین حاصل کر چکی ہیں اور بہت سی منتظر طبع ہیں۔

پیش خدمت کتاب "اساتذہ امیر ملت" میں حضرت اقدس امیر ملت قدس سرہ

کے "اساتذہ کرام کا تذکرہ ہے اور ان کی گونا گوں خدمات کی تفصیل تاکہ اہل علم اور

تاریخ سے دلچسپی رکھنے والے حضرات یہ معلوم کر سکیں کہ حضرت امیر ملت کے اساتذہ

میں برصغیر ہی نہیں بلکہ عالم اسلام کی مقننہ اور عدیم المثال ہستیاں شامل ہیں جن

سے علمی استفادہ کر کے حضرت امیر ملت آسمانِ علم و فضل پر آفتاب و

ماہتاب بن کر چمکے اور ایک دنیا کو فیض یاب کیا۔ اس کتاب میں حضرت کے تمام

اساتذہ کا تذکرہ ہے مگر یہ تسلیم کرنے میں کوئی باک نہیں ہے کہ احقر ان موتیوں کو پرلے

کا حق ادا نہیں کر سکا۔ وجہ احقر کی کم علمی، وسائل کی کمی اور مطلوبہ کتابوں کی نایابی ہے۔

دامان نگہ تنگ و گلِ حسن تو بسیار

گلچین بہارِ تو ز دامان گلہ دارو

بڑی ناشکری ہوگی اگر میں ان حضرات کا شکر یہ ادا نہ کروں جن کی نظر کرم کے بغیر یہ

منزل ہفت نواں طے نہیں ہو سکتی تھی۔ شبیہ امیر ملت جنید وقت حضورِ فخر ملت

حضرت پیر سید حافظ محمد افضل حسین شاہ صاحب مدظلہ، سجادہ نشین آستانہ عالیہ

علی پور شریف ضلع نارووال پنجاب کی نگاہ کرم اور نظر عنایت کے بغیر میں کچھ بھی نہ

کر سکتا تھا۔ یہ سب انہی کا ہی فیض ہے کہ یہ کتاب آپ کے سامنے ہے۔ مبلغ یورپ

مہر الملت حضرت پیر سید حافظ محمد منور حسین شاہ صاحب علی پوری مدظلہ، کی نوازشات

بھی میرے شامل حال رہتی ہیں۔ استاذی حکیم ملت حضرت حکیم محمد موسی امرتسری مدظلہ

۵۵۔ ریلوے روڈ لاہور کی نظر التفات میری زندگی کا سرمایہ ہے۔ وارث مسند خیر آبادیہ

حضرت مولانا حکیم محمود احمد برکاتی صاحب قبلہ نے "تقدیم" لکھ کر کتاب کو چار چاند لگا دیتے



ہیں۔ یہ ان کی ذرہ نوازی ہے کہ مجھ ایسے ہیچمدان کی ادنیٰ کاوش پر اپنے مبارک قلم سے کلمات خیر تحریر فرماتے ورنہ ع من انم کہ من وانم

مورخ پاکستان ہنکر اسلام حضرت پروفیسر ڈاکٹر محمد مسعود احمد صاحب قبلہ پرنسپل گورنمنٹ کالج سکھ (سندھ) کی غائبانہ دعائیں اور رہنمائی میرے لیے نعمتِ غیر مترقبہ ہے ضیغم اسلام مجاہد ملت عبقری عصر حضرت مولانا محمد عبدالستار نیازی مدظلہ کی مستقل شفقتوں اور نوازشوں نے علم ادب کے میدان میں مجھے کچھ کرنے کی ہمت مرحمت فرما رکھی ہے۔ ممتاز محقق اور علم دوست جناب محمد عالم مختار حق لاہوری نے نایاب کتابیں بطور استفادہ عطا فرما کر علم پروری کا مظاہرہ فرمایا۔ میرے برادرِ طریقت بابائے لاہور حضرت شیخ عبدالشکور لاہوری نے بڑی قیمتی معلومات سے نوازا۔ حضرت سید الطائف علی بریلوی سابق ایڈیٹر "العلم" کراچی اور مورخ عصر پروفیسر ڈاکٹر محمد ایوب قادری نے بیش قیمت مشوروں سے نوازا۔ مؤخر الذکر نے مسودہ پر نظر ثانی فرمائی اور بطور دیباچہ کچھ لکھنا بھی چاہتے تھے کہ کراچی میں اللہ کو پیارے ہو گئے۔ اب اس کتاب کی اشاعت سے یقیناً ان کی روح خوش ہوگی۔

علاوہ ازیں محبت گرامی قدر پروفیسر سید خورشید حسین بخاری، پروفیسر ڈاکٹر منظر محمود شیرانی آف گورنمنٹ کالج شیخوپورہ اور پروفیسر ڈاکٹر ابوسلمان شاہجہا پوری آف کراچی نے بھی مکمل تعاون اور بھرپور استعانت سے نوازا۔ حضرت حافظ خواجہ دین صاحب نقشبندی جماعتی اس کتاب کی طباعت کا بندوبست فرما رہے ہیں۔ اللہ تعالیٰ میرے ان تمام بزرگوں، محبتوں اور کرم فرماؤں کو اپنے خصوصی فضل و کرم سے نوازے آمین ثم آمین بجاہ سید المرسلین صلی اللہ علیہ وسلم۔

محمد صادق قصوری

# تقدیم

حضرت مولانا حکیم سید محمود احمد برکاتی ٹوکی صاحب قبلہ کراچی  
برکات اکیڈمی ۲۹۸، ۱۷  
بیات آباد ۲ کراچی ۱۹

مولانا محمد صادق قصوری کو مسلسل کسی نہ کسی علمی و دینی موضوع پر تصنیف تالیف کا ولولہ عطا ہوا ہے۔ آج بھی وہ ایک ہدیہ علمیہ لے کر آتے ہیں۔ "اساتذہ امیر ملت" "تلاذہ غالب" پر تحقیق کے بجائے "اساتذہ امیر ملت" ایہ توفیق و سعادت کی بات ہے! مولانا قصوری نے اس بار جو محفل سجائی ہے۔ اس میں کیسے کیسے بزرگ شریک ہیں! شاہ فضل رحمن گنج مراد آبادی، قاری عبدالرحمن پانی پتی، مولانا احمد حسن کانپوری، مفتی عبداللہ ٹوکی، مولانا فیض الحسن سہارنپوری، مولانا ارشاد حسین رام پوری وغیرہ امیر ملت پر اللہ تعالیٰ کا بڑا فضل و کرم تھا۔ کیسے کیسے اعظم وقت اور اکابر عصر اور کن کن مجال دین و حکمت سے استفادے کی انہیں سعادت ارزانی ہوئی تھی، اپنے اپنے فن میں ہر ایک یگانہ روزگار، اپنی اپنی جگہ ہر ایک کوہِ گراں، معقولات میں ان کا کوئی ثانی نہ منقولات میں ان کا کوئی مثل، یہ ادبِ عربی میں فرد تو وہ فقہ میں باکمال۔ ایک خاص پہلو کی طرف ضرور توجہ کیجئے۔ امیر ملت پر سید جماعت علی شاہ محدث علی پوری رحمۃ اللہ علیہ اگرچہ ایک جامع حیثیات بزرگ تھے۔ مگر عموماً ایک صوفی اور

مرشدِ طریقت کے طور پر زیادہ متعارف تھے لیکن ان کی تعبیر حیات کا آغاز ان کے بزرگوں نے تحصیلِ علم سے کیا اور نامور مدرسین سے استفادے کے لیے کانپور، سہارنپور، بکھمپور، لاہور، گنجان آباد، پانی پت اور لکھنؤ گئے۔ اور کئی کئی سال رہ کر سیراب ہوئے۔

۴۔ تمتع زہر گوشتہ یا نعم

ماضی قریب تک صوفیاً اور مشائخ کے کم سے کم خاص خاص خانوادوں میں حصولِ علم کا اہتمام کیا جاتا تھا اور طریقت کی راہوں پر سفر کے لیے شریعت کی روشنی کو ناگزیر تصور کیا جاتا تھا کہ ۴۔ بے علم نتواں خدا را شناخت۔

مشائخ متقدمین علومِ دینیہ پر عبور رکھتے تھے۔ اور ان میں بہت سے صاحبِ تصانیف اور صاحبِ درس بھی ہوتے ہیں۔ اور خاتما ہوں کے راستے مدرسوں کو ہو کر جاتے تھے۔ چنانچہ ہمیں صوفیاء کرام کے ملفوظات میں فقہ ظاہر کو فقہ باطن پر مقدم قرار دینے، تزکیہ نفس سے پہلے تعلیم کتاب کے اہتمام کے بکثرت شواہد ملتے ہیں۔ "سیر العارفین" شیخ جمالی لکھتے ہیں۔ میرے دل میں خیال آیا کہ علم ظاہر کی تحصیل روک دوں اور تزکیہ باطن پر پوری توجہ صرف کروں، مرشد مولانا سہال الدین نے کشف کے ذریعے معلوم کر کے مجھے ٹوکا اور فرمایا۔

تعلیم کہ بناءً شرع و اساس دین بیاں بہ پاست ترک نباید کرد،  
از خدا تعالیٰ خواستہ ام کہ اہل ظاہر و باطن معہ و آراستہ بودند  
امید دارم کہ تو ہم چنان باشی۔ (سیر العارفین ص ۱۷۵)  
"تحصیلِ علم کا سلسلہ ختم نہ کرو، شرع کی بنیاد اور دین کی اساس علم پر ہی قائم  
ہے میں نے اللہ تعالیٰ سے دعا کی ہے کہ تم سے علما اور صوفیاء دونوں فائدہ حاصل

کریں جیسا کہ ہمارے اسلاف کے ظاہر و باطن دونوں آراستہ تھے۔ مجھے اُمید ہے کہ (علم حاصل کر لیا تو) تم بھی ایسے ہی بنو گے۔

اخی سراجؒ جب حضرت سلطان المشائخؒ (خواجہ نظام الدین اولیا دہلویؒ) سے بیعت ہوئے تو حضرت نے انہیں ایک عالم دین مولانا فخر الدین زراویؒ کے سپرد فرمایا کہ۔

”اول درجہ دریں کار علم ست و اورا نصیبے از علم نیت“ اخبار الاخیار ص ۱۵

اس کام میں پہلا درجہ علم کا ہے اور اس جوان کو علم حاصل نہیں ہے۔

نور حضرت سلطان المشائخؒ جب شیخ فرید الدینؒ (گنج شکر) کی خانقاہ میں پہنچے۔

تو چاہا کہ مدرسے سے تعلق توڑ لیں اور تزکیہ و تخلیہ میں ہمہ تن مشغول ہو جائیں مگر جب شیخ سے استصواب کیا تو نفی میں جواب ملا اور حکم ہوا کہ سلسلہ تعلیم جاری رکھو اور اس پہلے مرحلے

کو ضرور طے کرو (اخبار الاخیار ص ۵۷)

مختصر یہ ہے کہ حضرت امیر ملتؒ کے اساتذہ کا یہ تذکرہ اس بات کا ثبوت ہے کہ

ماضی قریب تک خانقاہ اور مدرسے میں کوئی آویزش نہیں تھی۔ اور صوفی اور مولوی دو

انگ طبقات نہیں تھے بلکہ علما میں سے ہی رُحمانِ طبع، صلاحیت اور ذوق وغیرہ

کو دیکھ کر بعض لوگوں کو عبادت بنانے کے لیے منتخب کر لیا جاتا تھا۔ اور تحصیل علم کی شرط

پوری کر لینے کے بعد ہی کس کے متعلق یہ سوچا جاتا تھا کہ وہ منصبِ ارشاد و تربیت

حاصل کر سکے۔

مولانا قصوری نے ”اساتذہ امیر ملت“ کا تذکرہ بڑی محنت سے مرتب کیا ہے ماخذ

کی فہرست دیکھ کر اندازہ ہوگا کہ انہوں نے کتنی تگ و دو کی ہے اور کہاں کہاں سے

خوشے جمع کر کے یہ خرم بنایا ہے۔ حکیم محمود احمد برکاتی

# مولانا احمد حسن کانپوری

مولانا احمد حسن کی ولادت باسعادت ۱۶ نومبر ۱۸۲۲ء کو بڈلانی ضلع حصار مشرقی پنجاب، انڈیا میں ہوئی۔ آپ کا سلسلہ نسب مولانا جلال الدین رومی کی وساطت سے حضرت سیدنا صدیق اکبر رضی اللہ تعالیٰ عنہ تک پہنچتا ہے۔ ابتدائی تعلیم اپنے والد ماجد مولانا عظمت اللہ سے حاصل کرنے کے بعد استاذ العلماء حضرت مولانا مفتی لطف اللہ علی گڑھی (ف ۱۹۱۶ء) سے کانپور اور علی گڑھ میں اکتسابِ علوم متداولہ کیا۔ پہلے مدرسہ مظاہر العلوم سہارنپور میں۔ نائب مدرس مقرر ہوئے، اس کے بعد کانپور کے مشہور زمانہ مدرسہ فیض عام میں مسندِ صدارت کو زینت بخشی۔ متعدد علوم و فنون کی پندرہ کتابوں کا روزانہ پوری قوت و توجہ سے درس دیتے تھے، کاشغر، شام، موصل، حلب، بخارا، افغانستان اور سرحد وغیرہ کے بکثرت علمائے آپ سے فیض پایا۔ درسِ تدریس میں آپ اپنا ثانی نہیں رکھتے تھے۔ آپ کے استاذ حضرت مولانا مفتی لطف اللہ نے آپ کی تالیف "تنزیہ الرحمن" کی تقریظ و تصدیق میں آپ کو بڑے بڑے خطابات سے نوازا۔ آپ نہایت قومی الحافظ اور ذہن رسا کے مالک تھے۔ لے

آپ نے تین بار حج و زیارت کا شرف حاصل کیا اور ہر مرتبہ سال دو سال حرمین شریفین میں قیام کیا۔ ۱۲۹۲ھ کے حج کے موقعہ پر شیخ العرب العجم حضرت حاجی املاؤ اللہ مہاجر مکیؒ کے دست مبارک پر سلسلہ چشتیہ صابریہ میں بیعت کی اور ان کے پاس

مقیم رہ کر ان کے حکم کے مطابق مثنوی مولانا رومؒ کی شرح لکھی۔ آپ کو اپنے مرشد حضرت حاجی صاحبؒ سے اس قدر عقیدت و محبت تھی کہ بیان نہیں کی جاسکتی۔ حضرت حاجی صاحبؒ کی رحلت کے بعد آپ نے چھ ماہ تک ان کے مزار پر قیام کیا۔ ہر روز اپنی ریش مبارک سے مزار کو صاف کیا کرتے تھے۔ سبحان اللہ! اپنے وقت کے استاد کُل کی اپنے "شیخ" کے ساتھ یہ نسبت، نیاز اور عقیدت اپنی مثال آپ ہے۔

۷ کیمیا پیدا کن از مُشتِ گلے

بوسہ زن بر آستانِ کاغذی (اقبال)

حضرت حاجی امداد اللہ مہاجر مکیؒ (ف ۱۸۹۹ء) سے بعض دیوبندی علماء بھی شرف بیعت رکھتے تھے۔ مگر مقام حیرت ہے کہ عقائد و اعمال میں وہ حاجی صاحبؒ کی پیروی نہیں کرتے تھے۔ ان علماء میں مولانا محمد قاسم نانوتوی (ف ۱۲۹۶ھ) مولانا رشید احمد گنگوہی (ف ۱۳۲۳ھ) مولانا محمد یعقوب نانوتوی (ف ۱۳۱۳ھ) اور مولانا اشرف علی تھانوی (ف ۱۳۶۱ھ) جیسے اکابر دیوبند شامل ہیں، جو حاجی صاحبؒ کی معرکتہ آلا کتاب "فیصلہ ہفت مسئلہ" کے مندرجات سے متفق نہیں تھے۔

۱۔ "تذکرہ علمائے اہلسنت" از مولوی محمد قادری مطبوعہ بھوانی پور (انڈیا) ۱۳۹۱ھ ص ۲۵۔ نثر بہتہ الخواطر جلد ہفتم از مولانا عبدالحی لکھنوی کراچی ۱۹۶۶ء ص ۲۳۔ "استاذ العلماء" از مولانا حبیب الرحمن خاں شروانی مطبوعہ لاہور ۱۹۸۰ء ص ۵۰۔ "شب چراغ" از حکیم نثار احمد علوی، کراچی ۱۹۸۲ء ص ۲۷۔

تذکرہ محدث سورتی "از خواجہ رضی حیدر مطبوعہ کراچی ۱۹۸۱ء ص ۲۹۸۔

۲۔ "تذکرہ علمائے اہلسنت" ص ۲۸ "مہر منیر از مولانا فیض احمد گولڑوی مطبوعہ گولڑہ شریف ضلع اسلام آباد ۱۳۹۶ھ ص ۷۲۔

علمائے اہلسنت میں سے مولانا عبدالسمیع بیدل مصنف "انوارِ ساطرہ" (ف. ۱۹۰۱) اور مولانا احمد حسن کانپوری (ف. ۱۳۲۲ھ) مولانا کریمت اللہ دہلوی (ف. ۱۳۲۸ھ) مولانا محمد حسین الہ آبادی (ف. ۱۳۲۲ھ) اور مولانا سید امیر حمزہ دہلوی (ف. ۱۳۲۵ھ) جیسے نامور فضلاء، حاجی صاحبؒ کے مرید اور خلیفہ تھے، جو افکارِ دیوبندیت کی تردید کے خالص سنی عقائد پر عمل پیرا تھے۔ حضرت حاجی صاحبؒ اسی گروہ کے ہم خیال و سرپرست تھے۔ ۳

حضرت امیر ملت پیر سید حافظ جماعت علی شاہ محدث علی پوری قدس سرہ نے مولانا محمد علی مونگیریؒ سے اکتسابِ علم کے بعد جب مزید تشنگی محسوس کی تو کانپور تشریف لے جا کر مولانا احمد حسنؒ کے درسِ حدیث میں شرکت کی۔ چونکہ مولانا اہل دل اور "صاحبِ نظر" تھے، جب آپ نے "امیر ملت" کو دیکھا تو سمجھ لیا کہ یہ شہبازِ معرفت رتبہ بلند پر فائز اور خلقِ اللہ کی فیض رسانی پر "من جانب اللہ" مامور ہے، لہذا آپ نے حضرت امیر ملتؒ کی تعلیم و تربیت پر خاص توجہ فرمائی اور حضرت بھی آپ کے فیض سے پوری طرح مستفید و مستفیض ہوئے۔ ۴

حضرت امیر ملتؒ نے اپنی مایہ ناز کتاب "یارانِ طریقت" میں مولانا احمد حسنؒ کا ذکر بڑے ادب و احترام سے کیا ہے، حضرت لکھتے ہیں۔

۳ "غالب اور عصر غالب" از ڈاکٹر محمد ایوب قادری کراچی ۱۹۸۲ء ص ۱۷۳۔ "مہرِ منیر" ص ۳۷۔

۴ "سیرتِ امیر ملت" از سید اختر حسین علی پوری مطبوعہ لاہور ۱۹۷۵ء ص ۶۱۔ ارکانِ خمسہ "از سید نذیر علی

دکین مطبوعہ میرٹھ ۱۹۰۶ء ص ۱۷۴۔ "برکاتِ علی پوری شریف" از پیر خیر شاہ امرتسری مطبوعہ امرتسر ۱۳۲۶ھ

ص ۵۔

”ایک دن میرے استاد زبدۃ العارفین قدوۃ السالکین حضرت حاجی

حافظ مولوی احمد حسن کانپوری رحمۃ اللہ علیہ کی خدمت میں نواب درویش

گجراتی نے سرہند شریف کے اسٹیشن پر فقیر کی موجودگی میں دعا کے واسطے

عرض کی۔ حضرت مولانا صاحب نے فرمایا کہ خدا تعالیٰ تم کو اپنی محبت

میں مستغرق کرے۔ نواب درویش نے عرض کی، حضرت! میں یہ نہیں

چاہتا بلکہ میں یہ چاہتا ہوں کہ خداوند تعالیٰ مجھ کو پیر کی محبت میں مستغرق

کرے۔ حضرت مولانا رحمۃ اللہ علیہ نے جو جواب فرمایا وہ یاد رکھنے کے

قابل ہے۔ فرمایا: وہ دو نہیں ہیں بلکہ ایک ہی ہے۔ پیر کی محبت عین

خدا تعالیٰ کی محبت ہے کیونکہ پیر وسیلہ یا ذریعہ ہے خدا کی محبت کا

اور حق تعالیٰ کی محبت فرض ہے۔ خدا تعالیٰ کی محبت سوائے پیر کی محبت

کے اور کسی صورت کے حاصل نہیں ہو سکتی ہے۔

مولانا احمد حسن بڑے دیندار، متقی اور متواضع شخصیت کے مالک تھے۔ انتہائی

زیرک، مجسمہ اخلاق اور صفات حسنہ کا مجموعہ تھے۔ ملنسار، اپنے دوستوں سے محبت

کرنے والے اور ان کے خیر خواہ تھے۔ نہایت بردبار، اہل دنیا سے کنارہ کش، قانع اور

انتہائی صابر تھے۔ ضرورت مندوں کی ضرورت پوری کرتے تھے۔ درس و تدریس اور

تصنیف و تالیف میں مشغول رہتے تھے اور یہ سلسلہ بغیر کسی اکٹاہٹ کے جاری رکھتے۔

منطق، حکمت، اصول اور کلام کی انتہائی مشکل ترین کتابیں پڑھاتے اور مختلف



علوم کے دقیق مسائل پر بحث کرتے۔ روزانہ پندرہ سے زیادہ سبق پڑھاتے۔ اس کے دوران آپ کو بوا سیر کا عارضہ لاحق ہو گیا لیکن سخت تکلیف کے باوجود بھی سلسلہ درس و تدریس منقطع نہ کیا، حتیٰ کہ بہت کمزور ہو گئے۔ حکیموں نے مکمل آرام کا مشورہ دیا اور درس تدریس سے منع کیا مگر آپ نے تا دمِ آخریں اس شغل کو چھوڑنا گوارا نہ کیا۔

آپ کا اٹلیہ کچھ یوں تھا:۔ شفاف گندمی رنگ، کشیدہ قامت، سفید ریش چہرہ پر نور، جاذبِ نظر شکل و شبابہت، اعلیٰ درجہ کی لطیف گفتگو۔ گفتگو کرتے تو گویا منہ سے پھول جھڑتے تھے۔ اس شانِ علم کے باوجود اخلاص و انکسار بیحد تھا۔

آپ نے بہت سی کتابیں لکھیں، جن کا علم ہو سکا وہ مندرجہ ذیل ہیں :-

- ① تفسیر قرآن مجید :- افسوس کہ یہ تفسیر زیورِ طبع سے آراستہ نہ ہو سکی۔
- ② شرح مشنوی مولانا روم : مشنوی مولوی معنوی کی عظیم المنظر شرح ہے۔
- ③ حاشیہ حمد اللہ ! معقول کی مشہور کتاب حمد اللہ کا حاشیہ ہے۔
- ④ افاداتِ احمدیہ
- ⑤ شرح ترمذی (فلمی)

⑥ رسالہ امکانِ کذب و امتناع : اس میں عقلی دلائل سے بحث کر کے

کذبِ باری تعالیٰ کا امتناع ثابت کیا گیا ہے۔ کہ

آپ کی وفات حسرتِ آیات ۳ صفر المنظر ۲۲ ۱۳۲۲ھ / ۱۹ اپریل ۱۹۰۴ء کو کانپور میں ہوئی۔ حسبِ وصیت حضرت مولانا شاہ محمد عادل کانپوری (ف ۱۳۲۵ھ) نے نمازِ جنازہ پڑھائی اور بساطی قبرستان کانپور میں آخری آرامگاہ بنی۔ ۷

۷ "نزہۃ الخواطر" ص ۴۳۔ کہ "تذکرہ علمائے اہلسنت" ص ۲۷، فقہ اسلامی

از مولانا عبدالاول جو نپوری مطبوعہ ملتان ۱۹۸۱ء ص ۲۷۴۔ "نزہۃ الخواطر" ص ۴۳

۸ "تذکرہ علمائے اہلسنت" ص ۲۷۔ "فقہ اسلامی" ص ۲۷۴، "نزہۃ الخواطر" ص ۴۴۔

حضرت مولانا شاہ ابوسعید رحمانی ایرانی گرفت ۱۳۳۸ھ نے یہ قطعہ تاریخ وفات کہا

احمد و حسنی ہادی راہ	طالب دین راہ پشت پناہ
رفع بہ نصب و جہر بہ سکون	جملہ گذشتش فونی فہ
داد جہاں را در سبجاں	فقر قبائش، عشق کلاہ
رفت بمکہ با سر و چشم	بوسہ بدادش سنگِ دو تہ
ختمِ رسل را دید چناں	کز سرو پائش ریخت گناہ
لا برباں الا اللہ سبحاں	روح روانش رودہ واہ
رفت ز دنیا سوتے جہاں	دست بدست امداد اللہ
اندوہِ پیرش باز مپرس	خوں شدہ ماہی ماہ سیاہ
پاکی اُورا آمدہ بان	روضہٴ پاکش پاک گواہ
رحمتِ ایزد باد براں	ہر دم و ہر گہ شام و پگاہ
از پتے سانش بود تمام	منغر تفسر خوار و تباہ

گفت سنینش ہاتفِ غیب

صوفی، عالم، حافظ آہ ۹

آپ کے صاحبزادگان میں مولانا مشتاق احمد گرفت ۱۳۵۲ھ اور مولانا شاہ احمد

(۱۹۳۱ء) مشہور عالم، فاضل اور نابغہ روزگار گزرے ہیں۔ مؤخر الذکر نے تحریک

خلافت میں بھی شاندار کارنامے سرانجام دیے اور قید و بند کی تکالیف برداشت کیں۔

۹ تذکرہ علمائے اہلسنت ص ۲۷

# مولانا ارشاد حسین رامپوری

مولانا ارشاد حسین بن احمد حسین بن محی الدین بن فیض احمد بن کمال الدین بن درویش احمد بن زین بن یحییٰ بن احمد العمری السمرہندی ثم رامپوری جن کا سلسلہ نسب امام ربانی حضرت مجدد الف ثانی قدس سرہ النورانی سے ہوتا ہوا سیدنا فاروق اعظم رضی اللہ تعالیٰ عنہ سے ملتا ہے، بہت بڑے عالم فقہیہ اور ہندوستان کے مشہور علما میں سے تھے۔ آپ کی ولادت باسعادت ۱۲ صفر المنظر ۱۲۴۸ھ / ۱۸۳۲ء کو رامپور میں ہوئی۔ کتب فارسی اپنے والد ماجد احمد حسین اور شیخ احمد علی سے پڑھیں۔ اساتذہ وقت سے عربی کی تحصیل کی۔ لکھنؤ جا کر کتب منقول پڑھیں۔ پھر رامپور میں مولانا محمد نواب خاں مجددی دف ۱۸۹۱ء بن سعد اللہ افغانی مہاجر مکی کی خدمت میں اکتساب علم کیا اور معقول و منقول میں ہم عمروں پر فوقیت حاصل کر لی۔

علوم ظاہری کے حصول کے بعد علوم باطنی کے لیے دہلی جا کر حضرت شاہ احمد سعید مجددی دہلوی دف ۱۲۷۷ھ سے بیعت ہوئے، سند حدیث حاصل کی اور محبوبیت و مرادیت کا مقام پایا۔ اجازت و خلافت سے سرفراز ہوئے۔ جب حالات کی تبری اور ملک پر انگریزی اقتدار و غلبہ کی وجہ سے حضرت شاہ احمد سعید نے ہجرت کا ارادہ

کیا تو آپ کو رامپور جانے کا حکم دیا۔ وہاں آپ نے درس و تدریس اور رشد و ہیبت کا سلسلہ جاری کیا۔

کچھ عرصہ بعد اپنے خادم محمد موسیٰ بخاری کو ہمراہ لے کر پیادہ پاچ کے لیے روانہ ہو گئے، آٹھ ماہ میں یہ سفر طے ہوا۔ مدینہ طیبہ حاضر ہو کر اپنے پیرومرشد حضرت شاہ احمد سعیدؒ کی زیارت سے مشرف ہوئے۔ اور ایک سال تک حاضر خدمت رہ کر تکمیلِ سلوک کی۔ پھر ان کے حکم سے واپس رامپور تشریف لا کر حضرت ملا اتوند فقیر قادری رحمۃ اللہ علیہ کی خانقاہ کی مسجد میں قیام پذیر ہوئے۔ حفظِ قرآن کیا اور بہ اتباع سنت نبویؐ ایک بیوہ سے نکاح کیا۔ لے

نواب کلب علی خاں والی رامپور دف ۱۳۰۲ھ سے محبت و مودت تھی۔ انہوں نے صاحبِ ریاست ہونے کے بعد بے حد اعزاز و اکرام بڑھایا، امور سلطنت میں آپ سے مشورے لیتے آپ کو افتاء کی مسند پر فائز کیا۔ آپ کے اوقات اوراد و وظائف، حلقہ ذکر اور درس و تدریس سے محمور تھے۔ ہر جمعہ کو اپنی مسجد میں وعظ کہتے، ذوق و شوق اور گریہ و بکا سے مجلس نمونہ محشر معلوم ہوتی لے۔

آپ کا قد سیدھا درمیانہ، فراخ سینہ علوم و معارف کا گنجینہ، پیشانی کشادہ، سر پر شکوہ دارھی گھنی، آنکھیں سیاہ مائل بہ سُرخ، بھنویں لمبی اور ایک دوسرے سے جدا، گویا قبیلہ مرواسانی ناک معتدل، چہرہ کارنگ گندمی اور گول، ہم عقیدہ پر غایت شفقت فرماتے اور باطل پرستوں سے شدید نفرت برتتے تھے لے۔

۱۔ تذکرہ علمائے ہند از رحمن علی (اردو ترجمہ از پروفیسر محمد الیوب قادری) مطبوعہ کراچی ۱۹۶۱ء ص ۵۶۔

تذکرہ علمائے اہلسنت ص ۲۲۔ سعید البیان فی مولد سید الانس الجان مطبوعہ گوجرانوالہ ۱۹۸۲ء ص ۱۶۔ ترجمہ الخواطر

جلد ہفتم ص ۲۸۔ تذکرہ کا ملان رامپور از حافظ احمد علی خاں شوق مطبوعہ دہلی ۱۹۲۹ء ص ۳۱، ۳۰۔

۲۔ تذکرہ علمائے اہلسنت ص ۲۲-۲۵۔

نواب قطب الدین خاں دہلوی (ف ۱۲۸۹ھ) کے رسالہ "مناقبِ امامِ اعظمؒ" کے رد میں غیر مقلدین کے پیشوا شمس العلماء میاں نذیر حسین دہلوی (ف ۱۹۰۲ء) نے "معیارِ حق" کے نام سے ایک کتاب لکھ کر سراجِ الاہمیت امامِ الائمہ حضرت امام ابو حنیفہ الملقب بہ امامِ اعظمؒ پر زبانِ سب و شتم دراز کی تو آپ نے "معیارِ حق" کے جواب میں "انتصارِ الحق" لکھی۔ آپ نے اس کتاب میں حمایتِ حق کا شاندار مظاہرہ کیا۔ اس کتاب کو مولوی محمد احسن نانوتوی مقیم بریلی (ف ۱۸۹۲ء) نے اپنے مطبع صدیقی بریلی سے چھاپ کر شائع کیا گے۔

۱۳۰۲ھ میں جب دیوبند، گنگوہ اور سہارنپور وغیرہ کے بعض علمائے دیوبند نے میلادِ وفاتِ وغیرہ کے خلاف فتویٰ دے کر اہل سنت و جماعت کے خلاف طوفانِ بدتمیزی مچانے کی سعی نامشکور کی تو مولانا عبدالسمیع بیگل رامپوری (ف ۱۹۰۱ء) نے ان فتوؤں کے رد میں ایک مفصل اور مدلل کتاب "انوارِ ساطعہ در بیان مولود و فاتحہ" لکھ کر ہمیشہ ہمیشہ کیلئے اُن کا منہ بند کر دیا۔

اس کتاب پر اُس دور کے مشہور و مقتدر علماء مثلاً مفتی لطف اللہ علی گڑھی (ف ۱۹۱۶ء) مولانا فیض الحسن سہارنپوری (ف ۱۸۸۷ء) مولانا غلام دستگیر قصوری (ف ۱۳۱۵ھ) اعلیٰ حضرت مولانا احمد رضا خاں بیلوی (ف ۱۹۲۱ء) مولانا عبدالقادر بدایونی (ف ۱۹۰۱ء) مولانا وکیل احمد سکندر پوری (ف ۱۳۲۲ھ) مولانا محمد فاروق چربہ پاکوٹی (ف ۱۹۰۸ء) مولانا عبدالحق حقانی (ف ۱۹۱۷ء) کی تقریظ کے ساتھ ساتھ آپ (مولانا ارشاد حسین رامپوری) کی تقریظ بھی شامل ہے۔ اسی طرح مولانا رحمت اللہ کیرانوی (ف ۱۸۹۰ء) اور حاجی امداد اللہ مہاجرگی (ف ۱۸۹۹ء) کی تصدیقات سے بھی کتاب مزین ہے۔

تذکرہ علمائے اہلسنت ص ۲۵، فقہ اسلامی ص ۲۷۵، تذکرہ محدث سورتی ص ۳۰۵

۵ "غالب اور عصرِ غالب" ص ۳، ۷ تا ۱۷

آپ کے شاگردوں میں سنوسی ہندامیر ملت پیر سید حافظ جماعت علی شاہ محدث علی پوری (ف ۱۹۵۱ء) سید دیدار علی شاہ الوری (ف ۱۹۳۵ء) شاہ سلامت اللہ رامپوری (ف ۱۳۳۸ھ) علامہ ظہور حسین رامپوری (ف ۱۳۴۲ھ) مولانا عبدالغفار خاں رامپوری (ف ۱۹۳۰ء) اور مولانا شاہ عنایت اللہ خاں رامپوری (ف ۱۳۴۵ھ) وغیر ہم بہت مشہور ہوئے۔ حضرت امیر ملت نے آپ کی خدمت میں رامپور حاضر ہو کر اکتسابِ علم کیا۔ آپ نے دیگر شاگردوں کے مقابلے میں حضرت امیر ملت پر خصوصی توجہ فرمائی۔ مشہور آزاد خیال مصنف و عالم مولانا شبلی نعمانی (ف ۱۹۱۴ء) نے بھی رامپور میں آپ سے فقہ کا درس لیا۔ فاضل بریلوی حضرت مولانا احمد رضا خاں قدس سرہ، آپ کے علم و فضل اور زہد و تقویٰ کے بڑے مداح تھے۔ آپ کی وفات حسرتِ آیات ۱۵ رجبی الثانی ۱۳۱۱ھ / ۲۴ دسمبر ۱۸۹۳ء کو ہوئی اور اپنی مسجد میں جانبِ شرق مدفون ہوئے۔

۱۔ "سیرت امیر ملت" ص ۶۱، "تذکرہ علمائے اہلسنت" ص ۲۵۔

۲۔ "تذکرہ علمائے ہند" ص ۱۵۶، "تذکرہ علمائے اہلسنت" ص ۲۵، "نہجۃ الخواطر" جلد ہشتم

ص ۵۔ "مولانا محمد حسن نانوتوی" از پروفیسر محمد ایوب نقادری، کراچی ۱۹۶۶ء ص ۱۲۰

# حافظ قازی شہاب الدین کامیری

آپ قلعہ سوہاننگھ ضلع سیالکوٹ میں رہتے تھے۔ حضرت امیر ملت کے والد گرامی حضرت پیر سید کریم شاہ (ف ۱۹۰۲ء) آپ کو علی پور سیدالے آپے تھے تاکہ آپ حضرت امیر ملت کو قرآن کریم حفظ کراہیں۔ آپ نے بڑے احسن طریقے سے نہایت کم مدت حضرت امیر ملت کو قرآن پاک حفظ کرایا تھا۔ آپ دیندار، صالح، متقی شخص تھے۔ قرآن مجید بہت اچھا حفظ تھا اور بڑی خوش الحانی کے ساتھ قراءت کرتے تھے۔ آپ سے حفظ کرنے کے بعد حضرت امیر ملت کئی سال تک متواتر رمضان شریف کے آخری عشرے میں ہر رات شبینہ سنایا کرتے تھے۔ حضرت امیر ملت کے بڑے صاحبزادے سراج الملّت پیر سید محمد حسین شاہ (ف ۱۹۶۱ء) اور منجھلے صاحبزادے خادم الملّت پیر سید خادم حسین شاہ (ف ۱۹۵۱ء) نے بھی آپ سے کلام مجید حفظ کیا تھا اور چھوٹے صاحبزادے شمس الملّت پیر سید نور حسین شاہ (ف ۱۹۷۸ء) نے آپ کے صاحبزادے حافظ عبدالرحمن سے حفظ کیا تھا۔

آپ کی آخری آرامگاہ علی پور شریف میں بنی۔

لے "سیرت امیر ملت" ص ۵۷، "ارکانِ خمسہ" ص ۱۳، "برکات علی پور" ص ۵

# مولانا عبدالرشید علی پوری

آپ علی پور سیداں ضلع سیالکوٹ کے رہنے والے تھے۔ آپ کا تمام خاندان دولتِ علم و عمل سے مالا مال تھا۔ آپ بچے عالم، بزرگ اور صوفی مشرف تھے۔ اپنی جدی مسجد علی پور سیداں واقع کوٹ میں مخلوق خدا کو فیض پہنچاتے تھے۔ حضرت امیر ملتؒ جب حفظِ قرآن سے فارغ ہوئے تو بہت کم سن تھے۔ اس لیے تحصیلِ علم کے لیے کہیں باہر بھیجنا مناسب نہ تھا۔ چنانچہ حضرت کو آپ کی شاگردی میں دے دیا گیا۔ حضرت نے آپ سے اُردو اور فارسی کی ابتدائی تعلیم حاصل کی اور کریمیا گلستان، بوستاں اور مولانا جامیؒ (ف ۸۹۸ھ / ۱۴۹۲ء) کی احسن تقصص وغیرہ کتابیں پڑھیں۔

حضرت امیر ملتؒ نے بہت جلد یہ ابتدائی مدارج طے کر لیے اور اسی دورانِ خوش نویسی میں بھی مشق بہم پہنچائی۔ حضرت کو بچپن سے تصوف سے جو خصوصی تعلق تھا وہ آپ ہی کے فیضِ صحبت کا اثر تھا۔ لہ

آپ کی آخری آرامگاہ علی پور شریف میں بنی۔

۱۔ "سیرت امیر ملت" ص ۵۷، "ارکانِ خمسہ" ص ۱۷۳، "برکات علی پور" ص ۵۔



# مولانا قاری حافظ عبدالوہاب امرتسری

قاری صاحب کے حالات تلاشِ بیدار کے باوجود دستیاب نہ ہو سکے۔ استاذی حکیم ملت حضرت حکیم محمد موسیٰ امرتسری ثم لاہوری جو علمائے امرتسر کے حالات پر سند سمجھے جاتے ہیں، انہوں نے بھی قاری صاحب کے حالات سے لاعلمی کا اظہار کیا۔ حضرت امیر ملت عنفوانِ شباب میں قاری صاحب کے حلقہ تلامذہ میں شامل ہوئے تھے اور صرف، نحو، منطق وغیرہ کی ابتدائی کتابیں آپ سے پڑھی تھیں۔ قاری صاحب کے طرزِ تدریس اور حضرت امیر ملت کے ذوق و شوق نے ملکر ایک ایسا علمی ماحول پیدا کر دیا کہ حضرت امیر ملت آسمانِ شہرت پر آفتاب و ماہتاب بن کر چمکے۔ لے

”ملفوظاتِ امیر ملت“ میں حضرت قاری صاحب کا ذکر خیر موجود ہے حضرت امیر ملت ارشاد فرماتے ہیں :-

”ایک دن میرے استاذ حافظ عبدالوہاب صاحب نے فرمایا کہ جب ہم غسل کرتے ہیں تو ہمارے جسم سے پسینہ بھر بھی میل نہیں اترتی مگر ہمارا جسم ہلکا ہو جاتا ہے، تو جس کے دل کی میل اتر جائے اس کی کیسی حالت ہوگی۔“ لے

لے ”سیرتِ امیر ملت“ ص ۵۸، ”ارکانِ خمسہ“ ص ۴۷، ”برکاتِ علی پور“ ص ۵۔

لے ”ملفوظاتِ امیر ملت“ ص ۲۳

# مولانا غلام قاسم در بھیروی

آپ کی ولادت باسعادت ۱۲۶۵ھ / ۱۸۴۹ء میں بھیرہ ضلع سرگودھا میں مولانا غلام جبریل شامی کے ہاں ہوئی۔ آپ کا اصل نام عبدالقادر تھا مگر غلام قاسم کے نام سے مشہور ہوئے۔ ابھی آپ عالم طفلی ہی میں تھے کہ حضرت خضر علیہ السلام سے منجھو علم دین کی تحصیل اور انسانیت کی ہدایت و خدمت کی بشارت دی اور وطن سے باہر رہ کر علم سیکھنے کا اشارہ کیا۔ لہذا آپ حصول علم کی خاطر گھر سے نکلے اور برصغیر پاک و ہند کے مختلف مدارس دینیہ میں اکتساب علم کرتے رہے۔

آپ نے ابتدائی تعلیم مولانا غلام محی الدین بگوی (ف ۱۲۷۳ھ) اور ان کے چھوٹے بھائی مولانا احمد دین بگوی (ف ۱۲۸۶ھ) سے حاصل کرنے کے بعد دہلی میں مولانا مفتی صدیق الدین آزاد (ف ۱۲۸۵ھ / ۱۸۶۸ء) کے حضور زانوئے تلمذتہ کر کے علوم متداولہ کی تکمیل کی۔ بعد فراغت لاہور شریف لائے اور اونچی مسجد اندرون بھاٹی دروازہ میں خطیب مقرر ہوئے۔ عالمانہ تقریر کی کشش نے دور و دراز کے لوگوں کو متوجہ کیا۔ بگم شاہی مسجد کی تلواریں، یواں آپ کے مواعظِ حسنہ سے اس قدر خوش ہوئیں کہ انہوں نے آپ کو اپنی مسجد خطیب مقرر کر دیا اور پھر مسجد کی تولیت میں آپ کے سپرد کر دی۔

۱۔ "تذکرہ علمائے اہل سنت و جماعت" ص ۲۲۳۔ "لاہور" از علامہ اقبال احمد فاروقی

مطبوعہ لاہور ۱۹۸۷ء

۱۸۷۹ء میں آپ اور نٹیل کالج لاہور میں عربی کے نائب مدرس کی حیثیت سے ملازم ہوئے۔ ۱۸۸۱ء میں انگریز سرکار کو جوازِ سود پر فتویٰ کی ضرورت پیش آئی جس پر ملک کے علمائے حقانی نے دستخط کرنے سے انکار کر دیا۔ چنانچہ ان علمائے کرام سے مایوس ہو کر گورنمنٹ کو اپنے ملازمین اور ان کا سدھ لیس علمائے کی طرف رجوع کرنا پڑا۔ جوہرور میں اقتدار کی غلط باتوں اپنی مہر سے لگاتے کے لیے تیار رہتے ہیں۔ مولانا غلام قادر کے پاس جب یہ فتویٰ پہنچا تو آپ نے دستخط کرنے سے صاف انکار کر دیا، حکومت نے کالج کے پرنسپل ڈاکٹر لائٹنر سے رجوع کیا تاکہ وہ اپنے کالج کے مولویوں سے دستخط لیں۔ ان دنوں ڈاکٹر شملہ میں گرمیوں کی چھٹیاں گزار رہے تھے انہوں نے سارے سٹاف کو ہدایت کی کہ وہ حکومت کے منشا کے مطابق فتویٰ دیں کیونکہ یہ استاد سرکاری ملازم ہیں۔ مولانا نے اس چٹھی کے پڑھتے ہی سب سے پہلے ملازمت سے استعفا دیا اور پھر یہ کہا کہ:

”میں غلط فتویٰ نہیں دوں گا۔“

پرنسپل کو مولانا جیسے فاضل کالج چھوڑنا بڑا گوار تھا۔ چنانچہ اس نے لکھا کہ آپ فتویٰ نہ دیں مگر کالج میں رہیں۔ مگر آپ نے لکھا کہ میں غلط فتویٰ لکھنے کے لئے ملازمت نہیں کر سکتا۔

ڈاکٹر نے لاہور واپس آ کر حضرت مولانا کو بلایا تو آپ نے فرمایا کہ:

۱۔ ”تذکرہ علمائے پنجاب“ ص ۲۶۹۔ ”نزیہۃ الخواطر“ جلد ہفتم ص ۳۴۹

”مجھے خواب میں میرے آقائے مدنی صلی اللہ علیہ وسلم نے حکم دیا ہے کہ اب میں صرف قرآن و حدیث پڑھایا کروں، میری تنخواہ اللہ کے خزانے سے ہر ماہ آیا کریگی۔ اندر میں حال میں کالج کی پروفیسری سے معذور ہوں“<sup>۳</sup>

اس کے بعد آپ نے دارالعلوم نعمانیہ لاہور میں درس و تدریس کا سلسلہ شروع کر دیا جہاں ہزاروں کی تعداد میں علماء و مشائخ نے آپ کے سامنے زانوئے تلمذتہ کیا جن میں سنو سی ہند امیر ملت پیر سید حافظ جماعت علی شاہ محدث علی پوری قدس سرہ سب سے نمایاں ہیں۔ حضرت امیر ملت<sup>۴</sup> جب بے حیثیت طالب علم آپ کے پاس آئے تو آپ نے بعد خوشی حضرت کو اپنے تلامذہ میں بٹھایا اور خصوصی شفقت، محبت اور نظر سے نوازا۔ حضرت امیر ملت<sup>۵</sup> نے بھی بڑی توجہ سے استفادہ کیا۔ آپ کو حضرت امیر ملت<sup>۶</sup> سے ایسا تعلق خاطر پیدا ہو گیا تھا کہ آپ نے اپنے انتقال کے وقت معتقدین اور متوسلین کو تاکید کی تھی کہ وہ حضرت امیر ملت<sup>۷</sup> کی خدمت میں حاضری دیتے رہا کریں گے

آپ کے دیگر شاگردوں میں مولانا نبی بخش حلوانی مؤلف ”تفسیر نبوی“ (ف ۱۹۴۵) مولانا محمد عالم اسی امرتسری ”مصنف“ الکاویہ علی الغاویہ“ (ف ۱۹۴۴) مولانا غلام حیدر قریشی ”پونچھ والے“ (ف ۱۹۵۹) مولانا مفتی غلام احمد حافظ آبادی (ف ۱۹۰۰) قاضی ظفر الدین لاہوری، صوفی غلام قادر حشتی سیالوی اور مولانا محمد ضیاء الدین مدنی (ف ۱۹۸۱) جیسے مشاہیر شامل ہیں<sup>۸</sup>

آپ نے شمس العارفین حضرت خواجہ محمد شمس الدین سیالوی (ف ۱۳۰۰ھ) کے

۳۔ ”تذکرہ علمائے اہلسنت و جماعت لاہور“ ص ۲۲۸۔ مکتوب گرامی علامہ اقبال احمد فاروقی مصنف تذکرہ

علمائے اہلسنت و جماعت لاہور) از لاہور محرم ۲۹ دسمبر ۱۹۸۷ء

ہاتھ پر سعیت کی تھی اور اجازت و خلافت سے بھی سرفراز ہوئے تھے۔ آپ کے وارد اشغال میں حضور سیدنا غوث اعظم رحمۃ اللہ علیہ سے اولیٰ نسبت کی بنا پر قادیان کا غلبہ تھا۔ اُس زمانہ میں آپ کو "لاہور کا قطب" سمجھا جاتا تھا۔ سلسلہ چشتیہ سے نسبت کے باوجود سماع سے احتراز کرتے اور مجالس سماع سے کنارہ کش رہتے۔ آپ فلسفہ وحدت الوجود کے زبردست حامی تھے اور آپ کی کتاب شمس الخنیفہ اسی موضوع پر بڑی مدلل کتاب ہے۔

آپ نے بہت سی کتابیں لکھیں جن کا علم ہو سکا وہ مندرجہ ذیل ہیں :-  
 ۱۔ اسلام کی گیارہ کتابیں :- یہ کتابیں نصابی حیثیت رکھتی ہیں۔ ان میں چھوٹے چھوٹے جملوں اور آسان زبان میں اعتقاد کے اہم مسائل کو پیش کیا گیا ہے۔ ان کتابوں کی مقبولیت کا یہ عالم ہے کہ اب تک لاکھوں کی تعداد میں چھپیں اور پڑھی گئیں۔ ۲۔ نماز ضروری ۳۔ نماز ضروری ۴۔ ختماتِ خواجگان ۵۔ حقیقتِ انوارِ محمدیہ ۶۔ شمس الخنیفہ بحواب نور الخنیفہ مسئلہ وحدت الوجود ۷۔ جوہر ایمانی ۸۔ نور ربانی فی مدح محبوبِ سبحانی ۹۔ عکازہ در صلوة جنارہ ۱۰۔ شوارقِ صمدیہ، تلخیص ترجمہ بوارقِ محمدیہ فی رحمہ الشیاطین انجیدیہ۔ مؤلف مولانا فضل رسول بدایونی (ف ۱۸۷۲ء) ۱۱۔ شمس الضحیٰ فی مدح خیر الوری ۱۲۔ فاتحہ خوانی۔

آپ کی رحلت ۱۹ ربیع الاول ۱۳۲۷ھ / ۱۰ اپریل ۱۹۰۹ء کو ہوئی۔ بگم شاہی مسجد لاہور میں آخری آرام گاہ بنی۔ نماز جنازہ میں خلقِ خدا کا ہجوم اس قدر تھا کہ تل دھرنے کو جگہ نہ تھی۔ اُس روز شہر کے تمام مزدوروں نے مزدوری ترک کر کے جنازہ میں شمولیت کی۔ آپ کے شاگردِ رشید حضرت مولانا محمد عالم اسی امرتسری نے تاریخ وفات لکھی۔

"در خلد بریں قبلہ من" لہ

۱۳۲۷ھ

"منبع فیض رب جلیل"

۱۳۲۷ھ

# مولانا شاہ فضل رحمن گنج مراد آبادی

حضرت مولانا شاہ فضل رحمن بن شاہ اہل اللہ بن محمد فیاض بن برکت اللہ بن عبدالقادر  
 بن سعد اللہ بن نور اللہ المعروف نور محمد بن عبداللطیف بن عبدالرحیم بن شیخ محمد رضوان اللہ  
 ۲۱ رمضان المبارک ۱۲۰۸ھ / ۲۲ اپریل ۱۷۹۴ء کو قصبہ ملاواں ضلع ہرودئی (انڈیا) میں  
 پیدا ہوئے۔ اس قصبہ میں سب سے پہلے آپ کے مورث اعلیٰ شیخ محمد رضوان اللہ  
 نے قیام فرمایا تھا۔ ان کا سلسلہ نسب حضرت صدیق اکبر رضی اللہ تعالیٰ عنہ تک پہنچتا ہے  
 آپ کے والد حضرت شاہ اہل اللہ ان حضرت شاہ عبدالرحمن محمد  
 لکھنوی (د ۱۸۲۹ء) کے مرید تھے۔ آپ کی ولادت کی خبر حضرت لکھنوی نے آپ  
 کے والد کو دی تھی اور آپ کا نام بھی حضرت لکھنوی ہی نے "فضل رحمن" رکھا تھا۔ یہ  
 نام تاریخی بھی ہے۔ لے

آپ نے مولانا نور الحق (د ۱۸۲۲ء) بن مولانا نور الحق قرنگی محلی (د ۱۸۲۱ء)  
 سے پڑھنے کے بعد مولانا حسن علی محدث لکھنوی (د ۱۸۳۹ء) اور مولانا شاہ محمد اسحاق دہلوی

۱۔ "تذکرہ شاہ فضل رحمن گنج مراد آبادی" مطبوعہ لکھنؤ ۱۹۵۸ء ص ۱۵، "تذکرہ علمائے ہند"  
 ص ۳۷۹، "نزہۃ الخواطر" جلد ہشتم ص ۶۲، "تذکرہ محدث سورتی" ص ۵۳۔

۲۔ "تذکرہ علمائے اہلسنت و جماعت لاہور" ص ۲۳۱، ۲۳۲۔ ۳۔ "تذکرہ علمائے اہلسنت و جماعت  
 لاہور" ص ۲۳۱، "اولیائے حقیقت لاہور" ص ۲۳۳، "تذکرہ علمائے پنجاب" ص ۲۷۱۔  
 ۴۔ "تذکرہ علمائے پنجاب" ص ۷۰، "تذکرہ علمائے اہلسنت" ص ۱۹۴۔ "انوارِ قطبِ مدینہ" ص ۱۵۳۔

رف ۲۶-۱۸۲۵) سے استفادہ کیا۔ پھر حضرت شاہ عبدالعزیز محدث دہلوی (ف ۱۲۳۹ھ  
 -۱۸۲۳) کے درس میں شریک ہو کر بخاری شریف کی سماعت کی۔ اس کے بعد واپس  
 وطن آ گئے۔ شاہ عبدالعزیز کے انتقال کے بعد پھر وہلی گئے اور حضرت شاہ محمد آفاق  
 (ف ۱۲۵۱ھ / ۱۸۳۵) کی فیض صحبت میں رہ کر طریقت کی تعلیم حاصل کی اور بیعت کر کے  
 اجازت و خلافت سے سرفراز ہوئے۔ ۳

حضرت شاہ محمد آفاق دہلوی نے جو سند خلافت عطا فرمائی وہ کچھ یوں ہے۔

### ”فقیر محمد آفاق احمدی“

”محب الفقراء مخلص الفضلاء مولوی فضل رحمن بعافیت باشند۔ بعد دعوات  
 ترقیات ظاہر و باطن مطالعہ نمایند۔ دریں جواری فضل پروردگار خیریت و صحت و  
 عافیت آل محبت الفقراء مدام مطلوب۔ ویراست کہ از حالات خیریت  
 آیات آل محبت الفقراء اطلاع ندارد۔ ازین باعث دل متعلق باید کہ ہمورہ  
 بدست آیندگان این سمت از نامحبات خیریت آیات دل را خرم می کرده باشند۔  
 شمارا اجازت است کہ ہر کہ را در طریقہ علیہ نقشبندیہ و قادریہ و حاصل  
 شود اور داخل نمایند۔ و بدل متوجہ یاران باشند و محب علی را توجہ می  
 دادہ باشند۔ و پیوستہ نویسیاں حالات باشند۔ زیادہ نور چشمی درازی  
 عمر و حیات خوانند۔ و جمیع یاران و مخلصان فقیر و یاران خود را دُعاری سازند۔  
 از میان عزیز احمد و عطا محمد و ذوالمحمد از جمیع صوفیان خاتقاہ سلام شوق خوانند  
 از اعظم علی سنت الاسلام و مبارک باد خوانند از اندرون دعوات خوانند۔ ۳

۳ ”تذکرہ اولیائے ہند و پاکستان“ از ڈاکٹر ظہور احسن شارب، لاہور، ۱۹۸۰ء ص ۱۸۰، ۱۸۱

دہلی سے واپس وطن تشریف لا کر عرصہ تک ملازموں میں قیام کیا۔ پہلی بیوی کے انتقال کے  
 بعد گنج مراد آباد میں دوسری شادی کی اور پھر وہیں رہنے لگے۔ گنج مراد آباد کی سکونت کے  
 بعد آپ زیادہ تر سفر میں رہے، عرصہ تک لکھنؤ، کانپور، بنارس، فوج وغیرہ شہروں کا چکر  
 لگانے رہے۔ کبھی طباعت کے سلسلے میں مصاحف کی تصحیح اور حدیث شریف کی تدبیر میں  
 مشغول ہو جاتے۔ جب عمر مبارک زیادہ ہوتی تو ترک سفر کر کے مستقل طور پر گنج مراد آباد میں  
 قیام پذیر ہو گئے۔ عقیدت مندوں کا ہجوم نجوم رہنے لگا۔ لوگ بوق در بوق آتے اور اپنے دامن  
 گوہر مراد سے بھر کر لے جانے لگے۔ بڑے بڑے علمائے کرام حاضر ہو کر قدسی کا شرف  
 حاصل کرتے۔ ۱۳۰۹ھ میں فاضل بریلوی مولانا احمد رضا خاں قدس سرہ راف ۱۳۲۰ھ  
 (۱۹۲۱ء) بھی مولانا صلی محمد محدث سواتی (رف ۱۳۳۲ھ / ۱۹۱۶ء) کی رفاقت میں ملاقات کے  
 لیے گئے اور خوب محفل جمی۔ غرض آپ نے وہ قبولِ عام حاصل کیا کہ آپ کے ہم عصر اُس  
 کا عشرِ عشر بھی نہ پاسکے۔ لگے

چونکہ آغاز سن شعور ہی سے طبیعت اشغالِ باطن کی طرف متوجہ تھی، اس لیے تصنیف و  
 تالیف کا زیادہ اتفاق نہ ہوا زندگی بڑی سادہ گزارتے تھے۔ باجرہ کی روٹی کھاتے تھے۔ مٹی  
 کے برتن میں کھانا کھاتے تھے۔ گوشت کھانا چھوڑ دیا تھا۔ ایک چھوٹی سی چوکی پر چٹائی بھی  
 رہتی تھی، اُس پر نماز پڑھتے تھے۔ جو کچھ آتا شام تک خرچ کر دیتے تھے۔ خدا پر کامل توکل  
 تھا، بہت سخی اور سنت کے سخت پابند تھے۔ اپنے پیرو مرشد کی بہت عزت کرتے تھے۔  
 تہجد پابندی سے پڑھتے تھے۔ ذکر اور مراقبہ میں ہمہ تن مشغول رہتے تھے۔ لوگوں کے ساتھ  
 مسجد میں نماز پڑھتے اور اس کے صحن میں واقع حجرہ میں قیام کرتے۔ عقیدت مندوں کو ثنوی  
 مولانا روم پڑھنے کی تاکید فرماتے کہ اس کے پڑھنے سے تین سو آدمی قطب و ابدال



۳۱  
 آپ کا قدمیہ نائل بہ بلندی جو نہایت موزوں نظر آتا۔ رنگ کھلتا ہوا گندمی۔ سر بہت بڑا تھا، جس سے سرداری کے آثار ظاہر ہوتے تھے۔ بال بہت نرم اور کان کی ٹوٹک رہا کرتے تھے۔ پیشانی فراخ اور بھویں پیوستہ تھیں۔ آنکھ نہ بہت بڑی نہ بہت چھوٹی مگر بہت بھلی معلوم ہوتی تھی۔ کان بڑے بڑے تھے اور بائیں کان کسی قدر شہید تھا۔ بینی قدر بڑی تھی۔ رُخسائے ابھرے ہوئے تھے جن سے چہرہ بہت خوش نما اور باریب معلوم تھا۔ لب باریک اور گلابی تھے۔ ریش مبارک ذقن پر زیادہ نہ تھی نہ بہت بڑی نہ بچید چھوٹی بازو آپ کے گول، پنجہ خوش نما اور انگلیوں کے ناخن گلابی اور چمکدار تھے۔ آپ کی پوشاک بالکل سادہ اور کم قیمت کپڑے کی ہوتی۔ سر پر دوپٹی ٹوپی اور ڈھتے تھے مگر بوقت نماز عمامہ زیب تن کر لیتے، کبھی پر سے دارا نگر کھا کبھی صرف شلوکہ استعمال فرماتے۔ پانچامہ غرارے دار، عبا کا کبھی استعمال نہیں کیا۔ مرشد گرامی کی سنت کے مطابق صبح مونگ کی کچھڑی، شام کو مونگ کی دال یا ماش کی دال یا مونگ کی بڑیاں ایک آدھ ٹھیکے کے ساتھ تناول فرماتے اور تھوڑا سا دودھ نوش کرتے۔

آپ کا اخلاق بہت بلند تھا۔ آپ کے ہاتھ اور زبان سے کبھی کسی کا دل نہ دکھا۔ دوپہر سے قبل اور ظہر و عصر کے بعد اکثر اوقات قرآن حکیم اور حدیث شریف پڑھانے آپ کے کشف و کرامات بے شمار ہیں۔

آپ کے ملفوظات کئی کئی دفاتر میں پھیلے ہوئے ہیں، بطور تبرک چند ایک راج کرنے

۱۔ تذکرہ اولیائے پاک و سید "انڈیا گزٹ" لاہور احسن شارب مطبوعہ لاہور ۱۹۸۰ء ص ۳۹۱۔

۲۔ مصباح العاشقین ص ۲۲، ۲۳۔

۳۔ "مصباح العاشقین" ص ۲۳ تا ۲۵۔ "نزهة الخواطر" جلد ہشتم ص ۳۶۳۔

کی سعادت حاصل کی جا رہی ہے۔

ایک دفعہ ایک شخص نے آپ کی خدمت میں عرض کیا کہ "اہل جنت ہونے کی کیا نشانی ہے؟" آپ نے ارشاد کیا کہ "جن کا نفس امارہ مقہور ہو جائے اور دل وساوس شیطانی سے خلاصی پا جائے۔"

ایک دفعہ کسی نے عرض کیا میرے گناہ کیونکر بخشے جاویں گے۔ فرمایا!

لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا

إِنَّهُ هُوَ الْغَفُورُ الرَّحِيمُ (پارہ ۲۳ سورہ الزمر آیت: ۵۳)

خدا کی رحمت سے ناامید نہ ہونا۔ خدا تو سب گناہوں کو بخش دیتا ہے (اور)

وہ تو بخشنے والا مہربان ہے۔

اور یہ بھی فرمایا کہ ہر نماز کے بعد سب سجد ہو کر "اسْتَغْفِرُ اللَّهُ رَبِّي مِنْ كُلِّ

ذَنْبٍ وَأَتُوبُ إِلَيْهِ" چند بار پڑھ لیا کرو۔

حضرت امیر ملت محدث علی پوری قدس سرہ، مولانا احمد حسن کاشمیری (ف ۱۹۰۴ء)

سے سند تکمیل حاصل کر کے آپ کی خدمت میں حاضر ہوئے تو آپ نے اپنی ٹوپی اتار کر حضرت

امیر ملت کو پہنادی اور اپنا پس خوردہ پانی پینے کے لیے عنایت فرمایا، دعادی اور اوراد و

وظائف اور سند حدیث کی اجازت دے کر فرمایا کہ "جاؤ اللہ کا نام خلق خدا کو بتایا کرو"۔

آپ کی وفات ۲۲ ربیع الاول ۱۳۱۳ھ / ۱۲ ستمبر ۱۸۹۵ء کو گنچ مراد آباد میں ہوئی

اور مقبرہ مراد شاہ کے احاطے میں سپرد خاک کئے گئے۔ جہاں ہر سال ۲۲ ربیع الاول کو

۱۸۰۷۱۶ "سبب الرحمن" از شاہ محمد ابو صالح مصنف کاشمیری مطبوعہ لکھنؤ ۱۳۲۳ھ ص ۶، ۷، ۸، ۹

۹ "سیرت امیر ملت" ص ۶۰، "پنج گنج علی پوری" ۲۵، "آفتاب عالمیاب" ص ۱۰، "کرامات

امیر ملت" ص ۸، "ارکان خمسہ" ص ۱۱، "برکات علی پوری" ص ۵، "تذکرہ محدث سورتی" ص ۵۵

عرب ہوتا ہے اور اکناف و اطراف سے عقیدت مند حاضر ہو کر فیوض و برکات کے  
خزانے پاتے ہیں اور اپنے دامن گوہر مراد سے بھر کر شاداں و فرحاں واپس جاتے ہیں  
آپ کی وفات پر بہت سے حضرات نے قطعات تاریخ لکھے، چند ایک درج

ذیل ہیں۔

(۱)

سید نجم الدین احمد نجم ساکن قصبہ سندھ ضلع بہرہ روٹی، (انڈیا)

رفت از دنیا سوئے دار لبقا  
رفت خورشید ولایت زیر خاک  
فضل رحمن اسم پاکش ذات او  
عالم و عارف محدث ہم فقیہ  
از غمش نمناک شد چشم نجوم  
چوں بخلد پاک آں عارف رسید  
بر مزار پاک نجم کن رستم  
ای درینجا سرگروہ عارفاں  
از نظر پنہاں شدہ قطب جہاں  
فخر عالم مرجع ہر این و آن  
بایزید عصر و شبلی زماں  
نیلگون پوشید چادر آسمان  
یافت از خالق لقب جنت مکاں  
"خوابگاہ مرشد اہل زمان"

— ۱۳۱۳ھ —

(۲)

رمولوی احمد حسن مدرس مدرسہ صفی پور و رئیس قصبہ مہونہ

کیا قیامت ہے کہ ناگہ خلق سے  
کھل گئے تھے جن پر از نہ طبق  
مقتدائے دین ایمان چلے  
وہ شہدائیم عرفان چلے

۱ "تذکرہ اولیائے ہند و پاکستان" ص ۱۸۶، "تذکرہ علمائے اہلسنت" ص ۲۰۸، ماہنامہ  
"گنج بخش" لاہور ستمبر ۱۹۵۶ء ص ۶، "مصباح العاشقین" ص ۱۸، "نرمیۃ الخواطر" جلد ہفتم

بہر مولانا میں کتنا تھا ہر ایک  
بندۂ مقبولِ یزدان چل بسے  
مجھ سے وقتِ فکر تاریخ وصال  
بولا ہاتھ "فضلِ رحمن چل بسے"

— ۱۳۱۳ھ —

(۳)

دمولوی احتشام الدین فریاد مالک مطبع احتشامیہ مراد آباد  
فضلِ رحمن مرشد اہل کمال  
ہادی حق، قدوۂ اربابِ علم  
مستفیض ارقیض اوصحابِ علم  
عرض کن فریاد تاریخ وصال  
صاحب کشف کرامت بابِ علم

— ۱۳۱۳ھ —

(۴)

محمد نور الحسن ہاشمی صفی پوری

مات قطب الہند نور اللہ مرقدہ

۱۳۱۳ھ

وَلِيُّ الزَّمَانِ جَدُّنا فَضْلُ رَحْمٰنٍ  
لَقَدْ كَانَ ذَا الْفَضْلِ فِضَاعِيًّا  
سُئِلْنَا عَنِ الْعَامِ فِيهِ وَصَالُهُ  
فَقَالُوا وَقَدْ فَازَ فَوْزَ عَظِيمًا

— ۱۳۱۳ھ —

۱۳ "تواریخ نامہ" (۱۳۱۳ھ) مطبوعہ اصح المطابع محمود نگر لکھنؤ ۱۳۱۳ھ

مصابح العاشقین ص ۱۶

# مولانا فیض الحسن سہارنپوری

آپ کی ولادت باسعادت ۱۲۳۲ھ ۱۸۱۶ء میں محلہ شاہ ولایت سہارنپور یو پی، بھارت میں ایک زمیندار گھرانے میں ہوئی۔ والد گرامی کا اسم مبارک خلیفہ علی بخش بن خلد بخش بن قلندر بخش اور والدہ محترمہ کا اسم گرامی فیض النساء تھا۔ علم دوست ہونے کی وجہ سے اس خاندان کے افراد کو لوگ "خلیفہ" کہتے تھے۔ آپ نے اپنی بعض کتابوں میں اپنے نام کے ساتھ "قرشی، حنفی، چشتی کا اضافہ بھی کیا ہے۔

آپ کے والد گرامی خلیفہ علی بخش فہم و ذکا کی دولت سے مالا مال تھے۔ حافظہ بلا کا پایا تھا۔ زود نویسی میں حیرت انگیز مشق تھی۔ حافظ قرآن بھی تھے۔ عربی، فارسی کے زبردست فاضل تھے۔ بخاری شریف کو ایک ماہ میں لکھ لیا کرتے تھے۔ کہا کرتے تھے کہ بین سطرین پڑھ لیتا ہوں اور لکھ لیتا ہوں۔ پھر جو لفظ قلم سے نکلتا ہے مجھے یقین ہوتا ہے کہ اس سے اگلا لفظ یہ ہوگا۔ یہ بات ان کی عربی دانی پر قوی دلیل ہے۔

مولانا فیض الحسن کالہ کیمین کھیل کود اور تنگ بازی میں گزرا۔ آغاز شباب میں پہلوانی کا شوق ہو گیا اور شہر کے ایک پہلوان استاد معز الدین کے اکھاڑے میں جا کر ورزش

لے "تذکرہ علمائے اہلسنت و جماعت لاہور" ص ۶۸-۶۹۔ مفتی صد الدین آزادہ از عبدالرحمن

پرواز اصلاحی مطبوعہ دہلی ۱۹۶۷ء ص ۱۰۷

کرنے لگے۔ تیرہ چودہ برس کی عمر تک اس مشغلہ کے سوا کوئی دوسرا ہنر نہ سیکھا مگر قدرت کو ان سے کچھ اور ہی کام لینا منظور تھا، چنانچہ اس کے اسباب پیدا ہو گئے اور طبیعت پہلوانی سے خود بخود اکتا گئی۔ اس دوران میں آپ کے والد آپ کو چالیس جمعرات حضرت قطب تیر کے مزار پر لے جا کر حصول علم کے لیے دعا بھی کرتے رہے۔

جب غفلت کے پرے آنکھوں سے ہٹ گئے تو آپ تحصیل علم کی طرف متوجہ

ہوتے۔ دماغ تروتازہ اور ذہن رسا تھا۔ باپ نے آپ کا شوق دیکھ کر فارسی گویا گھول کر

پلا دی اور عربی کی مروجہ ابتدائی کتابیں بھی گھر ہی میں پڑھا دیں۔ اس کے بعد یہ حالت ہوئی

کہ علم کی پیاس کسی طرح بجھتی ہی نہ تھی۔ چنانچہ آپ کے اس ذوق نے آپ کو دوسرے

خرمنوں کی خوشہ چینی پر آمادہ کیا اور فیض احسن منطقی کے نام سے مشہور ہو گئے۔

اسی زمانے میں محمّد شاہ ولایت کے ایک معزز گھرانے میں آپ کی شادی ہوئی مگر

عروس ادب کا خیال بہر عثمان غالب رہا۔ گھر بار چھوڑ کر وہلی گئے۔ کچھ مفتی صدر الدین آزرہ

صدر الصدور دہلی رف (۱۸۶۸ء) سے اکتساب کیا۔ علم حدیث شاہ احمد سعید مجددی دہلی

رف (۱۲۷۷ھ) سے پڑھا۔ آخوان صاحب ولایتی (اخوند شیر محمد) سے حدیث کی سند فراغ

حاصل کی اور آخر میں امام معقولات مجاہد کبیر مولانا فضل حق خیر آبادی رف (۱۸۶۱ء) سے

معقولات اور ادب کی کتابیں پڑھیں اور فلسفہ کی تکمیل کی۔ اب آپ فیض احسن ادیب کے

نام سے مشہور ہوئے۔ متذکرہ الصدور چاروں اساتذہ اپنے وقت کے جلیل القدر عالم تھے

جن کے درس کا شہرہ دور تک پھیلا ہوا تھا۔ مشق سخن مولانا امام بخش صہبانی

رف (۱۸۵۷ء) سے کی۔ نواب مصطفیٰ خاں شیفتہ رف (۱۸۶۹ء) حکیم مومن خان مومن رف

(۱۸۵۱ء) استاد ابراہیم ذوق رف (۱۸۵۴ء) اور مرزا غالب رف (۱۸۶۹ء) سے صحبت رہی۔

طب شاہی طیب حکیم امام الدین سے لکھی گئی ہے

مولانا فضل حق خیر آبادی سے آپ کو جو عقیدت و محبت تھی، وہ آپ کی کتاب مستطاب

”مثنوی روضہ فیض“ کی ایک طویل نظم سے ظاہر ہے۔ چند منتخبہ اشعار درج ذیل ہیں۔

سر بر علم و سراپا حکمت

سیرتس جام مئے صافی علم

عقل یادش نکند بے تکریم

چہ طبیعی چہ الہی باشد

عقل اول نہ بود ثانی او

سابق از فطرت عقل اول

حدت شعلہ اور اکشس ہیں

دست پرورہ ذہن و قناد

برلم نفس و کثر آفاق

بے ہمتیت عالم برورہ

صورت و مادہ گلد پیوند

جو ہر فرس و پذیر تقسیم

نظری حکم بدیہی دارد

در عسرق تا بگلوشن بند

ادب آموز او بیان عرب

فضل حق اسم و سنی رحمت

صورتش آئینہ معنی علم

علم نامش بُرد بے لفظیم

علم اونا تمنا ہی باشد

زسد کس بہرہ دانی او

نامی علم در تسلیم ازل

بودت طبع طرب نکشس ہیں

زادہ مادر طبع نصتاد

آگہی برورہ بنور اشراق

از ازل تا بابد بشر وہ

گر شود طرف حکیمان یک چند

ور بگیدو طرف قول حکیم

ہر کجا ہمت خود بگمارد

خصم در پہلوئے او بنشیند

ہندیئے در گردش علم و ادب

۳؎ تذکرہ علماء اہلسنت و جماعت لاہور ص ۶۹ تا ۱۰۱۔ سعید البیان فی مولد سید الانس و الجبان ص ۱۱

تذکرہ الخواطر جلد ہشتم ص ۳۶۶۔ حاجی امداد اللہ مہاجر مکی اور ان کے خلفاء ص ۲۴۴

قدرارباب ادب بشکستہ  
 شعرا دروکش شوا حطسل  
 مستفید از سخنش کعب و جریہ  
 ہم بلاغت بفصاحت دم ساز  
 نیت با این نمک لطق نصیح  
 کشتہ سحر حلاش اعجاز  
 ہر کجا دستہ تفصیل کشاد  
 چہ بلا در سخن مجمل کرد  
 ہر کجا گرم سخن درگزرود  
 گر با بیجاز زباں بکشاید  
 در باطناب سخن بر نیزود  
 زلف تقریش اگر بکشاید  
 عالم از رشحہ فیضش سیراب  
 رحمتش نسیم کرشمہ فرمود  
 بود آرام گہم مرکز خاک  
 من بہ شاگردی اومی نازم

زورِ بازارِ عرب بشکستہ  
 چہ قصیدہ چہ رباعی چہ غزل  
 تا بیشترش نزد نثر حریر  
 ہم حلاوت بملاحت ہم راز  
 اشنائے نمک حشو طلیح  
 می کند نظم بنظمش صد ناز  
 نقطہ از خویش بر آورد البواء  
 کوہ را خورد تر از خوردل کرد  
 موج آب گہر از سرگزرود  
 ہر چہ ممکن نبود بنماید  
 قطرہ سرمایہ دریا ریزود  
 بگز عسہ خضر پیمانید  
 رحمتش دادہ نصیبہ بہ سحاب  
 بر دلم علم در فیض کشود  
 اورساندم بحیط اشلاک  
 فخر در کون و مکان می سازم سلاک

دہلی سے نکل کر مولانا فیض احسن، رامپور اور لکھنؤ گئے اور وہاں کے اساتذہ کی صحبت  
 میں کچھ وقت گزار کر فقہ، اصول، معانی اور منطق کی تعلیم حاصل کی مگر تسلی و تشفی نہ ہوئی۔  
 واپس دہلی آ کر باقی کسر پوری کی اور وہیں درس و تدریس کا سلسلہ بھی شروع کر دیا۔ آٹھ

گئے ثنویٰ روضہ فیض از مولانا فیض احسن بہار پوری مطبوعہ مطبع مرقضوی دہلی ۱۸۶۶ء



۳۹  
 نو برس کی لگاتار محنت کے بعد آپ کی شہرت یہاں تک پہنچی تھی کہ ۱۸۴۶ء میں جب  
 سر سید احمد خاں (ف ۱۸۹۱ء) صدر امین کی حیثیت سے فتح پور سیکری سے بدل کر دہلی  
 آئے تو انہوں نے مقاماتِ حریری کے چند مقالے اور سب سے معلقہ کے چند قصیدے آپ  
 سے پڑھے، اُس وقت آپ کی عمر تیس برس کی تھی۔

اس طرح مختلف چشمہ ہائے فیض سے شاد و کام ہونے کے بعد مولانا فیض احسن نے  
 جملہ علوم ادب فقہ، اصول فقہ، حدیث اور طب میں مہارتِ تامہ حاصل کر لی اور عربی ادب  
 میں خاص طور سے امتیاز و اختصاص حاصل کیا۔ مولانا سے پیشتر نکتہ آفرینی کو اہمیت  
 دی جاتی اور "متاخرین شعرائے عرب" کو جن کا سرخیل متبنی ہے "شعرائے جاہلیت" پر ترجیح  
 دی جاتی تھی مگر مولانا فیض احسن نے "متاخرین" سے توجہ ہٹا کر طلبہ کو متقدمین شعرائے ادب  
 کی طرف مائل کیا جن کی سادہ اور بے تکلف شاعری تاثیر میں ڈوبی ہوتی ہے۔ حماسہ کا  
 درس پہلے پہل آپ ہی نے شروع کیا اور حماسہ کی شرح، شرح فیضی کے نام سے  
 ۱۲۹۲ھ میں لکھی۔ ۵

۱۸۵۶ء کے پر آشوب زمانے میں آپ دہلی سے بچتے بچتے سہارنپور پہنچے اور  
 اپنی کتابوں کا ذخیرہ اپنے استاد مفتی صدر الدین آزاد (ف ۱۸۶۸ء) کے سپرد کر آئے جو  
 ان کے قیمتی کتب خانے کے ساتھ ضبط بحق سرکار ہو گیا۔ سہارنپور میں کچھ عرصہ طب  
 کے ذریعہ بسر اوقات کی مگر آپ کی نمایان شان قدر نہ ہوئی اور آپ دل برداشتہ ہو گئے  
 چند روز علی گڑھ میں عربی کی بعض کتابوں کا اردو میں ترجمہ کرنے پر مامور ہوئے مگر ان کا  
 مریغ ہمت کسی بلند آشیانے کا طالب تھا۔ آخر ۱۸۷۰ء کو اور نیٹیل کالج  
 لاہور میں عربی کے پروفیسر مقرر ہو گئے۔

۵ "تذکرہ علمائے اہلسنت و جماعت لاہور" ص ۱۷۱، ۱۷۲۔ "حیاتِ شبلی" از سید سلمان ندوی حاشیہ ص ۸۔

جب اونیٹیل کالج لاہور سے عربی زبان کے رسالہ "شفا الصدور" کا اجرا ہوا تو اس کی ادارت کے فرائض بھی مولانا فیض احسن ہی کے سپرد ہوئے۔ "رسالہ شفا الصدور" کے ذریعے مولانا نے کالج کے ماحول کو علمی رنگ میں رنگ دیا، اپنے شاگردوں میں عربی تحریر و انشاء کا ذوق پیدا کر دیا اور آپ سے فیض حاصل کرنے والے آسمانِ علم و فضل پر آفتابِ ماہتاب بن کر چمکے۔

لاہور میں مولانا فیض احسن پندرہ سو برس تک علومِ شرقیہ کے پروفیسر رہے اور صد شاگردوں نے آپ سے فیض پایا۔ مولانا تعطیلات میں بھی درس و تدریس کا سلسلہ جاری رکھتے تھے۔ سہارنپور میں اکثر تفسیر کا درس دیا کرتے۔ یہ درس شہر کی جامع مسجد کی جنوبی سہری میں ہوتا تھا۔ اب یہ پرائیویٹ جامع مسجد کہلاتی ہے۔ مولانا مفتی محمد عبداللہ ٹونکی (ف ۱۹۲۰ء) مولانا عبدالعلی میرٹھی مدرس مدرسہ حسین بخش دہلی (ف ۱۹۲۸ء) اور مولوی محمد اسماعیل میرٹھی (ف ۱۹۱۷ء) شریکِ درس ہوا کرتے تھے۔

قیامِ لاہور کے زمانے میں مولانا فیض احسن، طب بھی کیا کرتے تھے۔ اتفاقاً ایک سال سخت ہیضہ پھیلا۔ مولانا نے ایک دوا ایجاد کی جو اس مرض کے لیے تیر بہدف ثابت ہوئی۔ مولانا کتھے کی گولیاں رات کو پانی میں بھگو کر رکھتے تھے اور صبح وہ پانی مریضوں کو پلا دیتے تھے۔ اس دوائے سینکڑوں آدمیوں کی جانیں بچ گئیں۔ اور اس طرح اس فن میں بھی آپ کی شہرت ہو گئی۔ طب اور دوسرے علوم میں تبحر کی وجہ سے آپ کا تعلق بعض اسلامی ریاستوں سے بھی تھا۔ چنانچہ رامپور، بھوپال اور بہاولپور کے روسا کبھی کبھی مالی امداد بھی کیا کرتے تھے۔ ۷

۷ "تذکرہ علمائے اہلسنت و جماعت لاہور" ص ۱۷۲ تا ۱۸۰۔ "حیات اقبال کی گذشتہ کڑیاں"

حضرت امیر ملت پیر سید حافظ جماعت علی شاہ محدث علی پوری قدس سرہ نے آپ کے قیام سہارنپور کے دوران آپ سے فیوض و برکات حاصل کئے۔ مولانا آپ پر خصوصی شفقت فرماتے تھے اور حضرت امیر ملتؒ بھی دیگر ساتھ کی نسبت آپ سے زیادہ متاثر ہوئے اور تازلیت آپ پر مولانا کا علمی رنگ غالب رہا۔ اپنے مواعظ و ارشادات میں مولانا کا ذکر خیر بڑے ادب و احترام سے کیا کرتے تھے۔

مولانا کا رنگ سانولا، قدمیانہ۔ جسم بھاری، چہرہ بڑا اور رُعب دار، داڑھی گھنی اور سیدھی تھی۔ مولانا بہت سادگی پسند تھے۔ لباس نہایت معمولی پہنتے۔ اپنی لیاقت و اقیقتِ عظیم کسی پر نہ جتاتے۔ ابتدائے ہوش سے نماز روزہ کے پابند تھے۔ کھانوں میں کھجری اور کھلوں میں آم اور خر بوزے بہت مرغوب تھے۔ بچہ وضع دار اور ملنسار تھے۔ جب کبھی برطیس سے وطن واپس ہوتے تو تمام اقربا سے ملنے جاتے۔ ایک ایک کا حال پوچھتے اور مزاج پرسی کرتے؟  
مولانا نے شیخ العرب والعم حضرت حاجی محمد ادا اللہ مہاجر کئی دف ۱۸۹۹ء کے دستِ حق پرست پر بیعت کی تھی۔ آپ نے بیعت ہوتے وقت حضرت حاجی صاحب سے یہ کہا تھا کہ دو شرط کے ساتھ بیعت کرنا ہوں۔ ایک تو یہ کہ کبھی نذرانہ نہ دوں گا، دوسرے یہ کہ کبھی خط نہ لکھوں گا۔ حضرت حاجی صاحب نے فرمایا کہ اس سے بھی زیادہ شرائط منظور ہیں۔ مولانا کو حاجی صاحب کے ساتھ اس قدر محبت تھی کہ ان کا نام سنتے ہی رونے لگتے تھے۔ حضرت حاجی صاحب کی تعریف میں ان کے بڑے جلعے بھنے دوہرے ہیں۔

بیعت ہونے کے بعد مولانا بالالتزام دلائل الخیرات وغیرہ پڑھنے لگے۔ پیر اور جموات کے دن روزہ رکھتے تھے۔ لاہور میں جب تک رہے ہر جمعہ کو بلاناغہ حضرت دانا گنج بخشؒ

سے "بیرت امیر ملت" ص ۵۹ - "برکات علی پور" ص ۵

رف ۴۶۵ھ کی درگاہ میں بیٹھ کر دس ہزار بار درود شریف کا ورد کرتے۔ نتیجہ گزرتھے۔ ہر ہفتے پانچ مہینے صلوٰۃ التبیح پڑھتے تھے ۹

مولانا، عربی، فارسی اور اردو تینوں زبانوں کے باکمال ادیب اور قادر الکلام شاعر تھے سخن فہمی اور نکتہ سنجی میں ان کا کوئی نظیر نہ تھا۔ ان کے دم قدم سے پنجاب میں اردو کا بار لہلہانے لگا۔ ان کی موجودگی سے انجمن پنجاب کے مشاعروں میں بڑی رونق رہتی تھی۔ یہیں ہی تصانیف ان کے علم و فضل کی یادگار ہیں۔ مندرجہ ذیل کتابیں خاص طور سے مشہور ہیں

صفحہ	سال تصنیف یا سال طبع	نام کتاب	نمبر شمار
۱۲۰	۱۲۶۱ھ / ۱۸۵۴ء	حل ابیات بیضاوی (عربی) مطبوعہ	۱
۳۰۶	۱۲۸۶ھ / ۱۸۶۰ء	تعلیقات الجلالین (عربی) مطبوعہ	۲
۸۰۰	۱۲۹۴ھ / ۱۸۶۶ء	فیضی، شرح حماسہ (عربی) مطبوعہ	۳
۶۴	۱۲۹۵ھ / ۱۸۶۸ء	تحفہ صدیقیہ (عربی) مطبوعہ	۴
۱۲۰	۱۲۹۶ھ / ۱۸۶۸ء	حاشیہ دیوان حسان بن ثابت (عربی) مطبوعہ	۵
۲۶۱	۱۲۹۹ھ / ۱۸۸۱ء	ریاض الفیض، شرح المسح المعلقات (عربی، فارسی، اردو) مطبوعہ	۶
-	-	دستیاب نہیں ہوا۔	۷
-	۱۲۹۹ھ / ۱۸۸۱ء	حاشیہ دیوان الناجیۃ الذبیانی (عربی) مطبوعہ	۸
۶۴	۱۳۰۲ھ / ۱۸۸۴ء	فیض القاموس (عربی) مطبوعہ	۹
۸۲	۱۳۳۲ھ / ۱۹۱۵ء	عروض المفتاح (عربی) مطبوعہ	۱۰

۹ "تذکرہ علمائے اہلسنت و جماعت لاہور" ص ۸۶-۱۸۶۔ حاجی امجد علی صاحبی

اور ان کے خلفاء ص ۲۶۱-۱۲۴

۱۱ شرح تاریخ تیموری (عربی) غیر مطبوعہ  
 ۱۲ ضوۃ الشکوٰۃ (شرح شکوۃ المصابیح  
 عربی) غیر مطبوعہ تالیف ۱۲۶۳ھ  
 مولانا کے لپتے مولوی نصر العزیز قریشی کے پاس  
 سہارنپور میں موجود ہیں نیز ضوۃ الشکوٰۃ کا  
 ایک مخطوطہ کتب خانہ سعیدیہ ٹونک (انڈیا)  
 میں بھی موجود ہے۔

۱۳	خلاصہ کتاب ایلمانی (عربی) غیر مطبوعہ	۱۲۶۲ھ / ۶۱۸۵۷	-
۱۴	قرا بادین فیضی (فارسی) غیر مطبوعہ	۱۲۷۸ھ / ۶۱۸۶۱	-
۱۵	نیم فیض (دیوان فارسی) مطبوعہ	۱۳۲۱ھ / ۶۱۹۰۳	۲۴
۱۶	مثنوی روضۃ فیض (فارسی) مطبوعہ	۱۳۱۸ھ / ۶۱۹۰۰	۴۸
۱۷	مثنوی چشمہ فیض (فارسی) مطبوعہ	۱۳۱۸ھ / ۶۱۹۰۰	-
-	حضرت حکیم محمد احمد برکاتی کی تحقیق کیمطابق مثنوی روضۃ فیض ۱۸۶۶ء میں دہلی میں چھپی۔	۱۳۹۹ھ / ۶۱۸۸۲	۶۴
۱۸	مثنوی صبح عید (اردو) مطبوعہ	۱۳۰۰ھ / ۶۱۸۸۲	۴۲
۱۹	فیضیہ (اردو) مطبوعہ	-	-
۲۰	گلزار فیض (دیوان اردو) غیر مطبوعہ	-	-
۲۱	شواہد التفسیر	-	-
۲۲	شواہد خمسہ	-	-
۲۳	تذکرہ صحابہؓ	-	-

۱۳۰۲ھ میں بعض علمائے دیوبند و گنگوہ و سہارن پور وغیرہ کی طرف سے یکے بعد دیگرے  
 دو فتوے میلاد و فاتحہ وغیرہ کے رد میں شائع ہوئے تو مولانا عبدالسمیع بیدل رامپوری (رف)

۱۹۰۱ء نے ان فتوؤں کے رد میں ایک مفصل کتاب "انوارِ ساطعہ در بیان مولود و فاتحہ" مدلل لکھی اس کتاب پر اُس دور کے مشہور و مقتدر علمائے کرام کے ساتھ مولانا فیض الحسن کی تصدیق بھی شامل ہے۔ اے

مولانا فیض الحسن حضور سید عالم صلی اللہ علیہ وسلم کی محبت میں سرشار تھے۔ ان کے نعتیہ قصائد ہمارے اس دعویٰ کی دلیل ہیں۔ ذیل میں ایک نعتیہ قصیدہ کے چند اشعار پیش کئے جا رہے ہیں، جنہیں پڑھ کر دل عشقِ رسول صلی اللہ علیہ وسلم سے سرشار ہو جاتا ہے اور انہیں آنکوں کا ہار پرونے لگتی ہیں۔

ترا رتبہ ہے یا احمد مقام اللہ اکبر کا  
تیرے قصرِ بریں کے بامِ دور پر فرطِ رفعت سے  
وہ طوبیٰ جس کا چہ چاہے ستوں تیری مسجد کا  
ٹھکانا بے ٹھکانوں کا سہارا بے سہاروں کا  
کوئی صورت نہیں اپنی مگر ہاں اک بھروسہ ہے  
کسی کو گر کسی کا آسرا ہو، مبارک ہو  
تمنا ہے کہ اک مال کی سوسو بلائیں لوں  
تمنا ہے کہ جاؤ لوں ترصحر کے کانٹوں پر  
ہمیں رونے سے کیا نسبت مگر جب تیرا نام آئے  
بڑا ہوں یا بھلا ہوں خیر جیسا ہوں تمہارا ہوں

ترا رتبہ شناسی رتبہ ہے بچوں و ادور کا  
نہیں جز سایہ روح الامین سایہ کبوتر کا  
وہ جنت جس کی شہرت سے وہ نقشہ ہے تیر گھر کا  
تو ہے تکیہ غریبوں کا بھروسہ ہے تیرے در کا  
علیٰ کا فاطمہؑ کا آپ کا شبیر و شہرہ کا  
مجھے جو کچھ ہے وہ ہے آسرا اک الٰہ حیدر کا  
جو نقشہ ہاتھ آ جائے تری زلفِ معنیر کا  
رگِ مجنوں کو پھر سودا ہوا ہے نوکِ نشتر کا  
تو کچھ نقشہ بدل جاتا ہے اپنے دیدہ تر کا  
طریقہ ہے کریموں کا بنا ہنا اپنے چاکر کا

یہ جوشِ پیقراری ہے کہ مرغِ نیم بسمل بھی

یہ کہتا ہے چلو دیکھیں تماشا فیضِ مضطر کا

اے "غالب اور عصر غالب" از ڈاکٹر محمد ایوب قادری، کراچی ۱۹۸۲ء ص ۱۷۵

اس نعت کے تاثر کے بارے میں مولوی نور احمد صاحبؒ تذکرہ توکلیہ میں لکھتے ہیں کہ :-  
 "ایک رات میں نماز عشا پڑھ کر مولانا فیض الحسن مرحوم کی یہ نعتیہ غزل پڑھ  
 رہا تھا۔ پڑھتے پڑھتے رقت طاری ہوتی اور اسی حالت میں عالم غنودگی  
 میں چلا گیا۔ دیکھا کہ آنحضرت صلی اللہ علیہ وسلم نورانی شکل میں میرے  
 سامنے کھڑے ہیں۔" ۱۲

مولانا غزل کا بھی ذوق رکھتے تھے۔ چند منتخبہ اشعار درج ذیل ہیں سے  
 پہلے ہی اپنی کون سی تھی قدر و منزلت پر شب کی منتوں نے کھودی رہی ہی  
 قسمت کی بات ہے کوئی قسمت کو کیا کھے پھولوں کی مار مار پہ دامن رہا تھی

جھڑکی دم صبح ہے تو کالی سر شام اور بیچ کا فقرہ تیری ایسی تہیسی

رونے میں نہ تھا جو تیری آنکھوں کا تصور آئے گل زرگس مرے دامن میں کہاں سے  
 کس نے لیا اس چاند سے رخسار کا بوسہ یہ دانغ لگا پارخ روشن میں کہاں سے  
 اُرتی تھی ابھی خاک گلستان میں خُدا یا  
 اک بار یہ پھول آگئے گلشن میں کہاں سے ۱۳

۱۲ جمادی الاول ۱۳۰۲ھ / ۶ فروری ۱۸۸۶ء کو اکہتر برس کی عمر میں لاہور میں  
 آپ کا انتقال ہوا۔ آپ کی وصیت کے مطابق لاش مبارک تابوت میں رکھ کر ریل کے

۱۲ ماہنامہ "نقوش" لاہور مابت اگست ۱۹۶۱ء ص ۳۸، ۳۹

۱۳ ماہنامہ "نقوش" لاہور اگست ۱۹۶۱ء ص ۳۷

دریغے سہارنپور پہنچائی گئی۔ کئی اسٹیشنوں پر نمازِ جنازہ ہوئی۔ سہارن پور میں آبا و اجداد کے قبرستان درہ آلی میں انھیں سپردِ خاک کیا گیا۔ ۱۴

مقدور ہو تو خاک سے پوچھوں کہ اے لیم  
تُو نے وہ گنہائے گراما یہ کیا کیے

جس مکان میں آپ نے انتقال کیا وہاں ایک مہینے تک خوشبو عطر کی آتی رہی۔

محمد قاسم نانوتوی دیوبندی نے یہ سن کر کہا کہ یہ برکت درود شریف کی ہے۔ مولوی صاحب کا معمول تھا کہ ہر شب جمعہ کو بیدار رہ کر درود شریف کا شغل فرماتے ۱۵

۱۴ "تذکرہ علمائے ہند" ص ۵۸۶۔ "تذکرہ علمائے اہلسنت و جماعت لاہور" ص ۱۹۰۔ مولانا محمد احسن

نانوتوی ص ۱۲۱۔ ۱۵ "تبلیغی نصاب" از مولانا محمد زکریا دیوبندی مطبوعہ عتیق اکیڈمی ملتان ص ۳۷۷



# مولانا شاہ عبدالحق الہ آبادی مہاجر مکی

شیخ الدلائل حضرت مولانا شاہ عبدالحق بن یار محمد صدیقی الحنفی، الہ آباد انڈیا کے مضافاتی گاؤں نیوان میں پیدا ہوئے۔ سلسلہ نسب خلیفہ اول افضل البشر بعد از انبیاء حضرت صدیق اکبر رضی اللہ تعالیٰ عنہ سے جا ملتا ہے۔ آپ نے بچپن ہی سے علم حاصل کیا۔ مولانا تراب علی لکھنوی (ف ۱۲۸۱ھ) سے درسیات پڑھیں اور حضرت مولانا عبد اللہ گورکھپوری (ف ۱۲۸۹ھ) اور سے بیعت کا شرف حاصل کیا۔ پھر دہلی جا کر نواب قطب الدین دہلوی (ف ۱۲۸۹ھ) اور دوسرے علما کے سامنے زانوئے تلمذ تہ کیا۔

۱۲۸۳ھ میں مکہ مکرمہ کا سفر کیا اور شاہ عبد الغنی (ف ۱۲۹۶ھ) بن شاہ ابوسعید فاروقی دہلوی (ف ۱۲۵۰ھ) سے فیض حاصل کیا۔ اور روایت حدیث اور طریقت میں اجازت حاصل کی۔ پچاس برس تک مکہ مکرمہ میں مسند تدریس پر فائز رہ کر علم و فضل کے دریا بہاے اور اکناف عالم کے تشنگان علم آپ سے سیراب ہوئے۔ اپنی گونا گوں علمی خدمات کی بنا پر شیخ الدلائل کے نام سے مشہور ہوئے۔ آپ کے شاگردوں میں حضرت شاہ ابوالخیر عبداللہ دہلوی (ف ۱۳۴۱ھ/۱۹۲۳ء) مولانا عبدالاول جو پوری (ف ۱۳۳۹ھ) اور سنوسی ہندامیر ملت پیر سید حافظ جماعت علی شاہ محدث علی پوری (ف ۱۹۵۱ء)

بہت مشہور ہوئے۔

آپ بہت بڑے ولی اللہ، عالم باعمل، متقی، شب زندہ دار اور عبادت گزار تھے۔  
اہل مکہ آپ کو قطب مکہ مکرمہ کہا کرتے تھے۔ فاضل بریلوی علیہ حضرت مولانا شاہ احمد  
رضا خاں (ف ۱۹۲۱ء) دوسرے حج کے موقع پر کئی بار آپ کی قیام گاہ پر حاضر اور  
مستفیض ہوئے۔ ۱

حضرت امیر ملت محدث علی پوری قدس سرہ نے مکہ شریف میں آپ کو احادیث میں  
روایت حدیث کی سند حاصل کی اور آپ نے پانی دم کر کے پلایا، کھجور دم کر کے کھلائی اور  
حدیثِ اَسْوَدِیْن کی احادیث عطا کی۔ ۲

اجازتِ حدیثِ اَسْوَدِیْن کے بارے میں حضرت امیر ملت فرماتے ہیں کہ:  
مکہ شریف میں میرے استاد حضرت مولانا مولوی الحاج عبدالحق صاحب  
محدث نے مجھے ایک حدیث شریف کی اجازت دی۔ اس کو حدیثِ  
اَسْوَدِیْن کہتے ہیں یعنی حدیثِ مصافحہ۔

مَنْ صَافَحَیْ أَوْ صَافَحَهُ مَنْ صَافَحَیْ إِلَى یَوْمِ الْقِیَامَةِ  
دَخَلَ الْجَنَّةَ۔

جس نے میرے ساتھ مصافحہ کیا یا اس شخص کے ساتھ کیا جس نے میرے  
ساتھ مصافحہ کیا تھا۔ قیامت میں وہ جنت میں داخل ہوگا۔ ۳

۱۔ تذکرہ علمائے اہلسنت ص ۱۷۸، "نزہۃ الخواطر" جلد ہفتم ص ۲۲۰، سیرت امیر ملت ص ۶۱،  
پرانے چراغ" از ابوالحسن علی ندوی کراچی ۱۳۹۵ھ ص ۲۲۵، انوار قطب مدینہ ص ۵۰ لے ایضاً  
۲۔ سیرت امیر ملت ص ۶۱۔

۳۔ ملفوظات امیر ملت "مطبوعہ قصور ۱۹۲۵ء ص ۱۰۸، سیرت انور" مطبوعہ لاہور ۱۹۶۳ء ص ۵۵

۴۹  
ایک اور مقام پر حضرت امیر ملت نے اس اجازت حدیث کا واقعہ تفصیل سے بیان کیا ہے  
اور یہ واقعہ ۱۳۱۰ھ کا ہے جب کہ حضرت حج بیت اللہ کی سعادت اور روضہ رسول مقبول صلی اللہ  
علیہ وسلم کی زیارت کے لیے تشریف لے گئے تھے حضرت ارشاد فرماتے ہیں۔

” اسی زمانہ میں حضرت مولانا استاد مولوی عبدالحق محدث الہ آبادی مہاجر مدنیؒ  
کی بھی زیارت فقیر کو نصیب ہوئی۔ اُن کا زہد و تقویٰ اور خدمتِ اسلام دیکھ کر  
تمام اہل عرب اُن کو قطب تصور کرتے ہیں۔ یہ بھی فقیر کے حال پر بڑی  
عنایت فرماتے رہے یہاں تک کہ دلائل الخیرات شریف حرف بحرف سُن  
کر اُس کے پڑھنے کی اور قرآن و حدیث شریف کی اجازت عطا فرمائی۔ چنانچہ  
آپ کے قلم کا اجازت نامہ اب تک فقیر کے پاس موجود ہے۔ نیز یہی مجلس  
میں حدیث مصافحہ کی اجازت عطا فرمائی اور پانی منگو کر تبرک کر کے پلایا اور  
کھجوریں دم کر کے کھلائیں“ ۵

دربار رسالت مآب صلی اللہ علیہ وسلم سے آپ کی وابستگی کا ذکر کرتے ہوئے حضرت  
امیر ملت فرماتے ہیں کہ :-

” میرے استاد حضرت مولانا مولوی عبدالحق صاحب (جو محدث ہفتہ  
کے علاوہ قطب زمانہ ہیں) نے فرمایا کہ میں مدینہ منورہ میں حاضر تھا۔ ظہر کی  
نماز پڑھنے کے بعد میرے دل میں خیال آیا کہ میں حضرت صلی اللہ علیہ وسلم  
کا مہمان ہوں حضرت (صلی اللہ علیہ وسلم) نے میری دعوت نہیں کی۔ یہ خیال اُس وقت  
آیا جب کہ میں مواجہہ شریف کے سامنے بیٹھا ہوا تھا۔ ادھر دل میں خیال  
آیا ادھر پانچ منٹ نہ گزرے کہ ایک بدو آیا اور کہا کہ مولوی صاحب ارات

کو آپ کی دعوت ہے۔ میں نے کہا کہ میں کسی کی دعوت نہیں کھایا کرتا۔ اُس بَدو

نے کہا۔ میں اپنی طرف سے نہیں کرتا، حضرت (صلی اللہ علیہ وسلم) کرتے ہیں۔

رمضان شریف کا مہینہ تھا، وہ بَدو مغرب کی نماز "مسجد نبوی" میں پڑھ

کر مجھے ہمراہ لیکر مدینہ منورہ سے بارہ میل دُور بَطرف شمال، پہاڑ پر لے گیا۔ اُس

وقت میری اسٹی برس کی عمر تھی۔ بَدو نے اپنی عورت سے پوچھا کہ کیا کھانا

تیار ہے؟ اُس نے کہا، نہیں۔ میں نے دل میں خیال کیا کہ روزہ رکھا ہے

اتنی دُور سے آتے ہیں، صرف افطار کیا تھا، یہاں پہنچے تو کھانا نادر و معلوم

نہیں کہ کیا حال ہوگا؟ اتنے میں بَدو باہر آ گیا اور ایک پیالہ شہد کا کہ اس

میں دودھ، گھی، شکر اور کوئی اور نعمت بھی تھی۔ مجھے دیا۔ جولذت اُس سے

مجھے ملی، ساری عمر اُس سے پہلے یا بعد میں نصیب نہ ہوئی۔ ۷

علماء کہتے ہیں کہ مولوی وہ ہوتا ہے جو بتا کر سمجھاتے اور صوفی وہ ہوتا ہے جو دکھا کر مسئلہ

حل کر دے۔ آپ کا تعلق ثانی الذکر گروہ سے تھا، جیسا کہ ذیل کے واقعہ سے ظاہر ہے۔

ایک دفعہ صوفی محمد حسین نامی ایک شخص آپ کی خدمت میں حاضر ہوا اور عرض کرنے

لگا کہ حدیث شریف میں تو آتا ہے کہ ہمارا مدینہ، بھٹی ہے۔ جیسے کہ بھٹی لوہے کے میل کو نکال

دیتی ہے ایسے ہی زمینِ مدینہ نااہل کو اپنے سے نکال دیتی ہے حالانکہ مُرتدا اور منافق بھی مدینہ

پاک میں مر کر یہیں دفن ہو جاتے ہیں۔ پھر اس حدیث کا مطلب کیا؟ آپ نے اُسے کان پکڑ

کر نکلوا دیا۔ وہ شخص حیران تھا کہ اُسے کس تصور کی وجہ سے نکالا گیا۔ رات کو اُس نے خواب

میں دیکھا کہ قبرستانِ مدینہ منورہ یعنی جنت البقیع میں کھدائی ہو رہی ہے اور اونٹوں پر باہر

۷ "ملفوظاتِ امیر ملت" ص ۵۸، ۵۹

سے لاشیں آرہی ہیں اور یہاں سے باہر جا رہی ہیں۔ جب اُن لوگوں سے پوچھا گیا کہ کیا کر سکتے ہو، تو وہ بولے کہ جو نااہل یہاں دفن ہو گئے ہیں ان کو باہر پہنچا رہے ہیں اور عشاقِ مدینہ کی اُن لاشوں کو جو اور جگہ دفن ہو گئی ہیں یہاں لا رہے ہیں۔ وہ شخص دوسرے دن پھر آپ کی خدمت میں حاضر ہوا۔ آپ نے اُسے دیکھتے ہی فرمایا کہ۔

”اب سمجھے، حدیث کا مطلب یہ ہے، کل تم نے مجھ سے اغیار کی محفل

میں اسرار پوچھے تھے جس کی تمہیں سزا دی گئی تھی۔“

گزشتہ صفحات میں ذکر کیا گیا ہے کہ اعلیٰ حضرت مولانا احمد رضا خاں بریلوی (ف ۱۹۲۱ء)

دوسرے سفر حج میں آپ کی قیام گاہ پر بار بار ملاقات کے لیے جاتے رہے، ان کے ملفوظات میں آپ کا ذکر خیر اس طرح موجود ہے۔

”حضرت مولانا عبدالحق الہ آبادی کو چالیس برس سے زائد مکہ معظمہ میں گزرے

تھے۔ کبھی شریف مکہ کے یہاں بھی تشریف نہ لے گئے۔ قیام گاہ فقیر پر دو بار

تشریف لائے۔ مولانا سید اسماعیل (مخالف کتب خانہ حرم شریف) وغیرہ اُن

کے تلامذہ فرماتے ہیں کہ یہ محض خرقِ عادت ہے۔ مولانا کا دم بسا عنایت تھا۔

ہندی تھے مگر اُن کے انوار مکہ میں چمک رہے تھے۔ التزاماً ہر سال حج کرتے

تھے۔ مولانا اسماعیل فرماتے تھے کہ ایک سال حج میں حضرت مولانا عبدالحق

صاحب بہت علیل اور صاحبِ فراموش تھے۔ نویں تاریخ اپنے تلامذہ سے

کہا، مجھے حرم شریف میں رچلو! کئی آدمی اٹھا کر لائے۔ کعبہ معظمہ کے سامنے

بٹھایا، زمزم شریف منگا کر پیا اور دعا کی کہ الہی حج سے محروم نہ رکھ۔ اسی وقت

مولا تعالیٰ نے ایسی قوت عطا فرمائی کہ اٹھ کر اپنے پاؤں سے عنفات شریف

کے ”تفسیر نعیمی“ پارہ اول از مفتی احمد یار خاں نعیمی مطبوعہ گجرات ص ۷۷۔

آپ نے سند و اجازتِ دلائل الخیرات شریف حضرت سید علی حریری مدنی قدس سرہ  
 اور شیخ محمد المعربی قدس سرہ (دونوں بزرگوں) سے حاصل فرمائی۔ لیکن اپنے تلامذہ کو موافق  
 روایت سید علی حریری مدنی قدس سرہ ہی اجازت عطا فرماتے تھے۔ آپ کی اجازت اس طرح ہے  
 " حضرت شاہ عبدالحق الہ آبادی قدس سرہ کو عارف باللہ حضرت علامہ شیخ  
 سید علی الحریری المدنی بن یوسف ملک باشتلی المدنی قدس سرہ ہمارے، اُن کو  
 حضرت شیخ السید محمد بن السید احمد المدغوی الشریف الحسینی قدس سرہ سے  
 اُن کو ابی البرکات سیدی محمد بن احمد المثنیٰ قدس سرہ سے، اُن کو حضرت  
 شیخ احمد بن الحاج قدس سرہ سے، اُن کو حضرت شیخ سیدی احمد المقری  
 قدس سرہ سے، اُن کو حضرت سیدی عبدالفتاویٰ العالی قدس سرہ  
 سے، اُن کو حضرت شیخ سیدی احمد بن ابی العباس الصعیمی قدس سرہ  
 سے، اُن کو شیخ سیدی السملالی قدس سرہ سے، اُن کو حضرت شیخ سیدی  
 عبدالعزیز التبا قدس سرہ سے اُن کو مولف دلائل الخیرات شریف قطب ربانی  
 حضرت شیخ السید محمد ابن سلیمان الجزولی قدس سرہ سے۔" ۹

آپ کی تصانیف میں "الاکلیل علی مدارک التنزیل" (قرآن پاک کی تفسیر) "التعلیقات  
 علی الدر المنخار"، "الکنز الاکبر شرح فقہ الاصغر" (فقہ) الدر المنظم فی حکم مولد النبی الاعظم  
 (صلی اللہ علیہ وسلم) اور مسائل نہایت الاصل فی مسائل الحج البذل "مشہور و معروف ہیں۔  
 ۱۶ شوال المحرم ۱۳۳۳ھ / ۲۷ اگست ۱۹۱۵ء کو مکہ مکرمہ میں آپ کا وصال ہوا، اور خیرت المعالی  
 میں حضرت مولانا رحمت مولانا اللہ کیرانوی (ف ۱۳۰۸ھ / ۱۸۹۰ء) کے پہلو میں سپرد خاک ہوئے۔

۸ "المفروض" حصہ دوم از منقح اعظم مصطفیٰ رضا خاں مطبوعہ مدینہ پیشنگ کمپنی کراچی ص ۲۱۔

۹ انوار قطب مدینہ از خلیل احمد رانا مطبوعہ لاہور ۱۹۸۶ء ص ۱۶۔

۱۰ "تذکرہ علمائے اہلسنت" ص ۱۷۸، "پرانے چراغ" ص ۱۳۵، "فقہ اسلامی" ص ۲۸۰، "نہ ہتہ الخفاط

# مولانا مفتی محمد عبداللہ ٹونکی رحمۃ اللہ علیہ

حضرت مولانا مفتی محمد عبداللہ بن شیخ صابر علی کے آباؤ اجداد عظیم آباد، صوبہ بہار (انڈیا) کے رہنے والے تھے۔ وہاں سے بوجہ ریاست ٹونک میں گورکھپوریوں کے محکمہ میں آکر آباد ہوئے اور یہیں ۱۸۵۰ء میں آپ کی ولادت باسعادت ہوئی۔ ابتدائی تعلیم حاصل کرنے کے بعد آپ نے مولانا مفتی محمد لطف اللہ علی گڑھی (ف ۱۹۱۶ء) سے درسیات پڑھی، مولانا احمد علی زبیری (ف ۱۸۷۹ء) سے دورہ حدیث کیا۔ مولانا فیض الحسن سہارنپوری (ف ۱۸۸۷ء) سے ادبیات عربی کی تحصیل کی۔ مولانا حکیم سید دائم علی آف ٹونک (ف ۱۹۰۸ء) سے بھی علمی استفادہ کیا اور حکیم صاحب کے صاحبزادے مولانا سید برکات احمد ٹونکی (ف ۱۹۲۸ء) کے رفیق درس رہے۔ مفتی صاحب نے مدرسہ عبدالرب دہلی سے تدریس کی ابتدا کی اور پھر یکم مئی ۱۸۸۳ء میں اورنٹیل کالج لاہور میں عربی مدرس مقرر ہوئے۔ ۱۸۸۶ء میں پنجاب یونیورسٹی سے مولوی فاضل کا امتحان پاس کیا۔ ۱۸۸۷ء میں مولانا فیض الحسن سہارنپوری (ف ۱۸۸۷ء) کے انتقال کے بعد عربی کے صدر مدرس بنے۔ اسی دوران انجمن حمایت اسلام لاہور کے صدر اور سالہا سال تک انجمن کی مختلف کمیٹیوں کے چیئرمین بھی رہے۔ قیام لاہور کے دوران ہر سال انجمن کے سالانہ اجلاسوں میں اپنی شعلہ نوائی سے بھی لوگوں کے دلوں کو گرماتے رہے۔ مولانا محمد حسین آزاد (ف ۱۹۱۰ء) کے سبکدوش ہونے کے بعد شعبہ عربی کے سپرنٹنڈنٹ ہو گئے۔ ۱۸۹۷ء میں چند ماہ کے لیے قائم مقام پرنسپل کے فرائض بھی انجام دیئے۔ ۱۹۰۳ء میں شمس العلماء کا خطاب ملا۔ ۱۹۰۸ء میں حج کا فریضہ ادا کیا۔ ۱۹۱۳ء میں طویل رخصت پر چلے گئے۔ ۱۹۱۵ء

میں واپس آئے اور ۱۹۱۷ء میں تقریباً ۳۴ سال کی ملازمت کے بعد رخصتِ سبکدوشی پر چلے گئے۔

آپ فقہ اسلامی کے بڑے ماہر تھے۔ اسلامی قانون اور شرعی تنازعات میں آپ کا فیصلہ سند مانا جاتا تھا۔ دُبیلے پتلے انسان تھے۔ حکیم الامت علامہ اقبالؒ (ف ۱۶۱۹۳۸) اکثر فرمایا کرتے تھے کہ

”اس ناتواں جسم میں علم و فضل کا اتنا ذخیرہ ہے کہ کوزے میں دریا بند ہونے کی مثل اُن پر صادق آتی ہے۔“

۳۴ سال تک اورٹیل کالج لاہور میں مختلف عہدوں پر فائز رہنے کے بعد ملازمت سے سبکدوش ہوئے اور شہر لاہور کو جسے وہ اپنا وطنِ ثانی کہا کرتے تھے۔ داغِ مفارقت دے گئے۔ ۲

سید نذیر نیازی (ف ۱۶۱۹۸۱) کی موعزۃ الآرا کتاب دانائے راز کے مطالعہ سے معلوم ہوا کہ حضرت مفتی صاحبؒ، گورنمنٹ کالج لاہور میں بھی عربی کے استاد رہے ہیں اور حضرت علامہ اقبالؒ کو بھی مفتی صاحب کی شاگردی کا شرف وہیں حاصل ہوا۔ نیازی صاحب مرحوم و معذور

لے ”تذکرہ علمائے اہلسنت“ ص ۱۵۹، ”تذکرہ علمائے اہلسنت و جماعت لاہور“ ص ۲۵۱، ”نہایت الخواطر جلد ہشتم“ ص ۱۸۰، ”استاذ العلماء“ ص ۵۰، ”حیاتِ اقبال کی گمشدہ کڑیاں“ ص ۸۰، اقبال اور انجمن حمایتِ اسلام“ ص ۲۸، ۷۱، ۱۶۴، ۱۵۱، ۱۸۳۔ ”معاصرینِ اقبال کی نظر میں“ از محمد عبداللہ قریشی، لاہور، ۱۹۷۷ء ص ۲۲۲۔ مکتوب گرامی حکیم محمود احمد بکاتی بنام مولف از کراچی محررہ ۲ مئی ۱۹۸۳ء عرفانِ اقبال اور افاداتِ نیازی از صاحبزادہ بشیر مخنی مطبوعہ لاہور طبع دوم ۱۹۵۸ء ص ۱۸۳۔ تاریخ اورٹیل کالج لاہور از ڈاکٹر غلام حسین فی الفقار مطبوعہ لاہور ۱۹۶۲ء ص ۱۳۲۔ ۲ ”تذکرہ علمائے اہلسنت و جماعت لاہور“ ص ۲۵۱، ”بشیر امیرت“ ص ۵۹، ”ماہنامہ نقوش“ لاہور، لاہور غیر ص ۵۳۸۔



” مفتی محمد عبداللہ ٹونگی، عربی میں اُن کے اُستاد، شعر و شاعری کی محفلوں میں اُن کے جلسے، اُن کے بزرگ، ہر اعتبار سے واجب الاحترام، مگر اس کے باوجود بے تکلف دوست بشرطیکہ لفظ دوستی میں تفاوتِ عمر کا لحاظ رکھ لیا جائے۔ اُن کا ایک ملازم تھا سناہر بجانے میں ماہر۔ محمد اقبال، مفتی صاحب کے یہاں جاتے، سناہر مفتی صاحب بے پتے انسان تھے، بات کرتے تو منہ پر رومال رکھ لیتے۔ علم و فضل کے پیکر۔ محمد اقبال کہتے یہ جان اور یہ علم، وریا گونے میں بند ہے۔ مفتی صاحب کو عربی ادب فقہ اور حدیث پر عبور حاصل تھا“ ۳

لاہور میں اور نیٹیل کالج کی ملازمت کے علاوہ آپ نے مدرسہ حمید یہ اور دارالعلوم انجمن نعمانیہ میں بھی تدریسی خدمات انجام دیں۔ اُن کے بڑے نامور شاگرد ہوتے، جو آسمانِ علم و فضل پر آفتاب و ماہتاب بن کر چمکے اور برصغیر کا چہ چہ اُن کے فیض سے سیراب ہوا۔ محسنِ اُردو حافظ محمود شیرانی (ف ۱۹۲۶ء) نے بھی ٹونک سے لاہور آ کر انہی کی نگرانی میں تعلیم حاصل کی تھی۔ حضرت امیر ملت قدس سرہ نے دارالعلوم نعمانیہ اور اور نیٹیل کالج میں آپ سے فیوض و برکات حاصل کئے۔ جب حضرت امیر ملت نے آپ کے حلقہ تلامذہ میں داخل ہونے کا قصد ظاہر کیا تو آپ بہت خوش ہوئے اور حضرت پر خاص شفقت اور توجہ مبذول فرماتے رہے۔ حضرت امیر ملت جب بھی آپ کا نام لیتے تو اس طرح لیتے :-

” میرے اُستاد حضرت مولانا مولوی حاجی علامہ زماں مولوی محمد عبداللہ صاحب ٹونگی کے

۳ ” دانائے راز“ ص ۱۲۷

۴ ” سیرت امیر ملت“ ص ۵۹، ” نقوش“ لاہور نمبر ص ۵۲۸، ” مکاتیبِ حافظ محمود شیرانی“

مرتبہ منظر محمود شیرانی مطبوعہ لاہور ۱۹۸۱ء ص ۲۲۔

جب حضرت امیر ملت نے فتنہ مرزاہیت کو کچلنے کے لیے میدان میں قدم رکھا تو آپ نے ہر موقع پر حضرت کا ساتھ دیا۔ ۲۲ مئی ۱۹۰۸ء کو حضرت امیر ملت نے بادشاہی مسجد لاہور میں جمعہ پڑھایا اور نماز کے بعد روئے مرزاہیت کے سلسلہ میں ایمان افروز اور باطل سوز تقریر فرمائی۔ اس موقع پر آپ نے بھی اپنے شاگرد عزیز (حضرت امیر ملت) کی مساعی کی برد تائید و حمایت کرتے ہوئے مرزا قادیانی کے عقائد باطلہ کی دلائلِ قاہرہ سے تردید فرمائی۔ حضرت امیر ملت نے مرزاہیت کی تردید میں لاہور میں ہر روز جلسوں کا پروگرام بنایا اور مرزا قادیانی کو مقابلہ پر آنے کی دعوت دی مگر مرزا کو ہمت نہ ہو سکی۔ ان تمام جلسوں میں مقامی بیرونی علماء کے علاوہ آپ بھی روزانہ تقریر کرتے تھے اور حضرت امیر ملت کو خصوصی دعاؤں سے نوازتے تھے۔ قادیانی فتنہ کی سرکوبی و دیگر خدماتِ جلیلہ سے متاثر ہو کر آپ حضرت امیر ملت کے ایسے گرویدہ ہو گئے تھے کہ ان سے روحانی فیض بھی حاصل کرتے رہے اور آخری ایام میں حضرت سے بیعت کر لی تھی حالانکہ آپ حضرت کے استاد تھے لیکن حضرت کی روحانیت کے گرویدہ ہو کر رہ گئے تھے۔ ۶

شیخ لاہور حضرت شیخ عبدالشکور لاہوری (ف ۱۹۸۵ء) راوی ہیں کہ ۱۹۱۲ء میں حضرت امیر ملت قدس سرہ، مسجد پٹولیاں اندرون لوہاری گیٹ لاہور میں جلوہ افروز تھے کہ مفتی صاحب، حضرت امیر ملت سے ملنے کے لیے تشریف لائے۔ نہایت ڈبلے پتلے، سیاہ اچکن، سیاہ رامپوری ٹوپی اور موری دار پاجامہ زیب تن تھا۔ حضرت امیر ملت، آپ کو دیکھتے ہی اٹھ کھڑے ہوئے، بخلگیر ہوئے، دست بوسی و قدم بوسی کر کے اپنی عقیدت و محبت کا اظہار کیا۔ مفتی صاحب فرمانے لگے کہ بھئی! مجھے گنہگار کرتے ہو، پھر مفتی صاحب نے پوچھا کہ کیا حال ہے حضرت

۵ "سیرت امیر ملت" ص ۲۲۶ تا ۲۲۸

۶ "تصوف" از ڈاکٹر محمد الہودہ کنجاہی ص ۱۷۱

امیر ملت نے ارشاد کیا کہ حضور! اللہ تعالیٰ کا شکر ہے۔ آپ نے جو کچھ عطا فرمایا ہے۔ سب اسی کا فیض ہے۔

مفتی صاحب اکثر و بیشتر انجمن خدام الصوفیہ ہند علی پور سیداں شریف کے سالانہ جلسوں میں شریک ہوتے اور اپنے علمی جواہرات سے حاضرین جلسہ کو مالا مال کرتے تھے۔ حضرت امیر ملت نے آپ سے کسی نہ کسی اجلاس کی صدارت ضرور کروانے اور آپ کے خطاب کے بعد آپ کی خدمت میں تقری تمغے پیش کرتے اور ادب و احترام میں کوئی دقیقہ فرو گزاشت نہیں کرتے تھے۔ قیام لاہور کے دوران آپ نے یکم جنوری ۱۹۸۷ء کو انجمن مستشار العلماء کے نام سے ایک انجمن کی بنیاد رکھی تاکہ علمائے اسلام میں صلح و اتفاق پیدا کیا جائے، علوم عربی کی ترقی اور اس کی اصلاح کی کوشش کے علاوہ منتخب چیدہ علماء کی جماعت سے ایک دارالافتاء بنایا جائے جو جدید واقعات کی بابت علمائے مذہب سے مشورہ لے اور مختلف آراء کے دلائل و وجوہات کو سنجیدگی اور متانت کے ساتھ وزن کرنے کے بعد ایک مناسب فیصلہ کرے۔

حضرت امیر ملت قدس سرہ نے اس انجمن کی کامیابی اور ترقی کے لیے مفقود ربحر سہی کی۔

چنانچہ ۱۹۹۹ء میں انجمن کا ایک وفد نے جو حضرت امیر ملت اور مولانا غلام محمد گوی امام شاہی مسجد لاہور (ف ۱۹۰۰) پر مشتمل تھا، امرتسر کا دورہ کیا۔ اور عوام و خواص کو انجمن کے اغراض و مقاصد سے آگاہ کیا۔ اس موقع پر شیخ غلام صادق (ف ۱۹۲۱) صدر انجمن اسلامیت امرتسر نے مکمل تائید و حمایت کا یقین دلایا اور انجمن کو کتابوں کی خریداری کے لیے پچاس روپے چنڈہ بھی دیا۔

۱۹۱۵ء کے ماہنامہ انوار الصوفیہ لاہور جون ۱۹۱۴ء ص ۵، ۲ جون ۱۹۱۵ء ص ۶۔ ماہنامہ طریقت لاہور جون ص ۴۴  
۱۵ انجمن اسلامیت امرتسر از پروفیسر احمد سعید مطبوعہ لاہور ۱۹۸۶ء ص ۲۲۹ بحوالہ انجمن مستشار العلماء  
مطبوعہ لاہور ۱۹۰۲ء ص ۸۱۷۔

۶۱۸۸۷

اس انجمن کے چند فتوے اور تصانیف نے ہندوستان میں جو جو ہیں۔

✓  
 آپ لاہور سے دارالعلوم ندوۃ العلماء لکھنؤ تشریف لے گئے تو آپ ہی کے ایما پر حضرت  
 امیر ملت نے ندوۃ العلماء کی سرپرستی قبول فرمائی اور ایک مرتبہ اس کے سالانہ جلسہ کی صدارت  
 بھی کی۔ علامہ شبلی (ف ۱۲/۱۱۹۱۶) مولانا عبدالحق حقانی (صاحب تفسیر حقانی (ف ۱۷/۱۹۶۱)  
 و دیگر اکابر علمائے حضرت امیر ملت کو خوش آمدید کہا اور حضرت کی دینی و ملی خدمات کو زبردست  
 خراج تحسین پیش کیا۔ آپ اپنی اس کامیابی پر بھولے نہ سماتے تھے۔ ۹

ندوۃ العلماء میں علم و فضل کے خزانے لٹانے کے بعد آپ مدرسہ عالیہ کلاکتہ تشریف لے  
 گئے اور کئی برس تک صدر مدرس کے عہدہ جلیلہ پر فائز رہ کر شاندار خدمات انجام دیں۔  
 آپ اپنے استاد مولانا فیض الحسن سہارنپوری (ف ۱۸۸۷/۱۹۶۱) کی طرح عربی کے عمدہ ناظم و  
 ناشر تھے اور عربی درسگاہوں کی قدیم تعلیم کا بہترین نمونہ تھے۔ ہندوستان کے مشاہیر علمائے  
 آپ کا شمار ہوتا تھا۔ ۱۰

آپ کے پتھر علمی کا ہر کسی نے لوہا مانا اور دیدہ و دل فرس راہ کیا۔ شاگردوں نے ہمیشہ  
 آپ کی شاگردی پر فخر کیا۔ مولانا تاجور نجیب آبادی (ف ۱۹۵۰/۱۹۶۱) لکھتے ہیں:-  
 "لاہور رہا تو شمس العلماء مفتی محمد عبداللہ ٹوٹکی جیسے عربی کے بے مثل ادیب  
 اور بین الاقوامی شہرت کے فلسفی کا فیض و ہدایت مجھے نصیب رہا" ۱۱  
 آپ نے بہت سی کتابیں لکھیں۔ کئی مسائل پر آپ کے فتوے رسائل کی صورت میں  
 شائع ہوتے رہے اور تنگنگان رموز و نکات شرع اسلامیہ نے ان سے بڑا فیض پایا۔  
 آپ کی جن تصانیف کے نام معلوم ہو سکے وہ درج ذیل ہیں۔

۹ "تذکرہ علمائے اہلسنت" ص ۱۵۹، ۱۶۰۔ "سیرت امیر ملت" ص ۵۹

۱۰ "تذکرہ علمائے اہلسنت" ص ۱۵۹، ۱۶۰۔ "سیرت امیر ملت" ص ۵۹

۱۱ "تذکرہ تہذیب و ادب" مرتبہ نصیر کوٹی، لاہور ۱۹۶۸ء ص ۶

عجالة الراكب في امتناع كذب الواجب :- یہ کتاب نے ۱۵ جمادی الاولیٰ ۱۳۰۸ھ  
 مولوی محمود حسن صدر المدرسین دارالعلوم دیوبند کے رسالہ جہد المنقل کے جواب میں تحریر فرمائی۔  
 مولوی محمود حسن دیوبندی (ف ۱۹۲۰) نے یہ رسالہ حضرت مولانا احمد حسن کانپوری (ف ۱۹۰۲)  
 کے رسالہ تنزیہ الرحمن عن تقدیس الرحمن کے جواب و رد میں لکھا تھا، اسی بحث پر ۱۹ رمضان  
 ۱۳۰۷ھ کو آپ نے مولوی محمود حسن دیوبندی سے لاہور میں مناظرہ کیا تھا۔ آپ کے قاہرہ  
 لائل و سوالات سے مولوی محمود حسن مرعوب و لاجواب ہو گئے۔

تعلیقات

① تعلیقات المفتی :- شرح سلم مولوی حمد اللہ کا حاشیہ شرح سلم کے ساتھ مطبع  
 اسلامیہ لاہور میں طبع ہوا۔

③ شرح محمدی (فتاویٰ) اردو، جلد ۲، ۱۹۰۸ء - ۱۹۱۱ء

④ عقد الدرر جید زہتہ النظر :- زہتہ النظر کا حاشیہ ہے جو مطبع مجتہدائی دہلی میں ۱۲۲  
 صفحات پر مشتمل طبع ہوا

⑤ الانوار الزاہیہ فی دیوان ابی لغتاسیہ

⑥ الکلام الرشیق

⑦ تحریر اقلیدس کا اردو ترجمہ، جلد اول مطبوعہ ۱۹۰۲ء - ۱۲

کلکتہ میں آپ پر فاج کا حملہ ہوا۔ وہاں سے بھوپال اپنے صاحبزادے مولانا مفتی انوار الحق  
 ایم اے (ف ۱۹۲۰) نام تعلیمات بھوپال و مرتب دیوان غالب نسخہ حمیدیہ کے پاس چلے گئے  
 اور کچھ عرصہ صاحب فراش رہ کر، نومبر ۱۹۲۰ء (۱۳۳۹ھ) کو انتقال کیا۔ آپ کی رحلت سے  
 عربی زبان ایک فاضل اجل اور اسلامی شریعت کے ایک بینظیر نکتہ دان سے محروم ہو گئی۔ ۱۳

⑧ "تذکرہ علمائے اہلسنت" ص ۱۶۰، "فقہ اسلامی" ص ۲۸۲

⑨ حیات اقبال کی گمشدہ کڑیاں " ص ۸۱، "تذکرہ علمائے اہلسنت" ص ۱۶۰

دنیا نے علم و فضل آج تک آپ ایسے راسخ العقیدہ اور جوی عالم کے بیٹے نہیں رہی

ع نہ اٹھا پھر کوئی رومی عجم کے لالہ زاروں سے ۔

آپ کی وفات پر سلیمان ندوی (ف ۱۹۵۳) نے ماہنامہ "معارف" اعظم گڑھ میں

پر مفسر شذرہ لکھا، جو درج ذیل ہے۔

" اخبارات سے یہ خبر معلوم ہو چکی ہوگی کہ جناب مفتی محمد عبداللہ صاحب ٹوٹکنے

۱۹ نومبر ۱۹۲۱ء کو بعارضہ فاج بھوپال میں انتقال کیا، مفتی صاحب مرحوم عربی درگاہوں

کی قدیم تعلیم کے بہترین نمونہ تھے، ہندوستان کے مشاہیر علماء میں ان کا شمار تھا وہ

ادب میں مولانا فیض الحسن (سہارنپوری) صاحب اور دینیات میں مولانا احمد علی صاحب

محدث (سہارنپوری) کے شاگرد تھے، مولانا فیض الحسن صاحب کے بعد اور ٹیل کالج

لاہور کی پروفیسری کی جگہ ان کو ملی، اور ان کی عمر کا بڑا حصہ اسی درگاہ میں گزارا،

آخر زمانہ میں وہ دارالعلوم ندوہ کے مدرس اعلیٰ مقرر ہوئے تھے، اور اس کے بعد

مدرسہ عالیہ کلکتہ کے صدر مدرس ہوئے اور یہیں سے بیمار ہو کر اپنے صاحبزادہ

جناب مفتی انوار الحق صاحب ایم اے، ناظم و مشیر تعلیمات بھوپال کے پاس

گئے تھے، جہاں انہوں نے وفات پائی، غالباً وفات کے وقت مفتی صاحب مرحوم

کی عمر ستر کے قریب ہوگی، تعلیمی خدمات کے علاوہ مفتی صاحب کا بڑا کارنامہ

انجمن مستشار العلماء لاہور ہے، جو ایک قسم کا دارالافتاء ہے، مرحوم نے بعض

عربی کی درسی کتابوں پر حواشی بھی لکھے تھے، ان کی وفات سے علماء کی صف میں ایک

ایسی جگہ خالی ہے جس کے بھرنے کی اب آئندہ امید نہیں۔" گ

گ "یاد رفتگان" از سید سلیمان ندوی ص ۴۰

# مولانا قاری محمد عبدالرحمن محدث پانی پتی

مولانا قاری محمد عبدالرحمن بن حضرت مولانا قاری خواجہ شاہ محمد انصاری عرف قاری  
محدثی ۱۲۲۷ھ میں پانی پت (انڈیا) میں پیدا ہوئے۔ شجرۂ نسب حضرت ابوالیوب انصاری  
رضی اللہ تعالیٰ عنہ تک پہنچتا ہے۔ آپ کا خاندان انصارانِ پانی پت میں عزت و احترام کا  
حاصل تھا۔ لے

۱۳۲۰ھ

والد گرامی سے قرآن پاک حفظ کرنے کے بعد ابتدائی درسی کتابیں پڑھیں۔ اسی دوران ۱۳۲۰ھ  
میں والد ماجد کا انتقال ہو گیا تو آپ کی تعلیم بھی ختم ہو گئی۔ بعد ازاں حضرت قاری عبید اللہ عرف  
قاری لالہ اور اپنے بڑے چچا قاری قادر بخش سے دور قرآن مجید اور تجوید میں استفادہ کیا۔ اور  
رشید الشکلمین مولانا رشید الدین خان دہلوی (ف ۱۸۳۳ء) سے فنِ نحو کی تحصیل کی۔ ادب، فقہ،  
اصول اور معقولات کی کتابیں مولانا مملوک علی نانوتوی (ف ۱۸۵۱ء) سے پڑھیں۔

حضرت مولانا قاری شاہ امام الدین امر دہوی سے فنِ قرأت و تجوید سیکھا۔ مولانا محمد قلندر  
محدث جلال آبادی (ف ۱۶) حضرت مولانا سید محمد دہلوی (ف ۱۶) حضرت مولانا شاہ  
محمد اسحاق دہلوی (ف ۲۶-۱۸۲۵ء) مرزا حسن علی محدث لکھنوی (ف ۱۸۳۹ء) سے علوم متداولہ  
اور حدیث شریف کی تعلیم حاصل کی۔ ۱۱ جمادی الثانی ۱۲۵۶ھ کو حضرت شاہ محمد اسحاق دہلوی نے  
صحاح ستہ کی اجازت مرحمت فرمائی اور پھر بعد ازاں قرآن مجید کی سند اجازت بھی عطا کی۔  
۷ شعبان المعظم ۱۲۵۷ھ کو آپ نے بنارس جا کر حضرت شیخ عبدالحسن بن شیخ محمد طاہر  
سنبلیلی ثم مدنی کی خدمت میں حاضر ہو کر حدیث مصافحہ کی سند حاصل کی۔ لے

لے "تذکرہ رحمانیہ" از عبدالحکیم مطبوعہ پانی پت ۱۹۳۸ء ص ۲۷۔

آپ نے شاہ محمد اسحاق دہلویؒ کے ہاتھ پر بیعت کی تھی۔ ۱۶ شوال المکرم ۱۲۵۸ھ  
 حضرت شاہ صاحبؒ نے آپ کو آپ کو سلاسل اربعہ میں اجازت و خلافت کی سند عطا فرمائی  
 آپ کے حالات میں لکھا ہے کہ حفظ قرآن پاک کے بعد آپ کی طبیعت تعلیم سے اچھا  
 رہتی تھی۔ شکار کا بے پناہ شوق تھا۔ جنگلوں میں پھرتے رہتے تھے۔ لاہر و اہی اسقدر  
 بڑھتی کہ رمضان المبارک میں قرآن مجید بھی نہ سنایا۔ والدہ صاحبہ سمجھتی تھیں، گڑھتیں، ناراض  
 ہوتیں مگر بے سود۔ وہ رو دیتیں۔

آخر ایک رات آپ کو خواب میں والد بزرگوار کی زیارت ہوئی۔ انہوں نے ہاتھ پکڑا اور  
 فرمایا: "میرے ساتھ آؤ۔" پھر آپ کو حضور سید عالم صلی اللہ علیہ وسلم کی خدمت اقدس میں لے  
 گئے اور عرض کیا: "فداک ابی دمی یا رسول اللہ! یہ عبد الرحمن حاضر ہے، حضور صلی اللہ علیہ وسلم  
 نے اپنا دست مبارک بڑھا کر عبد الرحمن کو آغوش میں لیکر سینہ فیض گنجینہ سے چمٹا لیا۔  
 قاری عبد الرحمن بیدار ہوئے تو اتنا شرح صدر ہوا کہ مشکل سے مشکل کتاب کے معرکہ الآرا  
 مسائل پانی معلوم ہونے لگے۔ دقیق سے دقیق کتابیں معمولی مطالعہ کے بعد آسانی سے حل ہو جاتیں۔  
 جس استاد کے پاس جاتے وہ خصوصی توجہ فرماتا۔ لگے

۱؎ تذکرہ رحمانیہ "ص ۲۸ تا ۴۳۔ نزہۃ الخواطر جلد ہفتم" ص ۲۴۵، مقالات شروانی "ص ۲۴۹ تا ۲۸۲،

ماہنامہ معارف "اعظم گڑھ بابت مارچ ۱۹۳۱ء" تاریخ اسلام جلد پنجم "از ایں ذاکر حسین ص ۹۹۔

"صدیہ جنگ" از شمس تبریز خاں، کراچی ۱۹۸۱ء ص ۵۴

۲؎ تذکرہ رحمانیہ "ص ۴۳، تذکرہ علمائے ہند" ص ۵۷۸، ماہنامہ نقوش "لاہور می ۱۹۵۲ء ص ۸

۳؎ سیرت النبیؐ بعد از وصال النبیؐ از محمد عبد المجید ایڈووکیٹ مطبوعہ لاہور ۱۹۷۹ء ص ۱۲۱ تا ۱۲۲



فارغ التحصیل ہونے کے بعد ۱۲۵۸ھ میں آپ ریاست باندہ (بندیلکھنڈ) تشریف لے گئے نواب ذوالفقار الدولہ نے آپ کی بڑی قدر و منزلت کی۔ آپ نے درس و تدریس کا سلسلہ شروع کر کے تمام علاقہ کو اپنے فیض سے مستفید کیا۔ ۱۸۵۷ء کی جنگِ آزادی سے کچھ قبل ریاست نے عہدہ قضا بھی آپ کے سپرد کر دیا تھا۔ ۱۲۷۳ھ تک باندہ میں مقیم رہے اور پھر واپس پانی پت آ کر علم و فضل کے خزانے بکھیرے۔ ۵

حضرت اقدس سے ہزار ہا اشخاص نے کسبِ فیض کیا۔ مشہور تلامذہ میں مولانا محمد یعقوب نانوتوی (ف ۱۸۸۴ء) مولانا احمد علی مکی (ف ۱۳۲۰ھ) مولانا راجب اللہ پانی پتی

(ف ۱۳۲۰ھ) مولانا حبیب الرحمن سندھی مدنی (ف ۱۳۲۰ھ) مولانا فضل احمد افغانی مولانا قاری علی حسین رامپوری (ف ۱۳۲۰ھ) مولانا الطاف حسین حالی (ف ۱۹۱۴ء) مولانا انا علی

باندوی (ف ۱۳۲۰ھ) مولانا محمد ابراہیم کرناہی (ف ۱۹۱۷ء) مولانا قاری عبدالہادی بھوپالی۔ (ف ۱۳۲۰ھ) مولانا شاہ گل حسن پانی پتی صاحب "تذکرہ غوثیہ" (ف ۱۳۲۰ھ) مولانا مشتاق احمد

انبیٹھوی (ف ۱۹۴۱ء) مولانا خلیل اللہ پانی پتی (ف ۱۳۲۰ھ) مولانا سید ابن حسن ہالوڑی (ف ۱۳۲۰ھ) نواب صدربار جنگ مولانا حبیب الرحمن خاں شروانی (ف ۱۹۵۰ء) سنوسی ہند

امیر ملت پیر سید جماعت علی شاہ محدث علی پوری (ف ۱۹۵۱ء) قابل ذکر ہیں۔ ۶

حضرت امیر ملت قدس سرہ نے کئی سال سال تک پانی پت میں آپ کی خدمت میں رہ کر صحاح ستہ اور دیگر علوم دینیہ کا اکتساب کیا اور سندِ حدیث حاصل کی۔ حضرت امیر ملت پراپکی خصوصی نظر تھی کیونکہ ایسے جوہر قابل کا دوبارہ شاگردی میں آنا آسان نہ تھا کہ

۵ "تذکرہ رحمانیہ" ص ۶۱، "نزیہۃ الخواطر" ۲۲۵، "تذکرہ علمائے ہند" ص ۷۸

۶ "تذکرہ رحمانیہ" ص ۶۶ تا ۶۹، "صدربار جنگ" از شمس تبریزی خاں ص ۵۲

۷ "تذکرہ رحمانیہ" ص ۷۱ تا ۷۹، "سیرت امیر ملت" ص ۱۱۱ سیرت امیر ملت میں کتابت کی غلطی کی

وجہ سے حضرت قاری صاحب کا اسم گرامی عبدالرحمن کے بجائے عبدالعلی چھپ گیا ہے۔ (تصویری)

آپ عالم باعمل، شیخ کامل اور صحیح معنوں میں عاشقِ رسول صلی اللہ علیہ وسلم تھے علمِ قرآت میں عبور حاصل تھا اور قرآن پاک سے بڑا شغف تھا۔ آپ کے معاصر علماء و مشائخ اور صوفیائے کرام نے آپ کے متعلق جو ارشادات فرمائے ہیں، ان میں سے چند ایک بطور تکرار نقل کئے جا رہے ہیں تاکہ قارئین کرام حضرت امیر ملت قدس سرہ کے اس عظیم استاد کی عظمت کا اندازہ کر سکیں۔

شیخ العرب العجم حضرت حاجی ادا اللہ مہاجر مکی (دف ۱۸۹۹ء) فرمایا کرتے تھے کہ میں نے عالم

باطن میں آپ کا بڑا رتبہ پایا ہے۔

ایک مرتباً آپ کا انبالہ جانا ہوا تو حضرت سائیں توکل شاہ (دف ۱۸۹۷ء) سے ملنے کے لیے گئے۔ سائیں صاحب اُس وقت آرام فرماتے کے لیے اندر مکان میں تشریف لیجا چکے تھے۔

اس لیے اُن کے خدام نے عذر کر دیا۔ آپ یہ فرما کر واپس چلے آئے کہ

”سائیں صاحب، جب باہر تشریف لائیں تو کہہ دینا کہ پانی پت سے عبدالرحمن

آپ کی ملاقات کے لیے آیا تھا۔ اُس کو اسی گاڑی سے واپس جانا تھا۔

السلام علیکم عرض کر گیا ہے۔“

آپ کے جانے کے بعد سائیں صاحب کو غالباً کشف سے آپ کے تشریف لانے کا

حال معلوم ہو گیا، فوراً گھبراتے ہوئے باہر نکلے۔ سائیں صاحب کی عادت تھی کہ اپنی جگہ سے

کہیں نہیں جایا کرتے تھے، باہر آتے ہی پہلے تو خدام پر ناراض ہوتے کہ مجھے فوراً کیوں نہ

خبر دی، اور پھر معائنہ پاؤں اٹیشن کی طرف روانہ ہو گئے۔ سینکڑوں آدمی تیچھے پیچھے ہو لیے

کہ آج شاہ صاحب خلافت معمولی تیزی سے کہاں جا رہے ہیں، آخر اٹیشن پر پہنچ کر السلام علیکم

کے بعد مصافحہ کیا اور بہت بہت معذرت چاہی اور بطور ہدیہ کچھ نذرانہ پیش کیا آپ نے فرمایا۔

۶۵  
 "سائیں صاحب! میں اس قابل نہیں ہوں۔ آپ کیوں تکلیف فرماتے ہیں؟"  
 سائیں صاحب کہنے لگے،

"یہی تو آپ کی قابلیت کی دلیل ہے کہ اپنے آپ کو قابل نہیں سمجھتے۔"  
 آپ نے ہدیہ منظور فرمایا اور کچھ دیر راز و نیاز کی باتیں ہوتی رہیں، پھر گاڑی آگئی۔  
 حضرت شاہ غوث علی قلندر پانی پتی "رت ۱۸۸۰ء کو ایک دفعہ منکشف ہوا کہ ان کے  
 محلے سے آپ کا گزر ہو رہا ہے۔ انہوں نے حاضرین سے فرمایا کہ  
 "خدا کا شیر آ رہا ہے، میں اُس کے خیر مقدم کو جانا ہوں۔" چنانچہ شاہ صاحب  
 نے باہر آ کر آپ سے راستے میں ملاقات کی۔

آپ کا بدن لاغر، قد لمبا، رنگ گندمی، آنکھ اور ناک بڑی، آواز بھاری تھی۔  
 مزاج میں تیزی تھی، راستے کے اظہار میں قطعاً بے دھڑک تھے۔ دائرگی گھٹی تھی لیکن قدرتا چھوٹی۔  
 مہندی لگائے رکھتے تھے۔ سر پر پال پورے لباس، انگرکھا بدون استعمال کرتے تھے۔ سر پر سفید  
 عمامہ، پاجامہ غالباً تنگ موری کا پہنتے تھے۔ شہر میں کچھ املاک تھی جس سے بفراعت بسر ہوتی تھی۔  
 آپ نے درس و تدریس، پند و نصائح، شعر و حکمت اور سلوک و تصوف کی گونا گوں  
 مصروفیات کے باوجود چند کتابیں بھی لکھیں جو آپ کے علم و فضل اور تحقیق و جستجو کی آئینہ دار ہیں  
 ۱۔ رسالہ تحفہ نذریہ (فارسی)؛ یہ کتاب ۸۸ صفحات پر مشتمل ہے۔ اس کا پہلا ایڈیشن دہلی  
 میں چھپا۔ دوسرا ایڈیشن مطبع نظامی کانپور اور عیسرا ایڈیشن بلالی پریس ساڈھورہ میں طبع ہوا۔ دہلی

۹ "تذکرہ رحمانیہ" ص ۱۲۰ تا ۱۲۱

۱۰ "تذکرہ رحمانیہ" ص ۱۱۲

۱۱ مقالات شروانی "ص ۲۷۹ تا ۲۸۲، ماہنامہ "معارف" اعظم گڑھ مارچ ۱۹۳۱ء سہ ماہی

"العلم" کراچی بایٹ اکتوبر تا دسمبر ۱۹۸۴ء ص ۲۲ تا ۲۴،

میں مولانا رحیم الدین طریب دہلوی نے تبیین الضاد کے نام سے اس کا اردو ترجمہ شائع کیا ہے مگر اب اصل اور ترجمہ دونوں بالکل نایاب ہیں۔

۲۔ فیوض رحمانی (فارسی) : یہ رسالہ ۴۴ صفحات پر مشتمل ہے اور آپ کے چند فتاویٰ

کا مجموعہ ہے۔ مطبع قیومی کانپور سے اس کا اردو ترجمہ بھی شائع ہوا تھا۔

۳۔ کشف الحجاب : ۲۶ صفحے کا یہ رسالہ آپ نے غیر مقلدوں کی تردید میں لکھا تھا۔ اُس

وقت ہندوستان میں یہ جماعت بہت اُہم مچا رہی تھی اور ائمہ اربعہ کی تقلید کو حرام اور شرک کہنے سے نہیں چوکتی تھی۔ آپ نے دلائل قاہرہ سے تقلید شخصی کی حمایت کی۔ یہ

رسالہ آپ کی زندگی میں چھپا لیکن کسی بھی غیر مقلد سے جواب نہ بن پڑا۔ پندرہ سولہ سال قبل حکیم محمود احمد برکاتی ٹونلی کے مقدمہ کے ساتھ کراچی سے دوبارہ طبع ہو چکا ہے۔

۴۔ جواباتِ اسولہ غیر مقلدین (فارسی) ۲۰ صفحات پر مشتمل یہ رسالہ دہلی کے مطبع خادم الاسلام

میں چھپا تھا۔ مذہب غیر مقلدین کے متعلق آپ سے چار سوال کئے گئے تھے، آپ نے اس رسالہ

میں ان سوالوں کے محققانہ جوابات تحریر فرماتے ہیں۔

۵۔ محو الفساد فی تلفظ الضاد :۔ فارسی زبان میں ۱۵ صفحات پر مشتمل یہ رسالہ حرف ضاد

کے مخرج کے متعلق ایک جامع تحقیق ہے۔ ۱۳۰۶ھ میں آپ نے اس کا اردو ترجمہ کیا جو نامور پریس

الہ آباد سے طبع ہوا۔

۶۔ فتاویٰ :۔ کئی جلدوں پر مشتمل فتاویٰ غیر مطبوعہ تھے، جو ۱۹۳۸ء تک تو زیور طبع سے

آراستہ نہ سکے معلوم نہیں کہ بعد میں کوئی جلد چھپی تھی یا نہیں۔ ۲۰

آپ کی وفات حسرت آیات ۵ ربیع الثانی ۱۳۱۲ھ مطابق ۱۳ ستمبر ۱۸۹۶ء بروز شنبہ

عصر سے ذرا پہلے بعمر شریف ۸۶ سال پانی پت میں ہوئی اور یہیں آخری آرامگاہ نبی ﷺ  
 آپ کی وفات کے بعد پانی پت کا علمی مرکز ہمیشہ ہمیشہ کے لیے ختم ہو گیا۔ کسی عربی  
 شاعر نے سچ کہا ہے۔

فَمَا كَانَ قَيْسٌ هُلْكُهُ هُلْكُ وَاحِدٍ      وَلَكِنَّهُ بُنْيَانُ قَوْمٍ تَهَدَّمَا

قیس کا مرنا ایک آدمی کا مرنا نہ سمجھو، بلکہ وہ پوری قوم کی بنیاد تھی جو گر گئی۔

بہت سے شعرائے کرام نے آپ کی وفات پر مرثیے اور قطعاتِ تاریخ وفات لکھے۔  
 اختصار کے پیش نظر صرف چند ایک قطعاتِ تاریخ وصال درج کئے جا رہے ہیں۔ سب سے  
 پہلے مولوی احمد جان صاحب کا قطعہ درج کیا جا رہا ہے جس سے ظاہر ہوتا ہے کہ پورے  
 ہندوستان میں آپ کی وفات پر کھرام مچ گیا تھا۔

صدر ملت، شیخ اسلام، آل امام المسلمین	بدر کامل، شرع راہم چرخ دین را آفتاب
کاشف سرحدیث و معنی آثار و فتوح	فردور تفسیر قرآن، حافظ اُم الکتاب
شیخ مولانا محمد عبد رحمن قطب حق	اکل اندر علم قرأت آن فضیلت الکتاب
نظر زہد و تقاہم مصدر جو دو سخا	مجمع اہل فضائل مزج ہر شیخ و شاب
مقتدائے اہلسنت حجت احناف دہر	در طریقت دار و ابا غوث اعظم انساب
طالب دین از کلام پاک اودر انبساط	دشمن دین ز احتسابش و ائما در ضطر اب
بسخن بس بہر حل مشکلات اہل علم	اہل عرفان ہم ز فیض یک نگاہش فیضیاب
اہل دل در مجلس تذکیر آن بحر العلوم	تشہ لب بچوں صدق ز کرمی بار و سخاب
تیرا کحاج بیت اللہ آن عالی مقام	اشرف الزوار در گاہ رسول مستطاب

۱۲۱؎ تذکرہ رحمانیہ ص ۷۶، ۲۶۱ - "نزدتہ الخواطر جلد ہفتم" ص ۲۶۶، ماہنامہ نقوش "لاہور مئی ۱۹۵۲ء

ص ۷۶ "مولانا محمد حسن نالتوی" ص ۱۸۵ (حاشیہ) دہلی اور اس کے اطراف" ص ۷۹ (حاشیہ)

در قضا یا بود حکم ناطقش محکم دلیل  
 استخار آل انصار رسول محترم  
 گرچه پانی پیت شرف دار و زوات اقدسش  
 بنده احمد چه گوید و صف آں قدسی صفات  
 یادگار حضرت اسحاق باقی مانده بود  
 بود آن روز دوشنبه پنجم ثانی ربیع  
 شیخ ابرار زمانه بود بیشک زان سبب  
 هست چون مستون عازان میکنم هر چند هست

در قنای است قول فیضش فصل الخطاب  
 زینت شب زنده داران بود همچو ماهتاب  
 در جهان کوس شرف زد فضل آن عالیجناب  
 ذره کے میتواند کرد و وصف آفتاب  
 آه این گردون گرداں کرد آنرا انتخاب  
 رفعت در دار السلام اوچوں ازین دیر خراب  
 شیخ ابرار آمدہ سال وصال آنجناب  
 رحمت حق خود نثار قبر آن غفراں مآب

مطلع النوار رحمت باد یارب مرقدش

روح پاکش ہم ز طیب مغفرت کن مستطاب

سید علی اثر کانی پوری نے یہ قطعہ تاریخ وفات کہا ہے

درینا حسرتا صد حیف و افسوس  
 بہ شوق وصل حق رفتند ازین جا  
 دوشنبہ روز بودہ روز رحلت  
 وجودش باعث امن جہاں بود  
 بہ علم و فضل یکتائے زمانہ  
 عدیم المشمل در علم قرآت  
 تلمذ با بزرگان سلف داشت  
 دل از عشق نبی پاک مملو

ز دنیا رفت قاری عبد رحمن  
 بہ داعی احسن لبیک گویاں  
 بہ پنجم از ربیع آخرین داں  
 رفاه العالم از فیضش نمایاں  
 بہ اخلاق حسن مشہور دوراں  
 وجید العصر در تحدیث و قرآن  
 بہ عالم یادگار نیک مرواں  
 ز بانہش وقف ذکر پاک یزداں

صفا نے سینہ اش چوں صُبح صادق  
جلائے قلب صافش کرو حیراں  
مناقب چوں نوشتم بعد رحلت  
بہ قرطاس است کلکم اشک انشاں  
اثر جتیم چوں سال و صالحش  
ندارد ملہم غیبی بدیں سال  
کتوں تاریخ از روئے جمل گو  
نبی حق پیوست اس قاری قرآن<sup>۱۳۱۲</sup> ۱۵

مولانا الطاف حسین حالی (۱۹۱۴ء) کے صاحبزادے حافظ خواجہ اخلاق حسین رن

نے قرآن پاک کی آیت "لَكُمْ اَجْرٌ عَظِيمٌ" سے تاریخ وفات نکالی۔ ۱۶

مولانا محمد میاں دیوبندی کی کتاب بزرگانِ پانی پت میں خواجہ سہیل احمد پانی پتی (۱۹۱۴ء) کی ایک طویل نظم بہ عنوان "پانی پت کے نام" شامل ہے جس میں انہوں نے پانی پت کے اولیائے کرام کو بھرپور خراجِ تحسین پیش کیا ہے ایک شعر میں حضرت قاری عبدالرحمن کا بھی ذکر خیر

موجود ہے، ملاحظہ ہو۔ ۱۷

قاری لالہ عبدالرحمن فخرت رائے جہاں  
ہیں یہ سب آسودہ خواب آج بھی تیرے یہاں ۱۸

۱۵۔ سنہ ماہی "اردو" کراچی بابت اکتوبر تا دسمبر ۱۹۸۶ء ص ۲۱۶۲۰

۱۶۔ "تذکرہ رحمانیہ" ص ۲۷۳، ماہنامہ "نقوش" لاہور بابت مئی ۱۹۵۲ء ص ۱۲

۱۷۔ "بزرگانِ پانی پت" ص ۲۷۵۔

# مولانا میر محمد عبد اللہ

آپ کے حالات کی فراہمی کے لیے بہت کوشش کی گئی مگر کامیابی نہ ہوئی اور یہ بھی معلوم نہیں ہو سکا کہ آپ کہاں کے رہنے والے تھے اور کہاں کہاں درس و تدریس کے فرائض انجام دیئے۔

”سیرت امیر ملت“ میں لکھا ہے کہ آپ صوفی منش اور درویش صفت عالم و فاضل بزرگ تھے۔ حضرت امیر ملت نے آپ سے دیگر علوم کے علاوہ عقائد کی کتابیں بھی پڑھیں اور دورانِ درس جب حضرت امیر ملت، عقائد کے رموز و نکات بیان فرماتے تو خود استادِ کامل کو بھی حیرت ہوتی رہے۔

۱۔ ”سیرت امیر ملت“ ص ۶۰



# مولانا سید محمد علی مونگیری

آپ کی ولادت باسعادت ۳ شعبان المعظم ۱۲۶۲ھ / ۲۸ جولائی ۱۸۴۶ء کو کانپور میں ہوئی۔ والد گرامی کا اسم مبارک سید عبدالعلی تھا۔ شجرۂ نسب حضور غوث پاک سیدنا عبدالقادر جیلانیؒ پر منتهی ہوتا ہے۔

ابھی گلشن حیات کے صرف دو پھول ہی توڑے تھے کہ والد ماجد داعی اجل کو لبیک کہہ گئے لہذا ابتدائی زمانہ جدا مجد سید غوث علی کے سایہ شفقت میں گزرا۔ قرآن مجید اپنے چچا سید ظہور علی سے اور فارسی کی ابتدائی کتابیں مولانا سید عبدالواحد بلگرامیؒ سے پڑھیں۔ قرآن مجید حفظ کرنا شروع کیا تھا لیکن اکثر بیمار رہنے کے باعث تکمیل نہ کر سکے۔

درسیات کی تکمیل مولانا لطف اللہ علی گڑھی (د ۱۹۱۶ء) اور مفتی عنایت احمد کوروی (د ۱۸۶۳ء) سے کی۔ بیشتر کتابیں مولانا لطف اللہ علی گڑھی سے پڑھیں۔ ۱۲۷۷ھ میں مدرسہ فیض عام کانپور میں داخل ہوئے۔ دو سال بعد مفتی عنایت احمد کوروی حج بیت اللہ کے لیے گئے تو ان کے جانشین مولانا مفتی لطف اللہ علی گڑھی ہوئے۔ کافیہ، شرح مصباح، شرح ملا جامی اور منطق کی بعض کتابیں مولانا سید حسین شاہ سے پڑھیں اور لقیہ کتابیں مفتی لطف اللہ سے۔

۱۔ سیرت مولانا سید محمد علی مونگیریؒ از سید محمد الحسنی مطبوعہ مکتبہ ۱۹۶۴ء ص ۶۔  
 ۲۔ سیرت مولانا محمد علی مونگیریؒ ص ۱۳۱، "نزهتہ الخواطر جلد ہفتم" ص ۲۲۵۔

اکتسابِ علم کے بعد مولانا کرامت علی قادری (مدفون کاپی) سے دس ماہ تک روحانی استفادہ کیا۔ اُن کے انتقال کے بعد مولانا شاہ فضل رحمن گنج مراد آبادی (ف ۱۸۹۵ء) کے دستِ اقدس پر بیعت کی۔ حدیث شریف کی تکمیل کے لیے مولانا احمد علی محدث سہارنپوری (ف ۱۸۷۹ء) کی خدمت میں حاضر ہوئے۔ گیارہ ماہ قیام فرما کر صحاح ستہ، موطا امام محمد اور موطا امام مالک پڑھی اور اولاً ذکر صحاح ستہ اور موطا امام محمد کی سند بھی حاصل کی اور کانپور واپس تشریف لے آئے۔ ۳

حضرت مولانا شاہ فضل رحمن گنج مراد آبادی نے آپ کو "سلسلہ نقشبندیہ اور سلسلہ قادریہ" کی اجازت و خلافت بخشی۔ شیخ العرب والعجم حضرت حاجی امداد اللہ مہاجر مکی (ف ۱۸۹۹ء) نے بھی آپ کو سلاسل اربعہ میں خلعتِ خلافت سے نوازا اور اپنی چادر تیسرے اور ٹوپی بطور خرقہ ارسال فرمائی تھی۔ ۴

دُلاری کی مسجد (کانپور) میں درس و تدریس کا سلسلہ قائم کیا۔ پھر مدرسہ فیضِ عام کانپور میں تقریباً تین سال تک حدیث کا درس دیا۔ آپ سہارنپور کا قصد کر ہی رہے تھے کہ مولانا آل احمد محدث پھلواری مہاجر مدینہ (ف ۱۲۹۶ھ) کانپور تشریف لائے، دو مہینے تک مسلسل آپ کے مہمان رہے۔ آپ نے اُن کو بخاری شریف کا کچھ حصہ سنایا اور بعد میں بلا طلب مولانا آل احمد پھلواری نے حدیث کی سند عطا فرمائی۔ ۵

آپ نے کانپور میں "انجمن تہذیب" کے نام سے ایک ثقافتی انجمن کی بنی رکھی۔ اس کا مقصد علم اور جدید تعلیم یافتہ طبقہ میں صحیح اسلامی افکار کی اشاعت و ترجمانی اور اُن کے درمیان

۳ "سیرت مولانا محمد علی مونگیری" ص ۱۹، ۲۶۔ "نزہتہ الخواطر جلد ہشتم" ص ۲۲۵۔

۴ "سیرت مولانا محمد علی مونگیری" ص ۲۸، ۲۹، ۳۶۔ "نزہتہ الخواطر جلد ہشتم" ص ۲۲۵، تذکرہ محدث

سورتی" ص ۵۷۔ ۵ "سیرت مولانا سید محمد علی مونگیری" ص ۳۰، ۳۱۔

۳۴  
 باہمی اتحاد اور اخوت پیدا کرنا تھا۔ علما کے حلقہ میں ایسی انجمن کا قیام بالکل نئی بات تھی۔ بعض لوگوں نے اختلاف رائے کیا لیکن آپ نے بالکل پروا نہ کی۔ اس انجمن میں غالباً پہلی بار قدیم طرز کے علما کے ساتھ وکلا اور روسا بھی شریک ہوئے اور خوب کام چلنے لگا۔ آپ نے اس انجمن میں کوئی عہدہ قبول نہیں کیا بلکہ آپ دوسرے عہدیداروں کی ہمت افزائی کرتے رہے۔ یہ رو عیسائیت میں آپ نے گرانقدر خدمات انجام دیں۔ اس مقصد کے لیے ۱۲۸۹ھ میں آپ نے کانپور سے ایک اخبار "منشور محمدی" جاری کرایا جس میں ترویج عیسائیت اور ابطال عقائد عیسائیت میں مضامین شائع کرنا شروع کئے۔ لیکن کسی پادری کو جواب دینے کی ہمت نہ ہوئی۔

یہ اخبار چار پانچ سال تک گرانقدر خدمات انجام دینے کے بعد بند ہو گیا۔ اُس وقت آپ تکمیل حدیث کے لیے مولانا احمد علی سہارنپوری کے ہاں گئے ہونے تھے اور مناسب طریقہ سے اس کی نگرانی و انتظام کرنا دشوار تھا۔

عیسائی پادری، یتیم، لاوارث اور غریب مسلمان بچوں کے قیام و طعام اور تعلیم کا بندوبست کر کے آسانی عیسائی بنا لیتے تھے۔ آپ نے کانپور میں عیسائی مشن کو ناکام بنانے کے لیے یتیم خانہ اسلامیہ کی بنیاد رکھی جس میں مسلمان بچوں کو تعلیم کے ساتھ صنعت و حرفت سکھانے کا بھی انتظام تھا۔

عیسائیت کے رد میں آپ نے مندرجہ ذیل کتابیں لکھیں: "مرآة الیقین"، "آئینہ اسلام"، "ترانہ حجازی"، "ساطع البرہان"، "براہین قاطعہ اور پیغام محمدی"۔ ان کتابوں نے دنیا میں عیسائیت میں پھیل چلائی اور آج تک کسی عیسائی پادری کو کسی کتاب کا جواب دینے کی ہمت نہیں ہوئی۔

۱۷ ایضاً ص ۳۱، ۳۲۔ سیرت مولانا محمد علی مونگیری ص ۶۹ تا ۶۹، "مسلمانوں کی جدوجہد آزادی"

۱۸۸۶ء میں سر سید احمد خان نے محمدن ایجوکیشنل کانفرنس کی بنیاد رکھی تو نواب محسن الملک (ف ۱۹۰۷ء) نواب وقار الملک (ف ۱۹۱۷ء) عبداللہ المامون سہروردی (ف ۱۹۳۵ء) و دیگر ہمدردان ملت کے علاوہ آپ (مولانا سید محمد علی مونگیری) نے بھی بڑی شد و مد سے تائید و حمایت کی۔ اس جماعت کا قیام مسلمانان ہند کی شعوری بیداری کا پہلا قدم تھا۔ یہ وقت مسلمانوں کے لیے انتہائی نازک دور تھا۔ چنانچہ یہ کانفرنس آگے چل کر مسلم لیگ کی تاسیس کا باعث بنی۔ مسلمانوں میں سیاسی شعور پیدا ہونا گیا حتیٰ کہ ۳۰ دسمبر ۱۹۰۶ء کو تمام ہندوستان کے مسلم نمائندے جن میں نواب سلیم اللہ خاں آف ڈھاکہ (ف ۱۹۱۵ء) نواب محسن الملک (ف ۱۹۰۷ء) نواب وقار الملک (ف ۱۹۱۷ء) بیچ الملک حکیم اجل خاں (ف ۱۹۲۸ء) مولانا محمد علی جوہر (ف ۱۹۳۱ء) کے اسمائے گرامی قابل ذکر ہیں، ڈھاکہ میں جمع ہوئے اور مسلمانوں کی آئندہ سیاسی زندگی کی تشکیل کے لیے آل انڈیا مسلم لیگ "کاسنگ بنیاد رکھا۔ مسلم لیگ کی تاسیس سے مسلمانوں میں بیداری کی لہر دوڑ گئی۔

۱۳۱۰ھ / ۱۸۹۳ء میں مدرسہ فیض عام کانپور کے جلسہ دستار بندی کے موقع پر علم کی مجلس مشاورت میں اتفاق رائے سے طے پایا کہ علما کی ایک مستقل انجمن قائم کی جائے اور آئندہ سال دستار بندی کے موقع پر پہلا جلسہ عام منعقد کیا جائے اور ہندوستان کے تمام ممتاز علما کو شرکت کی دعوت دی جائے۔

۱۵، ۱۶، ۱۷، ۱۸ شوال ۱۳۱۱ھ مطابق ۲۲ - ۲۳ - ۲۴ اپریل ۱۸۹۲ء کو مدرسہ فیض عام کانپور کی دستار بندی کے موقع پر ندوۃ العلماء کا پہلا اجلاس ہوا۔ جس سے ملک کے طول و عرض اور اطراف و اکناف میں زندگی کی لہر دوڑ گئی۔ اس جلسہ میں اتفاق رائے سے مولانا سید محمد علی مونگیری کو باضابطہ طور پر "ندوۃ العلماء" کا ناظم منتخب کیا گیا۔ اس جلسہ

شہ "محمد بن قاسم سے محمد علی جناح تک" از ضعیق بریلوی، کراچی ۱۹۸۰ء ص ۲۶، ۲۷

۷۵  
میں ساٹھ ستر ممتاز علما شریک ہوئے جن میں فاضل بریلوی اعلیٰ حضرت مولانا احمد رضا خاں  
رف ۱۹۲۱ء خاص طور سے قابل ذکر ہیں۔

ندوة العلماء کا دوسرا اجلاس ۱۳۱۲ھ / ۱۸۹۵ء میں لکھنؤ میں، تیسرا اجلاس ۱۳۱۳ھ  
اپریل ۱۸۹۶ء میں بریلی میں، چوتھا اجلاس شوال ۱۳۱۴ھ / مارچ ۱۸۹۶ء میں میرٹھ میں منعقد  
ہوا۔ پانچواں اجلاس ۱۲-۱۵ شوال ۱۳۱۵ھ کو دفتر ندوة العلماء کانپور میں منعقد ہوا جس میں  
ارکان نے کثرت رائے سے فیصلہ کیا کہ دارالعلوم ندوة العلماء، لکھنؤ میں قائم کیا جائے۔  
چنانچہ ۱۵ ربیع الثانی ۱۳۱۵ھ / ۲ ستمبر ۱۸۹۸ء کو ندوہ کا دفتر کانپور سے لکھنؤ منتقل ہوا، اور  
۹ جمادی الاول ۱۳۱۶ھ / ۲۶ ستمبر ۱۸۹۸ء کو دارالعلوم ندوہ کا ابتدائی درجہ کھلا۔

ندوہ کا چھٹا اجلاس شاہجہاںپور میں اور ساتواں اجلاس عظیم آباد (پٹنہ) میں رجب ۱۳۱۸ھ  
میں منعقد ہوا۔ آٹھواں اجلاس شعبان ۱۳۱۹ھ مطابق دسمبر ۱۹۰۱ء کلکتہ میں ہوا۔ اسی دوران  
بعض تعلیمی انتظامی مسائل پر چند ارکان سے آپ کا اختلاف ہو گیا جو روز بروز وسیع تر  
ہونا گیا۔ یہ وہ دور تھا جب علمائے دیوبند، ندوہ پر اپنی گرفت مضبوط کر چکے تھے اور اُسے  
اپنی خواہشوں، امنگوں اور ضرورتوں کے تابع بنانے کی ہر سعی نامشکور کر رہے تھے۔ اور  
ان لوگوں نے بھرپور کوشش کی کہ مولانا سید محمد علی مونگیری کا دائرہ کار اتنا تنگ کر دیا جائے  
کہ وہ از خود استعفیٰ دینے پر مجبور ہو جائیں۔ اس صورت حال سے آپ کو سخت صدمہ ہوا  
اسی صدمے کے اثرات سے آپ متعدد بیماریوں کا شکار ہو گئے، ضعف نے ناتواں  
کر دیا تو ۱۳۲۰ھ / ۱۹۰۲ء کو آپ نے استعفیٰ دیکر مونگیری میں مستقل سکونت اختیار کر لی۔  
۲۳ ربیع الثانی ۱۳۲۱ھ مطابق ۱۹ جولائی ۱۹۰۳ء کو آپ کا استعفیٰ منظور کر لیا گیا۔

۹ سیرت مولانا سید محمد علی مونگیری ص ۱۱۵ تا ۲۸۸، "موج کوثر" از شیخ محمد اکرام، لاہور ۱۹۵۸ء

ص ۲۰۴ "سخنورانِ کاکوری" از حکیم شہار احمد علوی ص ۷۸

آپ نے پہلا حج ۱۳۱۸ھ اور دوسرا حج ۱۳۲۶ھ میں کیا۔ پھر مونگیر میں گورنمنٹ کالج  
کی زندگی بسر کرنا شروع کر دی۔ شب و روز زہد و عبادت اور خلق خدا کی روحانی تربیت میں  
گزرنے لگے۔ لوگ آپ کے پاس جوق در جوق آنے لگے اور آپ مرجع خلافت بنے رہے۔ نہ  
ترک موالات کے دور میں گاندھی جی آپ کے پاس آئے اور دوران گفتگو اسلام کی بڑی  
تعریف کی اور اُسے بلند پایہ مذہب قرار دیا۔ آپ نے گاندھی جی سے مخاطب ہو کر فرمایا:

”گاندھی! یا تو آپ بہت بڑے منافق ہیں یا ہم کو بالکل سادہ انسان

سمجھتے ہیں۔ آپ اسلام کو ایسا سچا مذہب سمجھتے ہیں تو اس کو قبول کیوں

نہیں کرتے؟ اس پر گاندھی اپنا سامنہ لیکر رہ گیا۔ ۱۱

مولانا فیض احمد فیض نے ”مہرِ منیر“ میں اس واقعہ کو تفصیل کے ساتھ درج کیا ہے

وہ فرماتے ہیں کہ

تحریکِ خلافت کا ابتدائی زمانہ تھا اور مسلمان ابھی پوری طرح میدان

میں نہیں اترے تھے۔ تحریک میں گاندھی جی کی دلچسپی بعض دُور اندیش

مسلمانوں کے لیے حیرت کا موجب بنی ہوئی تھی۔ اور آپس میں یہ پوچھا

جا رہا تھا کہ گاندھی جی کس مقصد کے تحت تحریک پر اتنے مہربان ہیں

ابھی ایام میں گاندھی جی نے حکیم اجمل خان مرحوم کو مشورہ دیا کہ تحریک

کے لیڈروں کو چاہیے کہ مولویوں اور مذہبی دیوانوں کو اپنے

ساتھ ملائیں۔ گاندھی جی کا خیال تھا کہ ان کے ملائے بغیر تحریک قوت

نہیں پکڑ سکتی اور عوامی تحریک نہیں بن سکتی۔ چنانچہ اس مشورے

۱۱۔ سیرت مولانا محمد علی مونگیری ”ص ۲۴۷، ۳۶۰، تزہمتہ الخواطر جلد ہشتم ص ۲۲۵

کے مطابق خلافت کے زعماء کا وفد جس میں حکیم اجمل خاں، مولانا محمد علی  
 مولانا شوکت علی اور دوسرے لیڈر شامل تھے۔ بہار کے ضلع مونگیر میں  
 مولانا محمد علی مونگیری سے ملنے کے لیے گئے۔ مولانا صرف اپنے علاقے  
 میں ہی نہیں بلکہ اس سے باہر بھی بڑی موثر شخصیت تھے۔

وقد کے ہمراہ جب گاندھی جی بھی مولانا کی خدمت میں حاضر ہوئے  
 تو گاندھی جی نے مولانا سے بہت ادب کے ساتھ کہا "مولانا! میں نے  
 آنحضرت صلی اللہ علیہ وسلم کی سیرت کا مطالعہ کیا ہے۔ اور حضور صلی اللہ  
 علیہ وسلم کی شخصیت سے بے حد متاثر ہوا ہوں۔ آپ دنیا کے عظیم ترین انسان  
 تھے۔ اس علاوہ میں نے قرآن کریم کا مطالعہ کیا ہے۔ یہ عظیم کتاب ہے  
 اور اس نے میرے دل و دماغ پر گہرا اثر کیا ہے۔"

مولانا مونگیری، گاندھی جی کی ان باتوں کو خاموشی سے سنتے رہے اور  
 جب گاندھی جی اپنی بات کہہ چکے تو مولانا نے پوچھا۔ مجھے تو آپ  
 اسلام کی وہ بات بتائیے جو آپ کو پسند نہیں آئی۔ اور آنحضرت صلی اللہ  
 علیہ وسلم کی سیرت کے اس کمزور پہلو سے آگاہ کیجئے جسے آپ نے  
 اچھا نہیں سمجھا۔" گاندھی جی اس سوال کے لیے تیار نہ تھے۔ کچھ

چونکے اور فوراً بولے۔ "ایسا تو کوئی پہلو میری نظر میں نہیں آیا۔" اس پر  
 مولانا مونگیری نے سوال کیا۔ "تو پھر آپ نے ابھی تک اسلام قبول نہیں کیا؟"  
 گاندھی جی پاس کوئی جواب نہ تھا۔ مولانا خفا ہو گئے اور فرمایا کہ آپ  
 نے جو کچھ کہا غلط ہے۔ آپ ہمیں صرف پھانسا چاہتے ہیں۔ صیاد بھی  
 پرندوں کو بگڑنے کے لیے انہی کی بولیاں بولا کرتا ہے۔" ۱۲

قادیانیت کے مقابلہ میں آپ نے کارنامے نمایاں سرانجام دیئے۔ جب قادیانیوں نے ایک سو چھ منسوبے کے تحت صوبہ بہار میں آہستہ آہستہ اپنے کام کا آغاز کیا اور بہت سے متعلمین اور نا پختہ کار لوگوں کے عقائد خراب کرنے شروع کئے تو آپ میدانِ عمل میں آگئے۔ آپ نے قادیانیوں کو مباحثوں اور مناظروں کے ذریعہ للکارا۔ آپ نے جسم و جان کی تمام تر توانائیاں اس کام کے لیے وقف کر دیں۔ قادیانیت کے رد میں آپ نے پچاس کتابیں لکھیں جن میں سے چند ایک کے نام درج ذیل ہیں۔ فیصلہ آسمانی، شہادت آسمانی، چشمہ ہدایت، چیلنج محمدیہ، معیار صداقت، معیار المسیح، تنزیہ ربانی، آئینہ کمالات مرزا، نامہ حقانی۔

آپ کے نزدیک تردید قادیانیت کا کام نوافل، عبادات اور اذکار سے افضل تھا۔ ۱۳۳ھ میں قادیانیوں اور علمائے اہلسنت کے درمیان مناظرہ ہوا تو آپ نے اس کا بہترین اہتمام کیا جس کے نتیجے میں قادیانیوں کو رسوا کن اور ذلت آمیز شکست کا سامنا کرنا پڑا۔ اور وہ بھاگ گئے۔ اس طرح صوبہ بہار کی فضا قادیانیت کے ناپاک وجود سے خالی ہو گئی۔ ۱۳

امیر ملت حضرت پیر سید حافظ جماعت علی شاہ محدث علی پوری قدس سرہ کو آپ کے خصوصی شاگرد ہونے کا شرف حاصل ہے۔ حضرت امیر ملت کا ذوق حصول علم سہارنپور سے کشاں کشاں آپ کی خدمت میں ندوۃ العلماء لکھنؤ لے گیا۔ آپ چونکہ خدارسیدہ عالم دین، ظاہری و باطنی علوم کے محرم اور شب زندہ دار بزرگ تھے لہذا آپ نے باطنی طور پر حضرت امیر ملت کے مراتب کو پہچانا اور لیس دست راست اپنے حلقہ تلمذ میں شامل کر لیا۔ بہت کم مدت میں حضرت امیر ملت کو علوم متداولہ و علوم باطنی میں مالا مال کر دیا۔ ۱۴

۱۳ "سیرت مولانا محمد علی مونگیری" ص ۸ تا ۳۱۹۔ نزہۃ الخواطر ص ۱۴۶



۷۹  
 آپ کا زہد و تقویٰ آپ اپنی مثال تھا۔ بے شمار مخلوق آپ سے فیض یاب ہوئی۔  
 برصغیر پاک و ہند کے علاوہ عرب، افریقہ، زنجبار وغیرہ میں بھی آپ کا فیض پھیلا۔  
 ایک محتاط اندازے کے مطابق آپ کے مریدین کی تعداد چار لاکھ تک پہنچتی ہے۔ آپ  
 کے شیخ حضرت مولانا شاہ فضل رحمن گنج مراد آبادی (ف ۱۸۹۵ء) آپ کی بہت زیادہ  
 تعریف فرمایا کرتے تھے کہ

”آپ کی روح متقدمین کی ارواح کا بقیہ ہے“ ۱۵

آپ طویل قامت، پر گوشت، گندم گوں، کشادہ سینہ، فراخ پیشانی اور سفید ریش  
 تھے۔ آپ جسمانی کسرت اور ورزشوں کے ماہر تھے۔ بہت اچھے تیراک، خوش خو اور  
 واضح آواز رکھتے تھے۔ تلاوت قرآن کے وقت آپ کی آواز نہایت پُر سوز اور رقت انگیز ہوتی  
 تھی۔ آپ صاحب وقار اور رُعب دار تھے۔ ہر چیز میں صفائی اور پاکیزگی کو پسند فرماتے  
 تھے۔ کسی نے کبھی آپ کو میلا کچیلانہ دیکھا۔ بہت حیادار اور ہر دلعزیز تھے۔ فجر کی نماز  
 کے بعد اپنی اولاد اور خاص احباب کے ساتھ بیٹھتے، پھر ذکر اور تسبیح میں مشغول ہو جاتے۔  
 بعد ازاں چائے نوش فرماتے اور آپ کے پاس مہمان حاضر ہوتے۔ پھر تصنیف و تالیف  
 کی طرف متوجہ ہو جاتے تاکہ آنکھ دوپہر ہو جاتی۔ کھانا کھا کر قیلولہ فرماتے۔ ظہر کی نماز کے  
 بعد مریدوں اور طالبین ہدایت کے پاس بیٹھتے اور جو آدمی بیعت کرنی چاہتے ان کو بیعت  
 کرتے، چائے نوش فرماتے اور مہمانوں سے باصرار ملتے اور اظہار محبت فرماتے۔ علم و  
 دین کے بارے میں گفتگو کرتے۔ عصر کی نماز پڑھ کر ذکر و تسبیح میں مشغول ہو جاتے  
 اور گھر کے باغیچے میں سیر کرتے۔ مغرب کی نماز کے بعد ادکار و اشغال میں مصروف رہتے  
 شام کا کھانا تناول فرماتے۔ پھر عشاء کی نماز پڑھتے اور فوراً آرام کے لیے تشریف لے

۱۵ ”تذکرۃ الخواطر جلد ہشتم“ ص ۲۲۸، ”سیرت مولانا محمد علی مونگیری“ ص ۳۶۷

جاتے۔ پھر رات کو اٹھ کر تہجد کی نماز پڑھتے۔ اللہ اور اس کے رسول صلی اللہ علیہ وسلم کے حضور آہوں، سسکیوں اور اشکوں کا نذرانہ پیش کرتے۔ ۱۶

آپ کی بکثرت تصانیف ہیں۔ ان میں بہترین پیغام محمدیؐ ہے جو عیسائیت کے رد میں ہے۔ اس کتاب سے آپ کی قوت استدلال، مضمون میں مہارت، تامل اور یدِ طولیٰ کا اندازہ ہوتا ہے۔ قادیانیت کی تردید میں کتابوں کا تذکرہ گذشتہ صفحات میں ہو چکا ہے۔ آپ کی ایک کتاب "ارشادِ رحمانی" ہے جس میں حضرت مولانا شاہ فضل الرحمن گنج مراد آبادی (ف ۱۸۹۵ء) کے حالات، ارشادات اور تعلیمات کا ذکر بالآخر ہے۔ سلوک و آدابِ طریقت کے موضوع پر کتاب اپنا جواب آپ سے نیز آپ کے پاس بہت اعلیٰ کتب خانہ تھا، جس میں ہر علوم و فنون کی کتابیں تقریباً آٹھ دس ہزار تھیں۔ ۱۷

آپ کے آفری ایام سخت علالت میں گزرے۔ ضعف، شکایتِ درد گردہ نے بہت کمزور کر دیا تھا۔ ۹ ربیع الاول سنہ ۱۳۴۶ھ / ۶ ستمبر ۱۹۲۶ء بعد نماز ظہر مونگیر میں آپ کا انتقال ہوا اور اپنے خلوت خانہ میں دفن ہوئے۔ ۱۸

۱۶ "نزہۃ الخواطر جلد ہشتم" ص ۲۲۸ تا ۲۲۹۔

۱۷ "نزہۃ الخواطر جلد ہشتم" ص ۲۲۹، "سیرت مولانا محمد علی مونگیری" ص ۳۹۹۔

۱۸ "نزہۃ الخواطر جلد ہشتم" ص ۲۲۹۔ "سیرت مولانا محمد علی مونگیری" ص ۲۱۳، ۲۱۷۔

روزنامہ "انقلاب" لاہور، ۱۳ ستمبر ۱۹۲۶ء ص ۶۔

# مولانا محمد عمر ضیا الدین استانبولی

حضرت مولانا علامہ محمد عمر ضیا الدین، استانبول (ترکی) میں شیخ الحدیث تھے۔ آپ نے بھی حضرت امیر ملت قدس سرہ کو سند حدیث عطا فرمائی تھی۔ لے اندازہ ہوتا ہے کہ آپ بڑے بیحد عالم، خدارسیدہ بزرگ اور علامہ وقت تھے اور آپ نے حضرت امیر ملت جیسی مقتدر ہستی کو سند حدیث سے نوازا۔ حتیٰ یہ ہے کہ بڑے بڑے علماء حضرت امیر ملت کی جلالت علم کے قائل اور اسیر تھے۔ حضرت امیر ملت کا سفر ترکی تو کہیں سے ثابت نہیں ہو سکا لہذا گمان غالب ہے کہ حج بیت اللہ کے موقع ہی پر ملاقات ہوئی ہوگی اور وہیں حضرت امیر ملت کو سند حدیث عطا کی ہوگی۔

لے "سیرت امیر ملت" ص ۶۱

# مولانا محمد منظر سہارنپوری

مولانا محمد منظر  $1234$ ھ /  $1823$ ء میں نانوتہ ضلع سہارنپور (یوپی، انڈیا) میں پیدا ہوئے۔ "محمد منظر" تاریخی نام ہے جس سے سالِ پیدائش  $1234$ ھ برآمد ہوتا ہے۔ والد گرامی کا نام حافظ لطف علی بن محمد حسن تھا۔ سلسلہ نسب حضرت صدیق اکبر رضی اللہ تعالیٰ عنہ سے ملتا ہے۔ ۱

ابتدائی تعلیم و حفظ قرآن کریم والد گرامی سے کیا۔ پھر "دہلی کالج" دہلی میں تعلیم حاصل کی۔ مولانا مملوک علی نانوتوی (ف ۱۸۵۱ء) کے سامنے زانوئے تلمذتہ کیا۔ حدیث شریف کی سند حضرت شاہ محمد اسحاق دہلوی (ف ۱۸۴۶-۱۸۴۵ء) سے حاصل کی۔

مولانا مفتی صدر الدین آرزوہ دہلوی (ف ۱۸۶۸ء)

اور مولانا رشید الدین خاں دہلوی (ف ۱۸۳۳ء) سے بھی علمی استفادہ کیا۔ تحصیل علم کے بعد اجیرنی کالج اور آگرہ کالج میں تدریسی خدمات سرانجام دیں۔ کچھ عرصہ مطبع نولکشور میں تصحیح کا کام بھی کرتے رہے۔ ۲

۱ "مولانا محمد حسن نانوتوی" از پروفیسر محمد ایوب قادری مطبوعہ کراچی  $1944$ ء ص ۱۵، ۱۸، ۲۲

ترجمہ الخواطر جلد ہشتم ص ۲۵۵

۲ "مولانا محمد حسن نانوتوی" ص ۱۵۲، "ترجمہ الخواطر" ص ۲۵۵

۱۸۵۷ء کی جنگِ آزادی میں مردانہ وار حصہ لیا اور کارہائے نمایاں سرانجام دیئے۔  
 آپ کے چھوٹے بھائی مولانا محمد احسن نانوتوی (ف ۱۸۹۲ء) نے اس جہاد میں حصہ  
 لینے کی مخالفت کی تو آپ نے ان کو خوب ڈانٹا اور دیوانہ وار قلمزم جنگ میں کود پڑے  
 شاملی ضلع مظفرنگر کے محاذ پر خوب داؤ شجاعت دی۔ آپ کے ٹخنے پر گولی لگی مگر ہمت  
 نہ ہاری جہادِ شاملی کے بعد تمام شرکاء مصائب و آلام میں مبتلا رہے۔ آپ بھی وپوش  
 ہو گئے اور بریلی میں مقیم رہے۔ جب عام معافی کا اعلان ہوا تو ظاہر ہوئے اور سرکاری  
 ملازمت سے قطع تعلق ہو جانے کی وجہ سے گھر ہی پر طلباً کو درس دینا شروع کر دیا۔  
 رجب ۱۲۸۲ھ / ۱۸۶۶ء میں مولوی سعادت علی بہارنپوری (۱۲۸۶ھ) نے ایک  
 مدرسہ بہارنپور میں جاری کیا۔ شوال ۱۲۸۳ھ میں آپ اس مدرسہ کے شیخ الحدیث  
 اور صدر مدرس مقرر ہوئے۔ بعد ازاں جب اس مدرسہ کی توسیع ہوئی تو اس کا نام مدرسہ  
 مظاہر العلوم تجویز ہوا۔ یہ مدرسہ آسمانِ شہرت پر آفتاب و ماہتاب بن کر چمکا۔  
 اس نے مذہب و ملت کی بڑی گرانقدر خدمات سرانجام دیں۔ بڑے بڑے نامور  
 علمائے کرام اور مشائخ عظام اس درسگاہ سے فارغ التحصیل ہو کر نکلے اور برصغیر  
 کے چتے چتے میں اسلامی انقلاب برپا کر دیا۔ گے

حضرت امیر ملت قدس سرہ کئی سال تک مدرسہ مظاہر العلوم میں آپ کے  
 زیر تعلیم رہے اور شب و روز علمی استفادہ کرتے رہے۔ آپ چونکہ اوصافِ حمید  
 اور اخلاقِ کریمہ سے آراستہ و پیراستہ تھے، اتباع سنت کا خاص اہتمام فرماتے

۱۔ "مولانا محمد احسن نانوتوی" ص ۵۳، ۵۴، ۱۵۲، ۱۵۵۔ "مسلمانوں کی جدوجہد آزادی" ص ۴۲

تاریخ ہندو پاک از مولانا قاری احمد بیلی بھتی، کراچی ۱۹۶۴ء ص ۵۱، ۱۵۲۔

۲۔ "مولانا محمد احسن نانوتوی" ص ۱۵۵، ۱۵۶۔

اور ہر کام میں رضائے الہی کے حصول کی کوشش فرماتے تھے امیر ملت کو آپ نے اپنے علم و عرفان کے سمندر سے فراخ دلی کے ساتھ فیض یاب کیا۔ ۵

مولانا محمد مظہر کو حدیث و فقہ میں مہارت تامہ حاصل تھی، نہایت پرہیزگار متقی منکسر المزاج اور نیک نفس بزرگ تھے۔ اختتامِ ذوالحجہ ۱۳۰۲ھ / ۳ اکتوبر ۱۸۸۵ء کو سہارنپور میں لاولد فوت ہوئے۔ ۶

آپ کے انتقال پر ملال پر سر سید احمد خاں (ف ۱۹۸۱ء) نے ایک شذرہ لکھا تھا جو درج ذیل ہے۔

مولوی محمد مظہر صاحب مرحوم: افسوس ہے کہ مولوی محمد مظہر صاحب نے

جو عربی مدرسہ سہارنپور میں مدرس تھے اور ان ہی کی ذاتِ بابرکات نے

اس مدرسہ کو عزت اور رونق تھی بروز شنبہ تیسری اکتوبر ۱۸۸۵ء کو انتقال فرمایا، انا للہ وانا الیہ راجعون۔ مولوی صاحب ممدوح بہت

بڑے عالم تھے جس زمانے کہ وہی میں طالب علم تھے اسی زمانے میں انکی فریاد

مشہور تھی۔ تقویٰ و ورع میں بھی نہایت اعلیٰ درجہ رکھتے تھے۔ بیس برس

سے انہوں نے اپنے ہم قوموں کو علومِ دینی کی فیض رسانی پر کمر بستہ چست

باندھی تھی۔ اور عربی مدرسہ سہارنپور میں پاشکستہ ہو کر بیٹھ گئے تھے۔ آمدنی

مدرسہ سے صرف پچیس روپیہ ماہواری بقدر گزاراوقات لیتے تھے اور

علوم کی تعلیم میں مصروف تھے، بہت لوگ ان سے فیض یاب ہوئے۔ مگر

افسوس ہے کہ اجل نے لوگوں کو اس فیض سے محروم کر دیا۔ ۷

مولانا محمد سعید نے آپ کی تاریخ وفات کہی۔

”زیریں جہاں نقل مکان کرو بدار جنات“ ۷

مولانا محمد حسن نانوتوی ص ۱۱۵۶ "تذکرہ انخراط" ص ۲۵۵  
 مولانا محمد حسن نانوتوی ص ۱۵۹ بحوالہ علی گڑھ انسٹی ٹیوٹ گزٹ علی گڑھ ص ۱۱۲ مورخہ ۱۰ اکتوبر ۱۸۸۵ء  
 "تذکرہ انخراط" ص ۲۵۵

۱۳۰۲ھ

۵ "سیرت امیر ملت" ص ۱۵۹ "ارکانِ خمسہ" ص ۱۷۴ "برکاتِ علی پور" ۵

# بِسْمِ اللّٰهِ الرَّحْمٰنِ الرَّحِیْمِ

## تقریظ

امیر ملت حضرت پیرسید جماعت علی شاہ علی پوری قدس سرہ العزیز اپنے دور کے نابغہ روزگار عالم و عارف تھے، ان کی جامع الکمالات شخصیت کا مطالعہ کرنے سے یوں معلوم ہوتا ہے کہ وہ زمرہ اسلاف کے فرد فرید تھے جو ماضی قریب میں بر عظیم پاک و ہند میں جلوۂ افروز ہوئے، وہ ملت اسلامیہ کے عظیم محسن تھے، انہوں نے علمی، فکری، سیاسی اور روحانی ہر سطح پر مسلم اُمت کی راہنمائی فرمائی اور طویل زندگی دین و ملت کی خدمات جلیلہ میں صرف کی۔

تحریک ترک موالات، تحریک ہجرت، شدھی تحریک پاکستان اور مسجد گنج تحریک ہر موقع پر اسلامیان پاک و ہند کی قائدانہ راہنمائی فرمائی، ہزاروں عیسائیوں اور ہندوؤں کو مشرف باسلام کیا، لاکھوں افراد آپ کے حلقہ اراد سے منسک تھے، آپ کے خلفا کا سلسلہ بھی بہت وسیع ہے جس میں بڑی تعداد میں جدید تعلیم یافتہ حضرات کے نام آتے ہیں، سخاوت و وجود کے بحر ہکریاں تھے، آپ نے پچاس سے زائد مرتبہ حج و زیارت کی سعادت حاصل کی، سینکڑوں مسجدیں تعمیر کروائیں، متعدد دینی مدارس سے جاری کئے، غرض یہ کہ وہ

اپنی ذات میں ایک انجمن تھے۔ ایک ادارہ تھے۔

ان کی دینی اور ملی خدمات پر کام کرنے کے لئے ایک ادارے کی ضرورت تھی جو عوام و خواص کو ان کی عظیم الشان شخصیت اور خدمات سے روشناس کرانا، اللہ تعالیٰ نے یہ سعادت ایک درویش منش قلم کار جناب محمد صادق قصویٰ کو عطا فرمائی، جو وسائل موجود نہ ہونے کے باوجود امریت قدس سرہ کے کارناموں پر مسلسل لکھتے جا رہے ہیں، ہمارے مرحوم دوست مورخ لاہور جناب محمد وسیم کلیم جو کتاب اور مقالہ لکھتے تھے لاہور کے حوالے سے لکھتے تھے، محمد صادق قصویٰ کی اکثر و بیشتر نگارشات کا تعلق امریت، سنوٹی ہندوستان اور اللہ تعالیٰ کی شخصیت اور ان کی انتھک جدوجہد سے ہے۔

پیش نظر کتاب اساتذہ امریت میں محترم محمد صادق قصویٰ نے امریت رحمہ اللہ تعالیٰ کے پندرہ اساتذہ کا تذکرہ کیا ہے جنہوں نے حضرت امریت کی شخصیت کی تعمیر میں حصہ لیا، ان کے اساتذہ میں مولانا احمد حسن کانپوری، مولانا ارشاد حسین رامپوری، حضرت شاہ فضل رحمن گنج مراد آبادی، مولانا غلام قادر بھیروی، مولانا فیض الحسن بہار پوری اور مولانا شاہ عبدالحق آبادی مہاجر ملی ایسے اکابر کے نام آتے ہیں، جن میں سے ہر ایک یگانہ روزگار عالم تھا، ایسے جلیل القدر علماء سے فیض حاصل کرنے والی شخصیت اگر امریت بنی تو اس میں تعجب کی کوئی بات نہیں ہے، جناب قصویٰ صاحب نے اس کتاب کی ترتیب و تدوین میں اے کتابوں اور ۸ جرائد سے استفادہ کیا



اور حسب معمول بڑھی محنت اور کاوش کے بعد یہ کتاب تیار کی ہے  
 اس پر وہ بجا طور پر بدیہ تہریک و تحسین کے مستحق ہیں، اللہ تعالیٰ ان کے علم اور  
 میں مزید برکتیں عطا فرمائے۔

اس کے علاوہ ان کی متعدد تصانیف زیور طبع سے آراستہ ہو چکی ہیں،

تالیفات کے نام یہ ہیں۔

(۱) اکابر تحریک پاکستان (دو جلد)

(۲) خلفائے اعلیٰ حضرت

(۳) تذکرہ مشائخ نقشبندیہ

(۴) خلفائے امیر ملت۔

(۵) امیر ملت اور سنی کانفرنس بنارس۔

اللہ تعالیٰ ان کی کاوشوں کو شرف قبولیت عطا فرمائے اور عوام و خواص کے

لیے مفید بنائے۔ آمین۔

(محمد عبدالحکیم شرف قادری

۲۸ دسمبر ۱۹۹۲ء

# قطبہ تاریخ اشاعت اساتذہ میرملت

از جناب طارق سلطانپوری، حسن ابدال

اُن کے اُستادانِ عالی قدر میں  
 نادر العصر و زعمیم روزگار  
 زہد و اخلاصِ عمل میں پیش پیش  
 پیکرِ صدق و صفا و ذوق و شوق  
 دین کے پُر جوش خادم سب کے سب  
 خدمتِ دین و فروغِ علم میں  
 درسِ آزادیِ غلاموں کو دیا  
 وہ حق آگاہ و معارف و ستگاہ  
 ذی وقار و منزلت ہر شخص تھا  
 فرد و الامرتبت ہر شخص تھا  
 اک مثالی شخصیت ہر شخص تھا  
 کامل رُوحانیت ہر شخص تھا  
 بے نیاز مصلحت ہر شخص تھا  
 محو، حسبِ مقدرت ہر شخص تھا  
 میرِ حبشِ حریت ہر شخص تھا  
 شمعِ طورِ معرفت ہر شخص تھا



اس کتابِ خوب میں ہے جن کا ذکر  
 یہ بتایا اس کتابِ علم نے  
 اس حقیقت کی ہے کاشف یہ کتاب  
 میرملت کے یہ علمی سرپرست  
 نازشِ انسانیت ہر شخص تھا  
 خاکی و گردوں صفت ہر شخص تھا  
 ایک لیکن "جمعیت" ہر شخص تھا  
 مرکزِ محبوبیت ہر شخص تھا

اس کتابِ خوب کی تاریخ طبع  
 شمسِ چرخِ معرفت ہر شخص تھا

# روضۃ التیاجین

مؤلف: عبداللہ بن سعد بن ابی ساریہ  
تالیف: ۴۶۸ھ / ۴۶۸ھ  
ترجمہ: علامہ شبلی نعمانی

## بجرا و لیاء

ترجمہ: علامہ شبلی نعمانی

ناشر:

رضادار الاشاعت ۲۵ - نشر روڈ، لاہور، پاکستان  
فون: ۴۵۰۴۴۰

ملنے کا پتہ:

مکتبہ قاری سید، دربار مارکیٹ، لاہور، پاکستان